



بِسْمِ اللَّهِ الرَّحْمَنِ الرَّحِيمِ

قُلْمَدْ فَسْبِيلَكَ عَوْلَى إِلَيْنَا يَصِيرُهُ إِنَّا وَمِنْ أَتَبَعْنَا

سُرْفِ أَصْحَابِ الْحَرَبِ  
كَأُرْدُو تَرْجِيْهِ

# خَلَالِ اهْلِ شِرْفِ

تألِيف:

إِمامُ احْمَدُ بْنُ عَلَىٰ الْمَقْرُوْبِ عَزَّوَجَلَّ


عَلَامُهُ خَطِيبُ الْبَغْدَادِيُّ

[www.KitaboSunnat.com](http://www.KitaboSunnat.com)

تسهيل وترتيب:

مُلَانَ عَبْدُ اللَّهِ السَّلَيْمَ

مِكْتَبَةُ شَنَائِيرَ



# محدث الابراری

بِسْمِ اللّٰهِ الرَّحْمٰنِ الرَّحِيْمِ

قُلْ اطْبِعُوا مَا أَنْزَلَ اللّٰهُ  
وَاتَّبِعُوا الرَّسُولَ



کتاب و سنت ذات کام نگیں پانے والی اور اسلامی اسٹریپ کا اپ بے امداد میں

## معزز قارئین توجہ فرمائیں

کتاب و سنت ذات کام پر دستیاب تمام الیکٹرانک کتب... عام قاری کے مطالعے کیلئے ہیں۔

بِخَاسِرِ الْحَقِيقَةِ إِنَّ اللّٰهَ لِنَعْلَمُ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔

دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشر ہن سے خرید کر تبلیغ دین کی  
کاؤشوں میں بھر پور شرکت اختیار کریں

PDF کتب کی ڈاؤن لوڈ نگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com  
🌐 www.KitaboSunnat.com

بِسْمِ اللّٰهِ الرَّحْمٰنِ الرَّحِيْمِ

قُلْمٰنْدِ السَّبِيلِ

اَذْهَبُوا إِلَى اللّٰهِ عَلَى صِرَاطِهِ اَوْ مَنْ اتَّبَعَنِي

شَفَاعُ اصْحَابِ الْجَنَّةِ  
کا اردو ترجمہ

# حَضَارُ الْجَنَّةِ

تألِيف

امام احمد بن علی المفری  
علام خطیب البغدادی

تحقیق و تحریر:

تسهیل و ترتیب:

مِنْ اعْبُدُ اللّٰهُ سَلِيمٌ  
بِرَّ اَغْلَامِ مُصَطَّفِ اَطْبَیْرَیْرِ پُری


www.KitaboSunnat.com

بِسْمِ اللّٰهِ الرَّحْمٰنِ الرَّحِيْمِ

بلاک ۱۹، سگونہ ۰۳۰۰-۶۰۴۰۲۷۱

## جمل حقوق بحق ناشر محفوظ ہیں

نام کتاب	فضائل اہل حدیث
مصنف	علامہ خطیب البغدادی
ناشر	محمد اقبال
مطبع	زادہ بیش پرنٹر لالہور
اشاعت	ستمبر 2008ء
تعداد	600



- ❖ نہمنی کتب خانہ اردو بازار لاہور
- ❖ دارالسلام غزنی شریٹ لاہور
- ❖ مکتبہ اصحاب الحدیث مچھلی منڈی لاہور
- ❖ مکتبہ قدوسیہ غزنی شریٹ لاہور
- ❖ فیض الشدا کیدی اردو بازار لاہور
- ❖ مکتبہ اسلامیہ غزنی شریٹ لاہور
- ❖ محمدی کتب خانہ اردو بازار لاہور
- ❖ کتب خانہ خورشیدیہ اردو بازار لاہور
- ❖ مکتبہ السلفیہ شیش محل روڈ لاہور
- ❖ دارالاندلس جامعہ قادریہ چوبرجی لاہور
- ❖ دارالعلوم عالمیہ شیش محل روڈ لاہور

## فہرست

.....	تعارف
۷	
.....	مختصر سوانح حیات الامام ابو بکر الخظیب البغدادی <small>رض</small>
۸	
.....	علماء کے خواب
۱۳	
.....	تدوین حدیث
۱۴	
.....	فروعی اختلاف
۱۶	
.....	عباسی انقلاب
۱۷	
.....	ایک غلط فہمی کا ازالہ
۱۸	
.....	احادیث مبارکہ یاد کرنے اور آگے پہنچانے کا حکم
۲۵	
.....	فرمان نبوی <small>صلی اللہ علیہ و آله و سلم</small> : حاضر شخص غیر موجود کو پہنچا دے
۳۵	
.....	احادیث پڑھنے اور پڑھانے والوں کے حق میں رسول اللہ <small>صلی اللہ علیہ و آله و سلم</small> کی دعا
۳۶	
.....	چالیس احادیث یاد کرنے والے کی فضیلت
۳۷	
.....	اصحاب الحدیث کی تکریم لازم ہے
۳۸	
.....	اسلام پر غربت کا دور آنے کی خبر اور غرباء کو نوید
۳۹	
.....	میری امت ستر سے زائد فرقوں میں بٹ جائے گی
۴۰	
.....	ارشاد پیغمبر <small>صلی اللہ علیہ و آله و سلم</small> ! میری امت سے ایک جماعت ہمیشہ حق پر رہے گی
۴۰	
.....	اہل حدیث کی عدالت کی پیش گوئی
۴۱	
.....	اہل حدیث ہی درحقیقت آپ <small>صلی اللہ علیہ و آله و سلم</small> کے جانشیں ہیں
۴۲	
.....	اہل حدیث کے ایمان دار ہونے کی پیش گوئی
۴۲	


 فضائل اہل حدیث

۲۵.....	کثرت درود کی بنا پر اہل حدیث کو رسول اللہ ﷺ کا قرب
۲۶.....	طالبان حدیث کے لیے نبوی بشارت اور نبی ﷺ کے سلسلہ سندا وجود
۲۷.....	
۲۸.....	اسناد کی فضیلت و اہمیت جو کہ امت محمدیہ ﷺ کا ہی خاصہ ہے
۵۰.....	احکام شریعت پہچانے کا ذریعہ صرف اسناد ہی ہے
۵۱.....	اہل حدیث ہی امانت نبوی ﷺ کے حامل ہیں
۵۲.....	اہل حدیث ہی دین کے حامی و ناصر اور پاسبان سنت ہیں
۵۲.....	اہل حدیث رسول اللہ ﷺ کے وارث ہیں
۵۳.....	بھلائیوں کا حکم کرنے اور برائیوں سے روکنے والے اہل حدیث ہیں ...
۵۳.....	امت کے بہترین لوگ
۵۵.....	اویاء اللہ اور ابدال کون؟
۵۶.....	اسلام کی بقا اہل حدیث ہی سے ہے
۵۸.....	اہل حدیث کا برق ہونا
۵۹.....	اہل حدیث ہی فرقہ ناجیہ ہیں
۶۰.....	طاب حدیث کی فضیلت
۶۱.....	دنیا و آخرت کا فائدہ حدیث میں ہے
۶۲.....	شہابان اسلام اہل حدیث کی خدمت میں پیش پیش
۶۳.....	اولاد کو علم حدیث دلوانا
۶۴.....	حدیث پڑھنے کے لیے بچوں پر جبر کرنا
۶۵.....	حفظ حدیث کے لیے اولاد کی دلخوبی کرنا
۶۵.....	حدیث نہ سننے والوں پر آئمہ کی نمذمت
۶۶.....	تازندگی کتابت حدیث کرنا

فضائل اہل حدیث

۵

۶۶.....	اہل حدیث ہی مضمبوط دلائل رکھتے ہیں .....
۶۷.....	علم حدیث میں رغبت کرنے والا شخص اور عدم دلچسپی کا شکار، آئندہ کی نظر میں .....
۶۸.....	اہل سنت وہی ہے جو اہل حدیث سے محبت رکھے .....
۶۹.....	اہل حدیث کی مدح اور اہل رائے کی ندامت .....
۷۰.....	حفظِ حدیث کا ثواب .....
۷۱.....	طلبِ حدیث افضل ترین عبادت ہے .....
۷۲.....	روایتِ حدیث ذکر و تبیح سے افضل ہے .....
۷۳.....	روایتِ حدیث کا ثواب، قرأتِ قرآن جیسا ہے .....
۷۴.....	علمِ حدیث کا حصول نفل عبادت سے بہتر ہے .....
۷۵.....	کتابتِ حدیث نقلی روزوں سے افضل ہے .....
۷۶.....	شفاء بالحدیث .....
۷۷.....	امیر عمر بن حنبل کا روایتِ حدیث سے روکنے کا اصل مقصد .....
۷۸.....	ایک مغالطہ اور اس کا ازالہ .....
۷۹.....	حدیث کو حفظ کرنے اور اشاعتِ حدیث میں وارد آثار .....
۸۰.....	خلفاء کی نظر میں محدثین کا مقام اور ان کا راوی حدیث بننے کی آرزو .....
۸۱.....	صحبتِ اہل حدیث کا کیف و سرور .....
۸۲.....	اہل حدیث کے فضائل و اکرام میں علمائے حق کے خواب .....
۸۳.....	بعض ذمیعی روایات کا تذکرہ اور ان کا صحیح مطلب .....
۸۴.....	امام شعبہ بن منظہ کے ایک بیان کا صحیح مفہوم .....
۸۵.....	امام شعبہ علماء کی نظر میں .....
۸۶.....	امام سفیان ثوری بن منظہ کے قول کی صحیح توجیہہ .....

## فضائل اہل حدیث

۶

- ❖ امام مغیرہ بن مقسم ضعی بَشِّرَ اللَّهُ عَزَّ وَجَلَّ کے ایک تاثر کا سیاق و سبق ..... ۹۹
- ❖ دو توجہ طلب اعتراض اور ان کا شانی جواب ..... ۱۰۰
- ❖ امام ناک بَشِّرَ اللَّهُ عَزَّ وَجَلَّ اور امام عبد اللہ بن ادریس بَشِّرَ اللَّهُ عَزَّ وَجَلَّ کے ایک ایسے ہی قول  
کا صحیح مطلب ..... ۱۰۳
- ❖ امام سلیمان بن مہران اعمش بَشِّرَ اللَّهُ عَزَّ وَجَلَّ کے اقوال کا صحیح مفہوم ..... ۱۰۵
- ❖ امام ابو بکر بن عیاش ع کی درشت مزاجی اور نرم روی کا تذکرہ ..... ۱۰۸
- ❖ افتادفع کا ایک انوکھا واقعہ ..... ۱۰۹
- ❖ امام ابو بکر بن عیاش بَشِّرَ اللَّهُ عَزَّ وَجَلَّ کا کھلے الفاظ میں فضائل اہل حدیث بیان کرنا ..... ۱۱۰



## تعارف

الْحَمْدُ لِلّٰهِ الَّذِي أَصَحَّ حَدِيثَ دِينِهِ بِأَسْنَادِ الرَّفِيعِ وَأَوْثَقَ مُسْتَهْجِعَهُ  
بِأَسْنَادِ رَسُولِهِ مُحَمَّدٌ الشَّفِيعُ وَالصَّلُوةُ وَالسَّلَامُ عَلَى مَنْ أَسْنَدَ  
شِرْعَتَهُ بِالصِّحَّةِ الْكَامِلَةِ وَأَحْسَنَ الصَّنْعِ وَعَلَى آلِهِ وَأَصْحَابِهِ هُدَاةُ  
السُّبْلِ مِنْ غَيْرِ شَدُودٍ وَ تَدْلِيسٍ شَنِيعٍ

اللَّهُمَّ صَلِّ وَسَلِّمْ عَلَيْهِ مَا طَلَعَ الْقَمَرُانَ وَتَعَاقِبْ المُلْوَانَ

لفظ "حدیث" عربی زبان میں گفتگو اور کلام کے معنی میں استعمال ہوتا ہے۔ خواہ گفتگو کا تعلق اللہ تعالیٰ سے ہو یا نبوت کے عالی مقام حاملین سے یا عام لوگوں سے۔ پہلے اس لفظ کا استعمال جیسا کچھ بھی رہا ہو مگر فرنچ حدیث کی اشاعت اور رواج کے بعد اس لفظ کا اطلاق حقیقت عرفیہ (ایسا لفظ جو ایک خاص معنی و مفہوم کے لیے مشہور ہو جاتا ہے) کے طور پر رسول اللہ ﷺ کی فداح ابی و امی و روحي کے اقوال و افعال وغیرہ پر ہونے لگا، بالخصوص دینی امور اور اسلامی مسائل، عبادات و طاعات میں جب لفظ حدیث کا تذکرہ آجائے تو اس سے مراد صرف حدیث نبوی ہی ہو گا۔

بعض آئندہ فن کے ہاں اگرچہ اس لفظ کے استعمال میں کچھ وسعت پائی جاتی ہے کہ وہ صحابہ کرام رضی اللہ عنہم کے ارشادات کو بھی اس میں شامل کیجتے ہیں، تاہم موطا امام مالک، مصنف ابو بکر بن ابی شیبہ اور منذر طیالسی وغیرہ کو آثار صحابہ کی کثرت و بہتات کے باوجود عموم حدیث ہی کے دفاتر اور کتب میں شامل سمجھا گیا ہے۔



## مختصر سوانح حیات

**الامام ابو بکر الخطیب البغدادی**

نام و نسب

امام موصوف کا نام احمد بن علی، کنیت ابو بکر، لقب خطیب، جگہ وطن بغداد تھا۔

پیدائش

امام ذہبی تذکرہ الحفاظ (جلد ثالث صفحہ ۳۱۲) میں فرماتے ہیں کہ خطیب بغدادی بڑے حافظ امام اور شام و عراق کے محدث تھے۔ ان کے والد محترم یعنی بلند پایہ محدث اور زنجان کے خطیب تھے۔ ۲۲ جمادی الآخری ۴۹۲ ھ بروز جمعرات بغداد میں پیدا ہوئے۔

علم حدیث کے لیے اسفار اور علمی مقام و مرتبہ

معمولی تعلیم سے آپ گیارہ سال کی عمر میں فارغ ہو گئے پھر علم حدیث کی طلب میں لمبے سفر کیے اور اس فن میں ایک متاز حیثیت حاصل کر لی۔ ان کے شاگرد اہن ماکولا کہتے ہیں کہ خطیب حدیث نبوی کی معرفت و پہچان حفظ و ضبط اور اتقان و پچشی نیز حدیثوں کی علتوں سندوں کے جانے صحیح و غریب، معروف و منکر اور ساقط وغیرہ کی جان پہچان کے لحاظ سے ان پچھلے خاص لوگوں میں سے تھے جن کو میں نے پچشم خود ملاحظہ کیا ہے حق تو یہ ہے کہ امام دارقطنی کے بعد خطیب جیسا کوئی محدث پیدائشیں ہوا اور شاید خطیب نے خود بھی اپنے جیسا کسی کوئی پیدا ہوا۔

ابوالحق شیرازی کہتے ہیں کہ خطیب معرفت حدیث اور حفظ حدیث میں امام دارقطنی کے مثل تھے۔

امام حافظ سعینی نے فرمایا کہ خطیب "ہیبت و قاروا لے" ثقہ، مستعد، خوش خط  
بڑے ضابط اور فضیح تھے، حافظوں کا ان پر خاتمہ ہو گیا ہے۔  
ابن شافعی نے کہا کہ علوم حدیث میں حفظ و اتقان کا خطیب "پر خاتمہ ہو گیا۔"

### تصانیف

"امام سعینی" کہتے ہیں کہ خطیب کی ۵۶ تصانیف ہیں لیکن میں کہتا ہوں (مترجم رسالہ حدا) کہ تاریخ ابن خلکان میں مرقوم ہے کہ خطیب "کی سو کے قریب" تصنیفات ہیں؛ علماء کا کہنا ہے کہ "تاریخ بغداد" کے علاوہ اگر خطیب کی کوئی اور تصنیف نہ بھی ہوتی تو صرف یہ تاریخ ہی ان کے علم و فضل اور وسعت معلومات کے لیے کافی تھی۔  
امام ذہبی کی کتاب تذكرة الحفاظ میں آپ کی بعض کتب کے نام بھی دیئے ہوئے ہیں۔ ان میں کتاب (شرف اصحاب الحدیث) کا ذکر بھی ہے۔

چند مشہور کتابوں کے نام درج ذیل ہیں:

(۱) التاریخ (۲) الجامع (۳) الکفایہ (۴) سابق والاحق (۵) المحقق والمقرر ق  
(۵) تلخیص المتشابہ (۷) الکمل فی الکمل (۸) الموضع (۹) المختلا (۱۰) الغون۔  
شجاع ڈھلی کا کہنا ہے کہ خطیب امام تھے، مصنف تھے، اُن جیسا کوئی نہ تھا۔ ابو  
الحسن مدینی نے فرمایا کہ خطیب کی موت سے علم حدیث کی موت ہو گئی۔

### اساتذہ

آپ نے بغداد میں ابو الحسن بن صلت اہوازی، ابو عمرو بن مہدی، ابو الحسین بن سیتم، حسین بن حسن جو ایقی اور ابن رزقویہ وغیرہ سے کب فیض کیا پھر ۳۲۲ھ میں بصرہ گئے اور راویۃ السنن ابو عمر قاسم بن جعفر ہاشمی، علی بن قاسم، عبدالرحمن بن محمد سرانج اور قاضی ابو بکر حیری وغیرہ سے استفادہ کیا، اصفہان میں ابو الحسن بن عبد کویہ، محمد بن عبد اللہ بن شهریار اور حافظ ابو نعیم وغیرہ سے علم حاصل کیا اسی طرح، دیبور، کوفہ، رَّى، حرَّیْمَ، شَرَّیْفَیْنَ، دمشق، قدس، صور وغیرہ کے علمی سرچشمتوں کو کھنگلا اور علم و فضل میں کمال پیدا کیا۔

## تلامذہ

آپ کے تلامذہ کی فہرست بہت طویل ہے۔ چند مشہور شخصیتوں کے نام درج ذیل ہیں۔ آپ کے شیخ برقلانی، ابوالفضل بن خیرون، فقیہ نصر مقدسی، ابوعبداللہ حمیدی، عبد العزیز کنانی، ابونصر بن ماکولا، عبد اللہ بن احمد سمرقدی، مبارک بن طیوری، محمد بن مرزاوق زعفرانی، ابوبکر بن خاصة ابوالقاسم نقیب بیت اللہ بن اکفانی، علی بن احمد بن قیس غسانی، محمد بن علی بن ابوالعلاء مصیحی، اور دوسرے بہت سے لوگ جن کا شمار مشکل ہے۔

## استغناۓ نفس

فضل بن عمر نسوی کہتے ہیں ”میں ایک دن جامع صور میں علامہ خطیب کی خدمت میں حاضر تھا ایک علوی آیا اس کے ہاتھ میں دیناروں سے بھری ہوئی تھیں۔ بولا یہ حیرت ہدیہ ہے، اسے اپنی ضروریات میں استعمال فرمائیں۔ علامہ نے ترش رو ہو کر فرمایا ”مجھے اس کی ضرورت نہیں“ علوی کہنے لگا شاید آپ اسے کم سمجھے ہیں، یہ پورے تین سو دینار ہیں، یہ کہہ کر اس نے تھیلی آپ کے مصلے پر پلٹ دی مگر علامہ نے اس کی طرف نظر اٹھا کر بھی نہیں دیکھا اور اپنا مصلہ جھاڑ کر باہر نکل گئے میں آپ کے استغناۓ اور علوی کا ذلت کے ساتھ اپنے دینار جمع کرنے کو آج تک نہیں بھولا۔

## طلیبہ پوری

ابوزکریا تبریزی کہتے ہیں کہ میں جامع دمشق میں علامہ خطیب کے حلقة درس میں شریک ہو کر ان سے ادب عربی کی کتابیں پڑھتا تھا اور جامع مسجد کے منارہ میں رہتا تھا۔ ایک دن آپ مینار پر میرے پاس آئے اور فرمایا آپ سے ملنے کو جی چاہتا تھا چنانچہ آپ دیر تک مجھ سے باقیں کرتے رہے، جب جانے لگے تو میری طرف ایک بند لفافہ بڑھاتے ہوئے کہا ہدیہ مستحب ہے اس رقم سے قلم اور ضرورت کی دوسری چیزیں خرید لینا۔ یہ فرمایا اور نیچے اتر گئے۔ میں نے لفافہ کھول کر دیکھا تو اس میں پانچ پونڈ کی خطیر رقم تھی۔ اسی طرح ایک دوسرے موقع پر آئے اور اتنی ہی رقم مجھے دے گئے۔ آپ

## فضائل اہل حدیث

حدیث اس قدر بلند آواز سے پڑھتے تھے کہ آپ کی آواز جامع مسجد کے آخری حصوں میں بھی سنی جاتی تھی۔ خوب صحیح صحیح اور واضح طور پر قرأت کرتے تھے۔

### اتباع سنت کا جذبہ

علامہ خطیب کا اپنا بیان ہے کہ جب وہ حج کے لیے گئے تو انہوں نے اس حدیث پر عمل کرتے ہوئے کہ جس مقصد کے لیے آب زمزم پیا جائے وہ مقصد حاصل ہو جاتا ہے زمزم کا پانی تمیں مرتبہ پیا اور اللہ تعالیٰ سے تمیں حاجتیں طلب کیں۔ پہلی حاجت یہ تھی کہ انہیں اپنی مشہور عالم کتاب ”تاریخ“ بغداد میں پڑھانے کا موقع ملے، دوسری حاجت یہ تھی کہ وہ جامع منصور میں حدیث اماء کرامیں، تیسرا حاجت یہ تھی کہ انہیں مرنے کے بعد مشہور ولی اللہ بشر حافی کے جوار میں دفن کیا جائے۔ چنانچہ اللہ تعالیٰ نے ان کی یہ تینوں حاجتیں ان کی خواہش کے مطابق پوری کر دیں۔

ابوالفرج اس فرائیں کا کہنا ہے کہ علامہ خطیب حج کو جاتے ہوئے ہمارے ساتھ تھے آپ تریل کے ساتھ ٹھہر ٹھہر کر قرآن پڑھتے، وقتاً فوقتاً لوگ آپ کے پاس جمع ہو جاتے اور آپ سے حدیث بیان کرنے کی آرزو کرتے۔ چنانچہ آپ حسب خواہش حدیث بیان کرنا شروع کر دیتے۔

### علمی نکتہ آفرینی

امام صاحب کے علمی مرتبہ و مقام کا یہ عالم تھا کہ رئیس الرؤساء نے شہر کے داعنوں اور خطیبوں کو حکم دیا تھا کہ وہ خطیب کو دکھائے اور سنائے بغیر کوئی حدیث روایت نہ کریں۔

ایک دفعہ ایک یہودی نے ایک ایسی دستاویز پیش کی جس میں آنحضرت ﷺ کے اہل خبر سے جزیہ معاف کردینے کا ذکر تھا اور اس دستاویز پر بعض صحابہ کی شہادت بھی ثبت تھی۔ وزیر نے یہ دستاویز علامہ خطیب کو دکھائی تو انہوں نے کہا یہ دستاویز جعلی ہے۔ وزیر نے پوچھا آپ کس بنا پر اس کو جعلی کہتے ہیں؟ بولے اس میں سیدنا معاویہ

## فضائل الہل حدیث

۱۲

شیعیت کی شہادت درج ہے اور اس وقت وہ مسلمان ہی نہیں تھے۔ وہ خیر کے بعد فتح کم کے سال اسلام لائے تھے دوسری بات یہ ہے کہ اس میں حضرت سعد بن معاذ شیعیت کی گواہی ہے اور وہ جنگ خیر سے کئی سال پہلے انقال کر گئے تھے۔

یہ ایک واقعہ ہی نہیں اس جیسے بیسوں واقعات نے دنیا کو مجبور کر دیا تھا کہ وہ باور کر لیں کہ امام خطیب اپنے زمانے کے بے شش امام زبردست علامہ اور لاثانی محدث تھے۔ باوجود اس علم و فضل کے آپ زہد و قیامت کے اعلیٰ معیار پر فائز تھے۔ حد درجہ منکر المراج اور مٹے ہوئے شخص تھے آپ بے حد تھی بھی تھے۔ محدثین اور طلباء حدیث کے ساتھ عموماً حسن سلوک کرتے۔ انقال سے پہلے اپنا تمام ماں محدثین پر تقسیم کر دیا، اپنی تمام کتابیں اللہ کی راہ میں وقف کر دیں۔ علم حدیث کے تقریباً ہر فن میں آپ کی کوئی نہ کوئی تصنیف ہے آپ کی تصانیف کی عام مقبولیت کا یہ عالم ہے کہ آج تمام علماء اور طلباء ان کے یکسر محتاج ہیں۔ مخلوق ان کی تصانیف کی طرف جگہی ہوئی ہے۔ بڑے بڑے بلند پایہ شعراء نے آپ کی تصانیف کی تعریف میں زور قلم و کھایا ہے اور ان کی حلاوت لذت خوش اسلوبی، حسن بیان اور بلند پایہ تحقیق کو نہایت پسند کیا ہے۔ حق تو یہ ہے کہ دنیا والے کسی چیز کو اتنا محبوب نہیں سمجھتے جتنی محبت انہیں امام خطیب کی تصانیف سے ہے۔

### زندگی کے آخری ایام اور وفات

امام خطیب ماہ رمضان المبارک کے نصف میں ۳۶۳ھ میں بیمار ہوئے دو مہینے برابر بیمار رہے، اول ذوالحجہ کو حالت نازک ہو گئی اور یہ ذی الحجہ کو آپ نے داعی اجل کو بیک کہا، آپ کے جنازہ میں شہر کے خواص و عوام سب نے شرکت کی اور جوں نے آپ کی نعش کو نکھرا دیا ابو الحسین بن مہند بالله نے نماز جنازہ پڑھائی اور آپ کے جسم خاک کو مشہور صوفی بشر حافی کے پہلو میں سپرد خاک کر دیا گیا۔

آپ کے جنازہ کے آگے آگے منادی کرنے والے منادی کرتے جاتے تھے "یہ وہ شخص ہے جو آنحضرت ﷺ پر مخالفین کے اعتراضوں کا جواب دیا کرتا تھا، یہ وہ شخص

ہے جو آنحضرت ﷺ کی حدیث کی حفاظت کرتا تھا، ان کا جنازہ اٹھانے والوں میں ابوالحق شیرازی بھی تھے۔

## علماء کے خواب

علی بن حسین کہتے ہیں کہ خطیب کی وفات کے بعد خواب میں دیکھا کہ ایک شخص میرے سامنے کھڑا ہے، میں نے اس سے خطیب کا حال پوچھا، اس نے کہا وسط جنت میں جاؤ، وہاں نیکوں سے ملاقات ہوتی ہے۔

بریلی کہتے ہیں کہ میں ربع الاول کی بارہویں کو ۳۶۳ھ میں بغداد میں سویا ہوا تھا، خواب میں کیا دیکھتا ہوں کہ ہم لوگ عادت سابقہ کے مطابق امام خطیب کے پاس تاریخ بغداد پڑھنے کو جمع ہیں۔ شیخ نصر مقدسی رحمۃ اللہ علیہ خطیب رحمۃ اللہ علیہ کے دائیں جانب ہیں اور ان کے دائیں رسول اللہ ﷺ تشریف فرمائیں۔ آپ تاریخ بغداد سننے کو تشریف لائے ہوئے ہیں تو میں نے کہایہ ابو بکر خطیبؓ کی بزرگی کی دلیل ہے۔

نیز بعض صلحاء نے خواب میں دیکھ کر آپ کا حال پوچھا، آپ نے جواب دیا کہ آرام و آرائش اور نعمت والی جنت میں ہوں۔

حافظ ابن حجر رحمۃ اللہ علیہ شرح نجۃ میں فرماتے ہیں کہ حدیث کے ہر فن پر خطیبؓ کی ایک مستقل کتاب موجود ہے۔

حافظ ابن نفظ نے بھی فرمایا ہے کہ ہر مصنف کو علم ہے کہ تمام محدثین خطیبؓ کے بعد انہی کی کتابوں سے بہرہ یاب ہوتے رہے۔

ہم بلا خوف تردید کہہ سکتے ہیں کہ حضرت امام خطیبؓ "مصنف" "شرف اصحاب الحدیث" "خاص خدمت حدیث" کے لیے ہی پیدا کیے گئے تھے اور یہ اللہ تعالیٰ کا خاص فضل ہے۔ (ذلک فضل الله یوتی من یشاء رحمة الله عليه رحمة واسعة)



## مذہبین حدیث

علم حدیث کے جمع و مذہبین کی رفتار بالکل طبعی ہے۔ اسلام کے ابتدائی زمانہ میں رسول اللہ ﷺ کے ارشادات گرامی زندگی میں پیش آمدہ واقعات، آپ کے اسفار اور جنگیں، الغرض سفر و حضر کے تمام حادث، لوگوں کے ذہنوں میں منتشر اور خوب رائج تھے بالکل اسی طرح جیسے روز مرہ زندگی کے دیکھے بھالے واقعات ذہنوں میں مرتسم ہوتے ہیں اور سالہا سال تک وہ بھلائے نہیں بھولتے۔

اگر کہیں عقیدت و احترام کی بنا پر استدلال کے لیے آپ ﷺ کا تذکرہ ہوتا تو یہی ڈھنی نقوش، حروف و الفاظ کا پیکر دھار لیتے۔ کبھی تو ایسا ہوتا کہ جناب رسول اکرم ﷺ کے بعيدۃ الفاظ دھرائے جاتے، مگر عموماً الفاظ کی پابندی کیے بغیر صرف مفہوم کو ہی ادا کر دیا جاتا، ادھر چونکہ روایت حدیث کا معاملہ انتہائی حساس اور نازک ہے رسالتیماں ب ﷺ کی طرف کسی غلط چیز کی نسبت نہ صرف حرام ہے بلکہ اس کی جزاء جتنا جہنم ہے اس لیے صحابہ کرام ﷺ ادا یعنی مفہوم میں پوری حریم و اختیاط فرماتے اور حد درجہ کوشش کرتے کہ کہیں کوئی غلط اور ان کی چیز آپ ﷺ کی طرف مفہوم و معنوں نہ ہونے پائے۔

چند ہی سالوں میں ان نقوش و الفاظ اور اسی دورِ مسعود کے محفوظ تذکروں نے علم اور فن کا روپ دھار لیا اور اس سے ایک خاص علم کی طرح پڑ گئی۔

اسلامی حکومت کی سرپرستی عامۃ المسلمين کے احترام اور دین حق سے والہانہ محبت و شفیقگی اور بے پناہ عقیدت کی وجہ سے اس علم کو دنیا میں ایک مقدس و معزز پیشہ تصور کیا گیا۔ پھر ہوا یہ کہ مساجد معابد اور مدارس حدیث نبوی ﷺ کے دلواز اور بہار آفریں تذکروں سے گوئختے لگے، چہار سو اس علم شریف کا غلغله بلند ہو گیا۔ اور اس فن کے ماہرین کی تحریث سیر چشمی اور خلوص کا یہ عالم تھا کہ وہ بادشاہوں کو خاطر میں نہ لاتے تھے۔

فضائل اہل حدیث

۱۵

بادشاہ اپنی دولت ان کے قدموں میں ڈالنا فخر اور سعادت سمجھتے اور یہ بکلا ہاں بے کلام تا جداران بے تاج اور درویشان خدا مست اسے کمال بے نیازی سے ٹھکرایا تھے۔

چلتا نہیں یا نظروں میں خلعت سلطانی  
کملی میں مگن رہتا ہے گدا تیرا

ان میں خوبی یہ تھی کہ دنیا کے ہر اعزاز سے بے نیاز، اکرام سے دست کش اور خوشامد سے رنجور تھے، وہ اس علم کی خدمت اپنا خوشنگوار فرض، قیمتی مصروفیت اور متاع حیات تصور فرماتے تھے، اس کی حفاظت و صیانت اور ابلاغ اشاعت اپنا ذمہ سمجھتے تھے۔

عقائد ہوں یا اعمال، فروعی مسائل ہوں یا اصولی، وہ قرآن و سنت ہی کو محبت اور دلیل سمجھتے تھے اور اس کے خلاف وہ دنیا کی بڑی سے بڑی طاقت کی پرواہ نہیں کرتے تھے، ان پر عمل کی پاداش میں آنے والی ہر مشکل گھری کو وہ مسکرا کر گزار دیتے اور اسے زندگی کا یادگار لمحہ قرار دیتے۔ وہ قلبی طور پر انتہائی مطمین اور آسودہ تھے کہ حق وہی ہے جو ان کو کتاب و سنت سے ملا ہے، اسے کسی دوسری کسوٹی اور پیمانے پر نہیں پر کھا جا سکتا، بلکہ لوگوں کی کسوٹیاں اور خود ساختہ پیمانے اس پر آزمائے جانے چاہئیں۔ بقول ابوالکلام آزاد بیہقی ”اصل مرکز حق و یقین کتاب و سنت ہے، یہ مرکز اپنی جگہ سے نہیں بل سکتا، سب کی خاطر اپنی جگہ سے بل جانا پڑے گا، اس چوکھت کو کسی کی خاطر نہیں چھوڑ ا جا سکتا، سب کی چوکھتیں اس کی خاطر چھوڑ دینی پڑیں گی۔

(لَا يُؤْمِنُ أَحَدُكُمْ حَتَّىٰ أَكُونَ أَحَبَّ إِلَيْهِ مِنْ وَالِدِهِ وَوَلَدِهِ وَالنَّاسِ  
أَجْمَعِينَ)

”تمہارا کوئی اس وقت تک کامل مومن نہیں ہو سکتا جب تک میں اس کے نزدیک والد اولاد اور تمام دنیا سے زیادہ احباب نہ ہو جاؤں۔“

جب نص رسول کے مقابلے میں کسی دوسرے انسان کی پاسداری کی تو رسول ﷺ احباب کب باقی رہا؟

## فروعی اختلاف

عبادات و معاملات وغیرہ میں فرعی اختلاف حضرات صحابہؓ اور تابعینؓ میں موجود تھے بلکہ اس باب میں تو ان کے ہاں بعض تفردات بھی پائے جاتے مثلاً سیدنا عمر فاروقؓ اور سیدنا عثمان غنیؓ کا حج تمتع سے انکار، امیر عمرؓ کا جبھی کے تعمیم سے انکار، سیدنا ابن مسعودؓ کا نماز میں تشکیک (دونوں ہاتھ بحال رکوع گھٹنوں میں دے دینا) کرنا اور قرآن عزیز کے متعارف مشہور مجموعہ پر اعتراض، سیدنا عبد اللہ بن عباسؓ کا نکاح متعدد کے جواز کی طرف رجحان وغیرہ، مگر وہ قدسی صفات لوگ ان چیزوں کو گوارا فرماتے، ایک دوسرے کی رائے کا احترام کرتے، وہ سمجھتے تھے کہ ہر شخص اپنے فہم اور علم کا پابند ہے، بات اختلاف سے کبھی آگے نہ بڑھتی۔ واضح رہے کہ ان اختلافات کی بنیاد توضیح اور عناد پر تھی اور نہ ہی تقلید جامد پر، معاملہ صرف اس قدر رکھا کہ اہل علم نے جو کچھ نیک دلی سے سمجھا اس پر عمل کیا۔

اہل حدیث نے بھی فرعی اختلافات پر اپنے مسلک اور مکتب فکر کی بنیاد، اسی روشن اور اصول پر رکھی، آئندہ تابعین اور بعد کے محدثین کا بھی یہی طریق رہا۔

اس کا پتہ ہمیں کتب حدیث، شروحات حدیث اور فقهاء حدیث کی تصانیف سے تفصیلًا چل سکتا ہے کہ کس وسعت قلب اور عالیٰ ظرفی سے ان اختلافات کو گوارا اور برداشت فرمایا گیا اور اس اختلاف سے وحدت اسلامی اور اتحاد امت کو کوئی صدمہ اور گزندہ نہیں پہنچا، امت کا شیرازہ جوں کا توں برقرار رہا، یہاں تک کہ عقائد و اصول میں بھی اس وقت کوئی اختلاف رونما نہیں ہوا، البتہ اگر کہیں کوئی بدئی عقیدہ پیدا ہوا بھی تو اسے دبادیا گیا۔

سیدنا ابن عباسؓ اور عمر بن عبد العزیزؓ کا خارجیوں سے مناظرہ (جامع فضل العلم صفحہ ۱۰۳ تا ۱۹۶ جلد ۲) حضرت عمر فاروقؓ کا صبیغ اسلامی کی سرکوبی، اسی

سلسلہ کی کثریاں ہیں ان واقعات سے یہ بات بھی واضح ہوتی ہے کہ عقائد میں اختلاف قطعاً برداشت نہیں کیا جاتا تھا۔

اہل حدیث کا مسلک بھی یہی تھا کہ فروع میں اپنی اپنی تحقیق پر عمل کیا جائے، اختلاف کو گوارا کیا جائے، اس میں تشدید اور رہت دھرمی سے کام نہ لیا جائے اور اصول کی پوری پختگی اور مضبوطی سے پابندی کی جائے۔

## عباسی انقلاب

دوسری صدی ہجری کے آغاز میں ہی اموی حکومت کا ٹمثما تا چراغ گل ہو گیا اور اس کی جگہ عباسی حکومت نے لے لی اور قلمدان وزارت پر برآمدہ (عباسی دور کا مشہور خاندان جس کے متعدد افراد وزارت کے منصب تک پہنچے) قابض ہو گئے۔ فارسی عناصر اور تہذیب آگے بڑھی، عرب معتوب ہو کر حکومت سے دور دور رہنے لگے، یونانی فلسفہ اور نظریات نے اسلامی اقدار و روایات کو بری طرح متاثر کرنا شروع کیا، اسلامی عقائد و عبادات میں طرح طرح کے ٹکوک و شبہات پیدا ہونا شروع ہوئے، اس کے ساتھ ہی تقلید اور جمود نے فرعی اختلافات کی خوب سرپرستی کی اور جمود کے سایہ میں چار مکاتب اسلام کی ترجمانی کے ذمہ دار قرار پائے، حق انہیں میں محدود و محصور سمجھا جانے لگا، تقلید نے لوگوں میں اپنے خونیں پخے گاڑ لیے اور بذریعہ تقلید کو واجب کیا جانے لگا۔

ظاہر ہے یہ دونوں باقی مسلک اہل حدیث کے مزاج، طریقة استدلال، مخصوص سانچے اور اس کے خمیر سے منابع نہیں رکھتی تھیں، اس لیے آئندہ حدیث نے دونوں مقام پر علیحدگی کی راہ اختیار کی بلکہ جہاں ضرورت پڑی اپنی علمی استعداد کو بروئے کار لاتے ہوئے ان سے تصادم بھی فرمایا گویا آپ یوں کہہ سکتے ہیں کہ آئندہ حدیث کی حیثیت افراط و تفریط اور مختلف نکتہ ہائے فکر و نظر میں ہمیشہ بزرخ اور مقام اعتدال کی رہی ہے۔ جہاں انہوں نے عقائد میں فلاسفہ و متكلمین کے غلو و تاویل باطل کا خوب خوب تار و پود کھولا اور عوام الناس کو ان کی ظلمتوں اور پیوند کاریوں سے آگاہ کیا نیز

فضائل اہل حدیث

۱۸

کتاب و سنت کے دامن میں پناہ لینے کو کہا۔ امام احمد رضیتھا، امام عبد العزیز کنانی رضیتھا، شیخ الاسلام ابن تیمیہ رضیتھا اور علامہ ابن قیم رضیتھا وغیرہ کی مصنفات اس کی واضح مثالیں اور صریح شاہد ہیں کہ ان حضرات نے فلسفہ اور علم کلام کو سمجھ کر اسی زبان اور لب و لہجہ میں ان کی کفر و ریوں کو بے نقاب کیا۔

وہاں انہوں نے تقلیدی جمود کے خلاف بھی آواز بلند کی اور لوگوں کو دین کے نام پر اس دکانداری کے مضر اور مہیب اثرات سے متعارف کیا۔

صحاح ستہ اور فتنہ حدیث کی دوسری کتب اس کی میں دلیل ہیں۔ محمد شین کرام احادیث کو پوری امانت و دیانت، غایت درج حزم و احتیاط اور کامل عدل و انصاف کے ساتھ بلا تعصّب نقل کرتے ہیں۔ رجال کا تذکرہ بھی اسی انداز سے کرتے ہیں ان کی نظر میں عملاء کسی کو ترجیح ہوتا ہو تو نقل میں یہ لوگ کی بیشی نہیں کرتے، کلام اور فقہ کے علاوہ بھی ہر مقام اختلاف میں ان کے سوچنے کا یہی طریق ہے وہ اپنی تحقیقی راہ رکھتے ہیں جس میں حزم و اعتدال ملحوظ رکھا گیا ہے۔

### ایک غلط فہمی کا ازالہ

بعض لوگوں کا خیال ہے کہ اہل حدیث صرف ان لوگوں کا نام ہے جنہوں نے فتنہ حدیث کو جمع کیا، اس انید اور متون کو حسب ضرورت مرتب اور مدون کیا اور طلب حدیث کے لیے اسفار کیے، یقیناً آئندہ حدیث نے یہ خدمت بڑی جانشناختی اور نہایت عرق ریزی سے کی۔ طلب حدیث کے لیے وہ بڑے جاں گسل مرحبووں سے گزرنے لاکھوں میل پیدل چلے، بھوک برداشت کی، وطن والوف کو چھوڑا، بال بچوں اور رشتہ داروں کو خیر باد کہا، اپنے آرام و حکموں کو تجھ کیا، غرض یہ کہ پوری تین صدیاں حفظ ضبط، جمع و مدویں اور علوم سنت کی اشاعت میں صرف فرمائیں۔ اس میں کوئی شک نہیں کہ دوسرے مکاتب فکر کے علماء نے بھی ان حضرات کے ساتھ تعاون کیا جیسے طحاوی، ترکمانی، یہیقی اور نابلسی وغیرہ موالک اور حنابلہ میں بڑے بڑے اکابر نے یہ خدمت انجام دی ہے، ان کے جمع

شده ذخیرے آج متداول ہیں۔ شکر اللہ مساعیہم

مگر یاد رکھیے! کہ یہ حضرات اس خدمت کے وقت بھی اپنے مکتب فکر کی رعایت نظر انداز نہیں فرماتے تھے اور بسا اوقات تو اس کے لیے بڑے پُر بیچ اور اونچھے اسالیب اپنا لیتے جس سے عام قاری دھوکہ کھائے بغیر نہ رہتا۔ لیکن آئندہ حدیث نے فن کی خدمت بے لاگ ہو کر فرمائی، پوری امانت و دیانت کا مظاہرہ کیا۔ سب کے لیے سنت کا مواد فراہم کیا جو احادیث انہیں پہنچیں انہیں بلا کم و کاست نقل کر دیا۔ انساد میں تبدیلی کی نہ متون حدیث میں، ایک باب میں دونوں طرح کا مواد جمع فرمادیا کہ قاری جس کو چاہے رو و قبول کے پیانوں سے گزار کر اور صحت و سقم کی چھلنی سے چھاج کر ترجیح دے لے۔

ان قدی صفات لوگوں نے اپنی سوچ کا انداز جناب رسول اللہ ﷺ اور صحابہ  
شیعیہ و تابعین شیعیہ کے انداز فکر پر رکھا۔ شیخ الاسلام امام ابن تیمیہ رحمۃ اللہ علیہ ان عالی مقام  
وارثانِ نبوت کی بابت رقمطراز ہیں:

وَمِنْ أهْلِ السُّنَّةِ وَالْجَمَاعَةِ مُذَهَّبٌ قَدِيمٌ مَعْرُوفٌ قَبْلَ أَنْ يَخْلُقَ اللَّهُ  
أَبَا حَيْفَةَ وَمَالِكًا وَالشَّافِعِيَّ وَأَحْمَدَ فَإِنَّهُ مُذَهَّبُ الصَّحَابَةِ الَّذِينَ  
تَلَقَّوْهُ عَنْ نَبِيِّهِمْ وَمَنْ خَالَفَ ذَلِكَ كَانَ مُبْتَدِعًا عِنْدَ أهْلِ السُّنَّةِ  
وَالْجَمَاعَةِ ( منهاج السنّة ج ٢٥٦ // )

ترجمہ: ”اہل سنت کا ایک پرانا اور مشہور مذہب ہے جو ان آئمہ امام ابوحنیفہ، امام مالک، امام شافعی اور امام احمد بن حنبل کی پیدائش سے بھی پہلے تھا۔ یہ صحابہ کا مذہب تھا جو انہوں نے رسول اللہ ﷺ سے سیکھا تھا جو اس کی مخالفت کرے وہ اہل سنت کے ہاں بدعتی ہے۔“

حافظ جلال الدین سیوطی ابوالقاسم لال کالی (م ۳۱۸ھ) نے فرماتے ہیں:  
 ثُمَّ كُلُّ مَنْ إِعْتَقَدَ مَذْهَبًا فَإِلَى صَاحِبِ مَقَالَتِهِ الَّتِي أَخَذَ بِهَا يَتَسَبَّبُ  
 وَإِلَى رَأْيِهِ يَسْتَنِدُ إِلَّا أَصْحَابُ الْحَدِيثِ فَإِنَّ صَاحِبَ مَقَالَتِهِمْ

فضائل اہل حدیث

۲۰

**رَسُولُ اللَّهِ فَهُمْ إِلَيْهِ يُتَسْبِّحُونَ وَإِلَى عِلْمِهِ يَسْتَبِدُونَ وَبِهِ يَسْتَدِلُونَ ..... الخ** (صون المنطق ص ۱۱۰)

ترجمہ: ”ہر فرقہ اپنے امام کی طرف نسبت کو وجہ اغفار سمجھتا ہے اور اسی کے علم و رائے کو حرف آخر اور قولی قیصل جاتا ہے مگر اہل حدیث کے مسلک کا عنوان مقتداً صاحب مقالہ رسول کریم ﷺ کی ذات اقدس ہے وہ آپ ﷺ ہی کی نسبت سے مشہور ہیں اور آپ کے علم سے استدال پکڑتے اور سند لیتے ہیں۔“

اس مکتب لگر کی خوبیوں اور صلاحیتوں کا اعتراف خود محققین احناف کو بھی ہے۔

**وَمَلِيْحَةُ شَهِدَتْ لَهَا ضَرَّاتُهَا  
الْفَضْلُ مَا شَهِدَتْ بِهِ الْأَعْدَاءُ**

ترجمہ: ”وہ خوبصورت ہے جس کا اعتراف اس کی سوکنوں کو بھی ہے، خوبی وہی ہوتی ہے جس کا اقرار مخالف بھی کریں۔“

چنانچہ علامہ کاتب جلیلی کشف الظنون میں تحریر فرماتے ہیں:

((وَأَكْثَرُ التَّصَانِيفِ فِي أُصُولِ الْفِقْهِ لِأَهْلِ الْأَعْتِزَالِ الْمُخَالِفُونَ لَنَا فِي الْأُصُولِ وَالْأَهْلِ الْحَدِيثِ الْمُخَالِفُونَ لَنَا فِي الْفُرُوعِ وَلَا))

(مجمع قدیمیہ ج ۱، ص ۸۹)

اصول فقہ میں اکثر ویژت تصنیف معززہ اور اہل حدیث کی ہیں۔ اول اصول میں ہمارے مخالف ہیں اور دوسرے فروع میں۔

علامہ عبدالکریم شہرستانی فرماتے ہیں:

((ثُمَّ الْمُجَتَهِدُونَ مِنْ أَئِمَّةِ الْأُمَّةِ مَحْصُورُونَ فِي صِنْفَيْنِ لَا يَعْدُونَ إِلَى ثَالِثٍ: أَصْحَابُ الْحَدِيثِ وَأَصْحَابُ الرَّأْيِ))

(ص ۳۵ ج ۲۔ ملل والنحل على هاشم کتاب الفصل لابن حزم)

## فضائل اہل حدیث

۲۱

مجتهد دوہی قسم کے ہیں تیری کوئی قسم نہیں۔ اہل حدیث اور اہل الرائے۔ اس قسم کی تصریحات و توضیحات یعنی اہل حدیث کی کوششوں کو خراج تحسین پر مشتمل ہاتھیں مقدمہ ابن خلدون، ججۃ اللہ البالغ، فہیمات الہبیہ اور ابن خوارک کی مشکل الحدیث وغیرہ کتب میں بکثرت پائی جاتی ہیں۔

یہ مغالطہ کہ اہل حدیث صرف ”اصحاب فن“ ہی کا نام ہے۔ احادیث اکٹھی کرنے اور حفظ کر لینے کے علاوہ انہیں کچھ نہ آتا تھا۔ وہ مسائل کے استنباط و انتخراج سے یکسر کو رے تھے۔ مسائل کی چھان بچنک ان کا میدان نہ تھا، وہ تو محض ”پنساری“ کی حیثیت رکھتے تھے جو صرف دوائیں جمع کرتا ہے جبکہ ان کے اثرات و خواص سے بے بہرہ ہوتا ہے۔

ایسی ہاتھیں تعصب کی پیداوار ہیں یا قلت مطالعہ کا نتیجہ۔

حافظ ابو بکر احمد بن علی بن ثابت الخطیب البغدادی نے اپنی کتاب ”شرف اصحاب الحدیث“ میں اسی مکتب فکر کے فضائل و محادمد کو کسی قدر بسط و تفصیل اور ربط و ترتیب سے لکھا ہے، عقائد و کلام میں ان پا کیزہ خصال اور درویشان خدا مست کی مسامی حسنة اور فروع میں ان کی مقدس کوششوں کا سدا بہارتذ کرہ فرمایا ہے۔ میں وثوق سے کہہ سکتا ہوں کہ اہل علم اور جویاں حق کو اس موضوع پر اتنا مواد بیجا مشکل ہی سے ملے گا۔

ناظرین کا تعلق جس مکتب فکر سے بھی ہو اور ان کا زاویہ فکر جیسا کچھ بھی ہو، بہرحال ان سے اس مکتب فکر کے متعلق انصاف کی امید ہے۔

تاریخ اسلامی پر ایک طاریانہ نظر ڈالنے سے معلوم ہوتا ہے کہ پہلی صدی سے تیری صدی تک اسلامی قلمروں میں ججاز سے فارس تک اور دوسری طرف حدود شام سے مغرب بعید تک اصحاب الحدیث چھائے ہوئے تھے۔ تدوین حدیث کے مدارش جا بجا قائم تھے آج جس دور میں ہم سنت کو سرمایہ ایمان سمجھتے ہیں الحمد للہ یہ بیش قیمت اور نہایت و قیع ذخیرہ اپنی اصلی آب و تاب کے ساتھ موجود ہے۔

فضائل الہل حدیث

۲۲

یہ سب اس دور کے اصحاب الحدیث کی مساعی کا نتیجہ ہے اور حق تو یہ ہے کہ ان کا مست اسلام یہ پر بہت بڑا احسان ہے۔

ایران اور افغانستان جہاں اب شیعیت اور حنفیت کا طوطی بولتا ہے، ایک وقت تھا بہاں گلستان نبوت کے ہزاروں عنادل اپنے خوشنوا نغموں سے ان گلزاروں اور کوہساروں کی فضائیں رس گھول رہے تھے اور ان کی نغمہ سنجی سے کوہ و دمن اور سرو و سمن سب جھوم رہے تھے۔

آج مولیٰ کریم کی بے نیاز یوں اور زمانے کی نیرنگیوں کا یہ عالم ہے کہ پورا ایران بخش و تشیع کے زیر نگیں ہے جہاں کی ساری سر بلندیاں اور طالع آزمائیاں محرم کی سینہ کوئی سے آگے نہیں بڑھ سکیں۔ افغانستان پر تقلیدی جمود کی گرفت اتنی مضبوط ہے کہ رہآن و سنت کے نام لینے پر بعض اصحاب حال کو ترک وطن کے سوا کوئی چارہ نہ رہا۔

امام خطیب بغدادی چوتھی صدی کے آخر ۲۲ ربیعہ ۳۹۲ میں پیدا ہوئے۔ یہ وہ ماںہ تھا جب علم اپنی بساط لپیٹ رہا تھا، جہالت و نادانی اور تعصب و جمود چہار سو اپنے مائی گھنیمہ کر رہے تھے۔ مزید یہ کہ حکومت کے استبداد کی وجہ سے عساکر سنت پیچھے ٹھہر رہے تھے۔ مختلف فہمیں حکومتوں اور بادشاہوں کی سر پرستی میں اپنے پاؤں جمارہ میں، مصر، شام، حجاز، عراق اور فارس غرضیکہ ہر جگہ اسلام کی ترجمانی ان مختلف مکاتب در درسہائے فکر کے توسط سے ہو رہی تھی۔ حق کو انہیں میں سارے و دائرے سمجھا جانے لگا۔ حکومتیں عقیدت کی وجہ سے یا سیاسی عوامل کے سبب سے اس جامد دعوت اور دینی دکشی کی سر پرستی پر مجبور تھیں۔

مگر یہ بیجا رے اصحاب الحدیث، حاملینِ اواء سنت نبویہ اور فریغونگان قول رسول رضا، ہی درباروں سے دور علم کی خدمت اور سنت کی اشاعت کا جذبہ و ولودل میں لیے یا میراث نبوت اور شمع رسالت کو فروزان کرنے کے لیے کسی اچھے سازگار اور مناسب نت کے امیدوار اور منتظر تھے لیکن یہ چوتھی صدی حریت فکر کی دعوت کے لیے کچھ زیادہ زوال نہ تھی۔

ان حالات کے پیش نظر علامہ خطیب کو ”شرف اصحاب الحدیث“ لکھنے کی ضرورت محسوس ہوئی۔

آنگہہ اربعہ کے تبعین میں بڑے بڑے اصحاب جبہ و دستار اور ارباب کمال و صاحبان علم و تقویٰ موجود تھے جن کی خدمت ملتی کے سامنے آنکھیں جھکتی اور سر نگوں ہوتی تھیں اور جن کے علمی رعب و طفنه کے سامنے اوروں کے قد ہونے معلوم ہوتے تھے۔ لیکن اصحاب الحدیث اس انداز فکر سے قطعاً مطمئن نہ تھے۔ وہ ان شخصی پابندیوں اور گروہی حد بندیوں کو کسی قیمت پر بھی پسند نہیں کرتے تھے نہ ہی وہ ان موشگا فیوں کو پسند فرماتے تھے جو عقائد میں متکلمین اسلام نے پیدا کی تھیں۔

فروع فقهیہ میں جہاں اجتہاد کی ضرورت تھی وہاں ان حضرات نے تقلید اور جمود کو ضروری سمجھا اور تحقیق سے گھبرانے لگے اور عقائد میں جہاں صرف نصوص پر قناعت کر کے کتاب و سنت سے تمکے ضروری تھا وہاں ان لوگوں نے فکر و نظر کے ایسے سیلا ب بھائے اور ایسی دور از کار بحثیں کیں کہ ایمان و دیانت اور بعض دفعہ سنجیدگی کی حدود کو بھی مسما کر کے رکھ دیا۔

ظالم گر گئے سجدے میں جب وقت قیام آیا  
محمد شین کرام اس قلب حقائق کو پسند نہیں فرماتے تھے جس کی داغ بیل چوتھی  
صدی میں امام خطیب بغدادی کے سامنے رکھی گئی۔ انہوں نے فقہ العراق پر اس انداز  
سے تقید کی کہ اس کی تلخی اور چھپن آج بھی داعیان تقلید و جمود محسوس کر رہے ہیں۔

اس وقت قتنہ عقائد فلسفہ اور کلام کی صورت میں تھا جبکہ آج ارباب جمود نے  
عقائد میں ایسے ابواب کا اضافہ کیا ہے جس کا کتاب و سنت سے دور کا بھی تعلق  
نہیں بلکہ فقہاء العراق ہمیشہ بھی اس سے نا آشنا ہیں اور قدماً متکلمین اس سے بے خبر۔

یہ ساری بے اعتدالیاں اور فکری ناہمواریاں محمد شین کے معتدل اور اقوم طریق  
فکر کو نظر انداز کرنے کا شاخانہ ہیں جس کی دعوت ہمیشہ ہر فرزند اہل حدیث نے زمان  
و مکان کا خیال کیے بغیر دی اور اسی دعوت کو امام ابو بکر خطیب نے ”شرف اصحاب  
الحدیث“ میں پیش کیا ہے۔

بِسْمِ اللَّهِ الرَّحْمَنِ الرَّحِيمِ  
وَصَلَّى اللَّهُ عَلَى سَيِّدِنَا مُحَمَّدٍ وَآلِهِ وَسَلَّمَ

اشیخ الامام الحافظ ابو بکر احمد بن علی بن ثابت الخطیب بغدادی فرماتے ہیں:  
تعریف و توصیف، تسبیح و تحمید اور تکمیل و تہلیل کے لائق و ہی ذات بے ھمتا ہے  
جس نے اپنی برگزیدہ اور اشرف داعلی مخلوق انسان کے لیے اسلام کو بطور دین و ضابط  
حیات پسند فرمایا اور اپنی مخلوق میں سے سب سے زیادہ پسندیدہ پاک طینت، خوش  
خصال اور تابندہ سیرت افراد (رسولوں) کی معرفت اس ابدی اور سرمدی دستور العمل کو  
بھیجا اور ہمیں ان کی شریعت و ملت کا پابند اور اپنے نبی آخر الزماں ﷺ کے حريم ناز  
سے مدافعت کرنے والا اور پاسبان بنایا۔ آپ کی سنتوں کا عامل اور آپ کی سیرت طیبہ  
کا والہ و شیدا بنایا۔

ہم مولیٰ کریم کی ایسی ثناء و مدحت کرتے ہیں جس کے وہ لاکن ہے۔ ہم اسی سے  
بھلائی، خیر اور نیکی کی توفیق طلب کرتے ہیں؛ ہم اس کے فضل فراواں کے لیے اسی کی  
طرف رغبت کرتے ہیں۔

خداوند قدوس اپنے رسولوں کے ختم کرنے والے ہمارے سردار و ہادی تمام انبیاء  
سے افضل و ارفع اور تمام مخلوق سے بہتر و برتر سیدنا محمد رسول اللہ ﷺ پر درود و سلام  
بیسیجی نیز آپ کے بہترین اور بزرگ صحابہ اور قیامت تک آنے والی ہر اس سعید روح کو  
جو بھلائی کی طالب اور عامل ہو۔

حمد و صلوٰۃ کے بعد! اللہ عز و جل سے استدعا ہے کہ ہمیں بھلائیوں اور امور خیر کی  
توفیق دے مزید یہ کہ ہم سب کو بدعتوں اور شک و شبہ کے خارزاروں سے  
بچائے۔ آپ نے جو ذکر کیا ہے کہ مبتدیین نہ صرف سنت و احادیث کے پابند لوگوں پر  
عیب گیری اور حرف جوئی کرتے ہیں بلکہ حدیث کے پڑھنے اور یاد کرنے والوں پر بھی

طعنہ زنی اور سب و شتم کرتے ہیں اور جو کچھ وہ پاک نفس و پاک نہاد چیز آئمہ سے صحیح طور پر نقل کرتے ہیں اس کی تکذیب کرتے ہیں۔ اور مخدیں کی بے سرو پا باتیں اور منتسلکلین کے لپھر پوچ اعترافات لے کر حق والوں کا مذاق اڑاتے ہیں، جن کے ساتھ اللہ تعالیٰ بھی استہزا کرتا ہے اور انھیں ان کی گمراہی میں مزید بڑھاتا ہے اور وہ اس امہال کی بنیا پر سرکش اور خود سر ہوتے جاتے ہیں۔

آپ خوب جان لیں کہ خواہش کے بندوں سفلی جذبات کے اسیر و غلام اور وہ جنہیں اللہ تعالیٰ نے اپنی سیدھی راہ سے بہکا دیا ہے ان کا یہ کام اور ان سے اس قسم کا رویہ کوئی تجرب خیز امر نہیں، ان کی ذلت و کبت تو اسی سے ظاہر ہے کہ انہیں بطور دلیل نہ تو قرآن مجید پڑھنا نصیب ہے اور نہ ہی حدیث رسول۔ قرآنی احکام اور فرمودہ رسول کی کھلی آیتیں ان کی دلیل نہیں۔ ان کی جحت اور دلیل تو، قول امام ہے۔

بین تفافت کجا است تابہ کجا

دونوں میں فرق صاف ظاہر ہے۔

حدیث رسول سے تو گویا انھیں چڑی ہی ہے انہوں نے اللہ کے دین میں اپنی رائے اور قیاس کو داخل کر دیا ہے۔ ان کے نو عمر ہزلیات میں پڑ گئے اور عمر سیدہ بکواس اور جحت بازی میں مشغول ہو گئے۔

ان لوگوں نے اپنے دین کو جھگڑوں اور بکھیزوں کی آماجگاہ بنا لیا اور بوقضویوں میں پڑ گئے۔ ان لوگوں نے اپنی جانوں کو ہلاکت کے گڑھوں اور شیطان کے پھندوں میں ڈال دیا۔ شک و ریب سے حق ان کی زندگیوں، محفلوں سے اٹھ گیا اور ان کی کتابوں سے ناپید ہو گیا ان کی یہ بیماری لا علاج مرحلہ میں داخل ہو چکی ہے۔ اور نوبت بایس جارسید کے احادیث رسول کی کتابیں اگر ان کے سامنے پیش کی جائیں تو انہیں ایک طرف ڈال دیتے ہیں اور بن دیکھے منہ پھیر کر بھاگنے لگتے ہیں۔

﴿كَانُهُمْ حُمْرٌ مُّسْتَنْفِرٌ﴾ ○ فَرَأَتُ مِنْ قَسْوَةً (المدثر: ۵۱-۵۰)

## فضائل اہل حدیث

۲۶

”گویا کہ وہ بد کے ہوئے گدھے ہیں؛ جو شیر سے بھاگے ہوں۔“

اور احادیث کے اوپر عمل کرنے والوں اور انھیں روایت کرنے والوں سے مذاق کرتے ہیں اس سارے کھکھلیز سے مقصود محض دین حق کی دشنی اور مسلمانوں کے عالی مقام اماموں پر طعن و تشنیع کرنا ہے اور پکھنہیں۔

لطف کی بات تو یہ ہے کہ اس قماش کے لوگ عوام میں بینہ کر بڑے فخر سے ڈینگ مارتے ہیں کہ ہماری تو عمر علم کلام میں گزری، ہم نے تو ہوش و خرد کی گھنٹیوں کو سمجھایا ہے، اپنے سوا یہ باقی تمام لوگوں کو گمراہ جانتے ہیں اور ان کے علم کو ناکافی سمجھتے ہیں، ان کا خیال یہ ہے کہ نجات کے بس وہی حقدار ہیں..... اور کوئی نہیں، وہ اپنے تیس عدل و توحید والے جانتے ہیں حالانکہ اگر غور سے دیکھا جائے تو ان کی توحید شرک والیاد سے اتنی پڑی ہے انہوں نے رب الارباب کے بہت سے شریک اس کی مخلوق میں سے بنالیے ہیں، شریعت سازی کا حق بھی انہوں نے علیم و خیر ذات کی بجائے اماموں کو دے رکھا ہے۔

﴿أَمْ لَهُمْ شُرٌ كَاءْ شَرٌ عَوْالَهُمْ وَمِنَ الْدِيْنِ مَا لَمْ يَأْذُنْ بِهِ اللَّهُ﴾ (الشوری: ۲۱)

”کیا ان لوگوں نے ایسے (اللہ کے) شریک (مقرر کر رکھے) ہیں جنہوں نے ایسے احکام دین مقرر کر دیئے ہیں جو اللہ کے فرمائے ہوئے ہوئے نہیں۔“

ان کے عدل کو بھی اگر جانچا جائے تو وہ یہ ہے کہ یہ لوگ کتاب و سنت کے صحیح اور اقوام راستے سے ہٹ کر سنت رسول ﷺ کے مضبوط احکام کے خلاف ہو گئے ہیں۔  
گویا معاملہ یوں ہے:

ٹکا اک جام کی قیمت بھی نہ ایماں اپنا آپ نے اکثر و بیشتر دیکھا ہوگا ایسی مریض ذہنیت افراد کو جب کبھی کسی مسئلہ کی ضرورت پڑتی ہے تو کسی فقہ کے جانے والے کی طرف پکتے اور اسی سے مسئلہ دریافت کرتے ہیں۔ اسی کے قول پر عمل کا دار و مدار ہے اور اسی کی تبلیغ و تشریع میں عمریں کھپا دیتے ہیں، مدد العمر اسی کے دفاع میں لگے رہتے ہیں گویا مذہب کے دکانداروں نے جہل و تقلید اور تعصّب و ہوا پرستی کا نام مذہب رکھا ہے حالانکہ وہ بزعم خود مدعاں تحقیق و

## فضائل اہل حدیث

۲۷

اجتہاد ہیں ..... مگر ان اقوال کو چھٹ جاتے ہیں جو ان کے مخصوص مذہب کی تائید میں ہوں، اسی کے مطابق ان کا فتویٰ ہوتا ہے خواہ قرآن کی آیت پکار پکار کر اس کے خلاف گواہی دے رہی ہو۔

حالانکہ بہت ممکن ہے اس فتویٰ میں خطأ ہو، اس میں غور و خوض کی مزید گنجائش ہو۔ ہم دیدہ دانستہ اس سینہ زوری کی وجہ بحث سے قاصر ہیں، ان لوگوں کا عجیب حال ہے یہ جب کبھی اپنے پیشواؤں کے کسی قول کو احکام و نصوص شرعیہ کے خلاف دیکھتے ہیں تو اس کی جرأت اپنے اندر نہیں پاتے کہ قرآن و سنت کو مقدم رکھ کر قولِ مخالف کو ترک کر دیں۔

نہ معلوم ایک گناہ کبیرہ کو جانتے بوجھتے پھر اسے کس طرح آسانی سے کرنے لگ جاتے ہیں؟ سچ تو یہ کہ جو چیز دنیا و آخرت میں کوئی نفع نہ دے سکے اسے پھینک دینا اور احکام شریعت پر کار بند ہو جانا ہی زیادہ تیز انسب اور افضل ہے۔

امام دارالحجۃ سیدنا امام مالک

ہمیں امام دارالحجۃ سیدنا امام مالک رض کا یہ فرمان باسند پہنچا ہے کہ وہ اس جھت بازی کو ناپسند کرتے تھے اور فرمایا کرتے کہ ایک زبان آور چاتر اور بڑا بولا شخص آج ہمارے پاس آیا، ہم نے اس کی مانی، کل دوسرا آئیکے گا، جو اس سے زیادہ تیز زبان اور شاطر ہو گا۔ ہم اس کے پیچھے ہو لیے تو پھر جبرائیل عليه السلام جو وحی لے کر جناب رسول اللہ صلی اللہ علیہ وسلم کے پاس آئے وہ تو سب کچھ رد ہو جائے گا۔ امام ابو یوسف رض فرماتے ہیں: ”بزرگوں کا مشہور مقولہ ہے کہ دین اسلام کو جو شخص علم کلام میں ڈھونڈے وہ بے دین ہے جو عجیب و غریب حدیثوں کے پیچھے پڑ جائے وہ جھوٹا ہے اور جو کیمیا سے مال تلاش کرے وہ مفلس و قلاش ہو گا۔“

امام سفیان ثوری

امام سفیان ثوری رض نے تین مرتبہ فرمایا:

دن صرف اور صرف احادیث رسول میں ہے رائے اور قیاس میں نہیں۔

فضل بن زیاد کا سو

فضل بن زیاد نے حضرت امام مالک رحمۃ اللہ علیہ سے کرامیتی اور اس کے خیالات کی بابت دریافت کیا تو آپ نے ناراض ہو کر فرمایا کہ یہ جو دفتر کے دفتر ان لوگوں نے رائے قیاس کے لکھ لیے ہیں انہیں سے دین پر بلا آئی ہے اور شریعت کا اصلی چہرہ منغ ہو کر رہ گیا ہے۔ انہیں کتابوں میں پڑ کر لوگوں نے احادیث رسول کو چھوڑ دیا ہے۔

حضرت امام مالک رحمۃ اللہ علیہ کا قول

حضرت امام مالک کا قول ہے کہ جتاب رسول اکرم صلی اللہ علیہ و آله و سلّم اور آپ کے خلفاء کے طریقوں کو مضبوطی سے تھامنا ہی اللہ عزوجل کی کتاب کی تصدیق ہے۔ یہی اللہ تعالیٰ کی فرمانبرداری اور اس کے دین کی تصدیق ہے سنت پر عمل کرنے والا شخص راہ یاب ہے، حد یہ مصطفیٰ کو سیدنے سے لگانے والا در اس سے چمٹ جانے والا انسان ہی غالب اور کامران ہے۔

سننوں سے کنارہ کشی اور پہلو تھی کرنے والا آدمی مسلمانوں کی راہ سے ہٹا ہوا، اور شرور و فتن میں بری طرح پھنسا ہوا ہے ایسے شخص سے خیر کی توقع کرنا عبث ہے۔

**﴿وَلَا تُسْعِمُ الصُّمَدُ اللُّعَاءُ إِذَا وَلُوْمَ مُذْبَحُينَ﴾** (المل: ۸۰)

”آپ نہ مردوں کو سنا سکتے ہیں اور نہ بہروں کو اپنی پکار سنا سکتے ہیں، جبکہ وہ پیشہ پھیرے رو گردان جا رہے ہوں۔“

امام اوزاعی رحمۃ اللہ علیہ

امام اوزاعی فرماتے ہیں: لوگو! بزرگان سلف سے جو احادیث منقول اور مروی ہیں انہی پر عمل کرنے والے بنو اگرچہ لوگ تمہیں تنہا چھوڑ دیں۔

**وَلَا يَخَافُونَ فِي اللَّهِ لَوْمَةً لَا نَمَاءً**

لوگوں کی رائے اور قیاس کی تابعداری سے بچو اگرچہ وہ اپنی بالوں کو خوب بناؤ سنگھار اور ملمع کر کے پیش کریں، اگر ایسا کرو گے تو آخر دم تک سیدھی راہ پر قائم رہو گے۔

بیزید بن ذریعہ

بیزید بن ذریعہ فرماتے ہیں کہ رائے قیاس کرنے والے اور اس پر چلنے والے لوگ سنت رسول ﷺ اور حدیث پیغمبر ﷺ کے دشمن ہیں۔

سیدنا عمر بن الخطاب

اغاثۃ اللہفان میں علامہ ابن قیم جوشنہ امیر عمر ؓ کی طرف سے لکھتے ہیں:

((اَيَّاً كُمْ وَأَصْحَابَ الرَّأْيِ، فَإِنَّهُمْ أَعْدَاءُ الْسُّنْنِ))

”لوگو! رائے اور قیاس والوں سے فجح جاؤ، کیونکہ وہ سنتوں کے دشمن ہیں۔“

امام خطیب

اگر یہ رائے قیاس جیسی نہ موم چیز کے متواale اور شیدا اپنے آپ کو ان علوم کی طلب و تحصیل میں مشغول کرتے جو فیض بخش اور منفعت رسان تھے تو کیا ہی اچھا ہوتا..... یہ لوگ اگر اپنے دامن طلب میں رسول رب العالمین کی احادیث کے لعل و یواقیت بھر لیتے تو کیا ہی خوب ہوتا..... یہ لوگ اگر صرف اور صرف فقهاء امت اور محدثین نظام کے آثار کو ہی اپنے ماتھے کا جھومر اور مانگ کا سیندھوں بنانے پر قائم ہو جاتے تو کیا ہی بہتر ہوتا..... اور یہ دیکھتے کہ انہیں کسی اور چیز کی ضرورت ہی نہ رہتی۔ حدیثیں انہیں رائے قیاس سے بے نیاز کر دیتیں۔

اس لیے کہ علم حدیث میں اصول توحید نوید ہائے آخرت، عید عذاب، رب العالمین کی جملہ صفات، جنت و دوزخ کا ذکر، ابرار و پاکیزہ خصال لوگوں کا روح پرور تذکرہ برے اور بد باطن افراد کا بھیانک اور عبرتاک انجام، آسمان و زمین کے عجائبات مالک الملک کی عجیب کاریگری کا بیان، ملائکہ مقرنین کا ذکر جیل، صفات باندھ کر عبادت کرنے والے تسبیح و تقدیس کے خوگر فرشتوں کا بیان، انبیاء و رسول کے پر بہار اور سبق آموز واقعات، زاہدوں، شب زندہ داروں اور اولیاء اللہ کا ذکر حسن، بہترین، جامع اور عمدہ پند و نصائح، سمجھ بوجھ اور ونش و بیش رکھنے والے بزرگوں کا کلام، شاہان عرب و عجم کی

فضائل اہل حدیث

۲۰

سوائے امام گزشتہ کے قصے رسول اللہ ﷺ کے واقعات جہاد و جنگ، آپ ﷺ کے احکام، فیصلے، ععظ اور خطبے، آپ کی نبوت کی نشانیاں اور محجزے، آپ کی ازوائج، اولاد رشتہ داروں اور اصحاب کے احوال، ان کے فضائل و مناقب، اخبار، قصص نبی، عمرین، قرآن کریم کی تفسیر، اخبار مستقبلہ، صحابہ کرام کے احکام اسلامی میں محفوظ فیصلے، ائمہ کرام اور فقہاء مجتهدین میں سے کون کون کس قول کی طرف مائل ہے، وغیرہ تمام باتیں موجود ہیں۔

اللہ تعالیٰ نے ہر اہل حدیث کو شریعت کے ارکان بتائے ہیں۔ انھیں کے ہاتھوں ہر بدعوت کا ستیاناس ہوتا ہے..... یہی ہر برائی کے خلاف صفات آراء نظر آتے ہیں، صحیح توحید کے یہ پر چارک ہیں۔ ایک ایک سنت پر عمل کرنا ان کی تمنا اور حضرت ہے۔ اللہ کی مخلوق میں یہ اللہ کے امین ہیں۔ نبی ﷺ اور آپ کی امت کے درمیان واسطہ ہیں، یہ گویا آپ ﷺ کے ہی قافلہ مبارک کے لوگ ہیں۔ بقول امام شافعی ان کو دیکھے سے اصحاب نبی ﷺ کی یاد تازہ ہو جاتی ہے۔

یہ قدسی خصال لوگ اللہ کے دین کے حفظ اور یاد کرنے میں پورا انہاک اور کامل کوشش ہے لیکن کرنے والے ہیں، ان کے چہرے روشن ہیں، ان کے فضائل مشہور ہیں، ان کی نشانیاں ظاہر و عیاں ہیں، ان کا نمہج پاک اور ان کی دلیلیں پختہ ہیں، ہر فرقہ کسی نہ کسی خواہش کی تابعداری میں پڑا ہوا ہے، یا کسی نہ کسی کی رائے قیاس کو اچھا جان کر اس پر جنم گیا ہے مگر اہل حدیث کی جماعت ان کے حریم قلب میں کوئی اور کب چجنے لگا؟ ان کی نگاہ ناز میں کوئی اور کس طرح سما سکتا ہے؟ ان کا ہتھیار صرف کتاب اللہ ہے اور ان کی دلیل فقط حدیث رسول اللہ ﷺ۔ ان کے امام و مفتدا صرف خدا کے پیغمبر ہیں اور ان کی نسبت بھی صرف حضور القدس ہی کی طرف ہے (یعنی محمدی)۔

وہ خواہشوں کے پیچھے نہیں پڑتے، رائے قیاس کی طرف التفات نہیں کرتے، وہ رسول اللہ ﷺ کی حدیشوں کو ردایت کرنے والے، ان کی زبانوں پر فرمائیں نبوی ﷺ ہر وقت روای دواں رہتے ہیں، وہ گفتار پیغمبر کے امین اور نگہبان ہیں، یہ دین کے محافظ

اور اس کے خزانی ہیں، یہ صحیح اور ٹھوں علم والے علم کے حد درجہ شاائق اور متوا لے، ان کے سینے علم سے معمور، اور یہ اس علم پر نازل اور مسرور۔

جس حدیث میں اختلاف ہواں کا فیصلہ وہی کریں گے، انہی کا حکم سنا اور مانا جائے گا، اس علم کی ایک ایک جزوی تک سے واقف، حیرت انگیز معلومات، بصیرت افروز علماء بلند پایہ فقہاء، کامل زھاد، پورے فاضل، زبردست قاری، بہترین خطیب، دیگر علوم کے ماہر یہیں ہیں۔ ”سوادِ عظیم“، انہی کو کہا جاتا ہے، انہی کی راہ سیدھی اور مستقیم ہے بدعتیوں کو رسوا اور ذلیل کرنے والے یہیں ہیں، ان کے مخالف اپنے عقائد کے اظہار پر بھی قادر نہیں ہیں، ان کے مباحثے دلائل سے خالی اور جدل و مکاہرت سے پُر ہوتے ہیں۔ قرآن و حدیث کے نصوص ان کا ساتھ نہیں دیتے، ان کے ساتھ دشمنی اور فریب کرنے والوں کو خدا بچا دکھائے گا اور ذلیل و رسوا کرے گا۔

ان کو گزند پہنچانے والے انہیں کوئی نقصان نہیں پہنچا سکتے۔ انہیں چھوڑنے والے ہرگز فلاح نہیں پاسکتے، ہر وہ شخص جو اپنے دین کا بچاؤ چاہتا اور حفاظت و صیانت کا مقنی ہے وہ ان کے ارشاد کا محتاج ہے۔ ان کی طرف بری نگاہ سے دیکھنے والوں کی بینائی ضعیف ہے، ان کو سوائے ہٹ و ہٹری، الزام تراشی اور یا وہ گوئی کے کچھ نہیں سوجھتا۔ یقین ہے ”ولَا يَسْتَطِعُونَ سَبِيلًا“ (کہ کوئی مُحکمانے کی بات ان کو نہیں سمجھتی)۔

آپ مشرق کا رخ کریں یا مغرب کا، ان کو موجود پائیں گے اور ایک ہی صفات سے متصف، ایک ہی جادہ و منزل کے راہی اور ایک ہی دھن میں مصروف مشترک دشمن کے سامنے تھڈ، آفاقِ عمل کو وسعت دینے میں منہک، نیکیوں کے حریص اور ان کے پیغام بونے والے، گناہوں سے دور اور ان کو جڑ سے اکھاڑ پھینکنے والے، ہر برائی کے سامنے سینہ پر اللہ کے سپا، ہی یُرِجِّهُمْ وَيُرِجُّونَہُ کے مصدق، مولیٰ کریم ان کی مدد پر قادر ہے۔

بقول شخص

هَيْهَاتْ أَنْ يَاتِيَ الرَّمَانُ بِمِثْلِهِ  
إِنَّ الرَّمَانَ بِمِثْلِهِ لَبَخِيلٌ

”زمانہ ان کی مثال لانے سے عاجز اور درماندہ ہے، یقیناً زمانہ ان جیسے پاکیزہ خوا رہتا بندہ خصال افراد پیش ہی نہیں کر سکتا۔“

### جناب رسول اللہ ﷺ کا فرمان حق ترجمان ہے:

”کہ میری امت میں سے ایک جماعت ہمیشہ حق پر قائم رہے گی، اللہ ان کا حامی و ناصر ہوگا، ان کے بدخواہ اور دشمن انہیں ضرر نہ پہنچا سکیں گے تا آنکہ قیامت آ جائے۔“

امام علی بن مدینی رض

اس حدیث کی شرح میں رقم طراز ہیں کہ اس طائفہ سے مراد جماعت اہل حدیث ہے، جو لوگ رسول اللہ ﷺ کا دین حقیقی صورت میں مانتے ہیں اور آپ کے علم کی حفاظت کرتے ہیں، اگر یہ نہ ہوتے تو ہم باطل پرست معتزلہ، راضی، جہمیہ، مرجیہ اور رائے قیاس والوں کے سامنے کوئی حدیث پیش نہ کر سکتے۔ اللہ تعالیٰ نے یہ منصور جماعت دین کی تجھبیان اور پاسبان بنائی ہے، اس جماعت نے دشمنان دین اور اعداء سنت کے دانت کھٹے اور ان کے ہتھکنڈے بے اثر کر دیے ہیں، اس لیے کہ وہ شرع متین اور اسوہ پیغمبر کو مضبوط تھا میں والے حضرات صحابہ رض اور تابعین رض کی روشن پر قائم ہیں۔ ان کا کام یہی ہے کہ حدیشوں کو حفظ کریں اور ان کی تلاش میں خشکی، تری، جنگل اور پہاڑ چھان ماریں نہ کسی کی رائے قیاس کو دل میں وقعت دیں نہ ہی کسی کی نفسانی خواہشوں کی پیروی کریں۔

یہی وہ طائفہ منصورہ اور طبقہ مشحود لھا بالغیز ہے جس نے سنت رسول ﷺ کو زبانی بھی یاد کیا اور عمل بھی اسی پر رکھا۔ ان کی زندگیاں، سیرت و کردار اور سوانح اس پر شاہد ہیں، ان کی بدولت جو اخلاقی انقلاب رونما ہوا اور جو تاحال ان کے پیروں کی زندگی میں موجود ہے، کائنات اس کی مثال پیش کرنے سے قاصر ہے، مگر مخالفت کرنے والے ان میں سے کسی چیز کو نہیں دیکھتے، انہوں نے اگر دل میں کسی کو بسا یا ہے تو وہ حدیث رسول ﷺ ہے اور نقل بھی اسی کو کیا ہے، کھرے اور کھوئے کو الگ الگ کر دکھایا ہے،

## فضائل اہل حدیث

۳۳

دین کو بالکل منقی اور بھی کر دیا ہے (آج جس کا اقرار متشرقین بھی کرنے پر مجبور ہیں کہ علم رجال امت مسلمہ کی کرامت ہے) حقیقتاً یہ انہی لوگوں کا حصہ تھا اور یہی اس کے اہل تھے۔ بہت سے مددوں اور سازشیوں نے ہر چند چاہا کہ اللہ کا دین خلط ملط کر دیں اور دین کو مشکوک کر دکھائیں مگر اس پاک جماعت کی وجہ سے ان کی کچھ نہ چل سکی؛ انہوں نے ان کا سارا تارو پودکھول دیا، دودھ کا دودھ اور پانی کا پانی کر دیا۔

ارکان دین کے محافظ اور امور دین پر قائم یہی لوگ ہیں۔ جب موقع آجائے یہ حدیث رسول ﷺ کے بچاؤ کے لیے اپنی جانیں ہتھیلوں پر لے کر باہر نکل آتے ہیں، رات کے آخری حصہ میں اگر کوئی دین پر حملہ کرے تو صحیح کا سورج طلوع ہونے سے پہلے یہ اس کا جواب دے دیتے ہیں۔ یہی لوگ خدائی لشکر ہیں اور بالیقین، یہ خدائی لشکر ہی فلاح پائے گا۔

### اصحاب حدیث کی مدح میں ایک اور فرمان نبوی ﷺ

ایک دوسری حدیث میں کچھ الفاظ مزید بھی مذکور ہیں ”کہ اس علم حدیث کو ہر بعد والے زمانے میں عادل لوگ لیں گے جو زیادتی کرنے والوں کی زیادتی باطل پرستوں کی حیلہ جوئی اور جاہلوں کی معنی سازی اس سے دور کرتے رہیں گے۔

### ایک شخص کا خواب

عظمیم محدث امام احمد بن سنان فرماتے ہیں ”مجھے ایک شخص نے اپنا خواب یوں بیان کیا ہے کہ اس نے رسول اللہ ﷺ کو دو جماعتوں کے درمیان تشریف فرمادیکھا، ایک حلقة میں جبل استقامت، محبوب المؤمنین، عظیم محدث امام احمد بن حنبل موجود ہیں اور دوسرے میں ابن ابی داؤد۔

جبکہ نبی ﷺ قرآن مجید کی آیت: ﴿فَإِنْ يَكْفُرُ بِهَا هُوَ لَا يَعْلَم﴾ ”اگر یہ لوگ اس کے ساتھ کفر کریں“ پڑھتے ہیں اور آپ ﷺ ابن ابی داؤد اور اس کے رفقاء کی طرف اشارہ کر رہے ہیں جو اہل الرائے تھے۔

## فضائل اہل حدیث

۳۳

پھر پڑھتے ہیں: ﴿فَقَدْ وَكَلْنَا بِهَا قَوْمًا يَسْوَابِهَا بِكَافِرِينَ﴾ ”ہم نے ایک ایسی قوم بھی اس کی طرفدار بنائی ہے جو اس کے ساتھ کبھی کفر نہیں کر سکتی“ اور آپ اشارہ کرتے ہیں حضرت امام احمد بن حنبل رض اور ان کے ساتھیوں کی طرف جواہل حدیث ہیں۔

### امام خطیب کا فرمان

امام ابو محمد عبد اللہ بن مسلم بن قتیبه نے اپنی تصنیف ”کتاب تاویل مختلف الحدیث“ میں بدعتی گروہ کے ان اعتراضات کو جو وہ اہل حدیث پر کرتے ہیں جمع کر کے مسکت اور دندان شکن جواب دیے ہیں۔ اگر ایک شخص نیک نیتی اور طلب صادق سے ان کو پڑھ لے، مزید یہ کہ اسے مولیٰ کریم کی طرف سے توفیق بھی مل جائے تو ان شاء اللہ ان کا پڑھنا از حد مفید رہے گا۔

اب میں بھی اپنی کتاب میں ان شاء اللہ بیان کروں گا کہ تمی صلی اللہ علیہ وسلم نے کس طرح لوگوں کو اپنی حدیثیں پہنچانے کا حکم فرمایا اور کیسی کیسی غبیث انہیں دلائی ہیں نیز یہ کہ آپ کی احادیث نقل کرنے کی کیا کیا فضیلیتیں ہیں۔

پھر میں اس بارے میں صحابہ و تابعین اور علماء دین سے بھی جو پکھوارد ہے اسے بیان کروں گا جس سے اہل حدیث کے فضائل و محدثان کے درجات و مناقب اور ان کی بزرگیاں معلوم ہوں گی۔

اللہ عز وجل سے ہماری دعا ہے کہ وہ ہمیں ان طالع ارجمند نیک بخت و پاک نہاد اور برگزیدہ افراد کی محبت کی وجہ سے نفع دے اور انہی کے طریقہ پر زندہ رکھے اور اسی پر مارے، نیز انہیں کے ساتھ حشر فرمائے۔

”وَهُنَّا كَفَنَنَ الْأَوَّلَيْنَ وَالآءُونَ الْآخِرَةَ وَلَا هُنَّ بِهِ مُلِئُوا“۔



پہلا باب

## احادیث مبارکہ یاد کرنے اور آگے پہنچانے کا حکم

سیدنا عبد اللہ بن عمر و رضی اللہ عنہ سے روایت ہے کہ رسول اللہ ﷺ نے فرمایا: ”اگر کسی شخص کو میرا ایک ہی فرمان یاد ہوتا بھی دوسروں تک پہنچا دئے، بنی اسرائیل کی باتیں بیان کرنے میں بھی کوئی مضافات نہیں، مجھ پر جان بوجھ کر جھوٹ کہنے والا جہنمی ہے۔“ ①

سیدنا ابو ہریرہ رضی اللہ عنہ فرماتے ہیں کہ رسول اللہ ﷺ کا ارشاد گرامی قدر ہے کہ ”بنی اسرائیل کی باتیں بیان کرنے میں کوئی حرج نہیں، میری احادیث بیان کرو اور مجھ پر جھوٹ نہ باندھو۔“ ②

## فرمان نبوی ﷺ: حاضر شخص غیر موجود کو پہنچا دے

سیدنا ابو بکرہ رضی اللہ عنہ سے روایت ہے کہ رسول اللہ ﷺ نے فرمایا:

”آگاہ رہو! ہر موجود شخص کو چاہیے کہ وہ غیر موجود کو پہنچا دیا کرے۔ با اوقات وہ آدمی جسے بات پہنچائی جاتی ہے پہنچانے والے سے زیادہ یاد رکھنے اور سمجھنے والا ہوتا ہے۔“ ③

حضرت اسماء بنت یزید رضی اللہ عنہا سے روایت ہے کہ جناب رسول اللہ ﷺ نے فرمایا:

”تم میں سے جو حاضر ہیں، وہ غائب کو پہنچا دیں،“ ④

## امام ابو حاتم رازی رحمۃ اللہ علیہ فرماتے ہیں:

علم کی ترویج و اشاعت ہی علم کی زندگی ہے۔ رسول اللہ ﷺ کی احادیث بیان کرنا سراسر رحمت و برکت اور موجب سعادت ہے۔ احادیث طیبہ ایک ایماندار شخص کا

① اس حدیث مبارکہ کی اسناد ہیں:

② اس حدیث شریف کو علامہ خطیب نے تقریباً دس بارہ سندوں سے بیان کیا ہے۔

③ ایک دوسری سند میں اتنی کیوضاحت بھی ہے کہ رسالت مأب رضی اللہ عنہ نے یہ الفاظ خطیبہ جوہ الوداع میں ارشاد فرمائے۔

④ یہ طویل حدیث کا ایک اقتباس بیان کیا گیا ہے۔

## فضائل اہل حدیث

۳۶

تو بچاؤ ہیں، احادیث کا مطالعہ کرنے سے قلبی آسودگی، ذہنی سکون اور روحانی قرار نصیب ہوتا ہے جبکہ ضدی اور ملحد شخص پر یہ خدا کی جنت ہیں، ان کے ذکر و بیان سے اس کا سینہ شنک اور طبیعت متفق پھنس ہو جاتی ہے۔

کسی امام نے کیا خوب کہا ہے کہ ”ادمی دین پر سنت کے تیر چلاڑیا، یہ ان کے لیے موت ہیں۔“

**امام اوزاعیؓ فرماتے ہیں:**

جب بدعتیں اور محدثات ظہور پذیر ہوتی ہیں اور علمائے کرام ان پر سکوت اختیار کر لیتے ہیں تو کچھ عرصہ بعد وہ سنت کچھی جانے لگتی ہیں۔ ①

## احادیث پڑھنے اور پڑھانے والوں کے حق میں

### رسول اللہ ﷺ کی دعا

سیدنا زید بن ثابتؓ بیان کرتے ہیں کہ رسول اللہ ﷺ کا ارشاد عالی ہے کہ ”مولیٰ کریم! اس شخص کو ہستا مسکراتا اور شکفت و شاداب رکھے جو ہماری حدیثیں نے حفظ کرئے پھر بلا کم وکاست من و عن دوسروں تک پہنچا دے۔“

بعض حاملین فتنہ (کوئی بحمدواری (حدیث) کی بات منتقل کرنے والے) فقیہہ (حدیث سے از خود مسائل نکالنے والے) نہیں ہوتے اور بعض فتنہ والے جسے پہنچاتے ہیں وہ ان سے کہیں زیادہ فقیہہ ہوتے ہیں۔

سیدنا جبیر بن مطعمؓ فرماتے ہیں کہ میشی میں مقام خیف پر رسول اللہ ﷺ نے خطبہ دیتے ہوئے فرمایا کہ اللہ تعالیٰ ترویزادہ اور خوش و خرم رکھے اس بندے کو جو میری باشیں نہیں دل و دماغ میں جگہ دے، پھر انہیں دوسروں تک پہنچا دے جن تک وہ نہ پہنچ سکیں۔ کچھ حاملین فتنہ فقیہہ نہیں ہوتے اور بسا اوقات وہ لوگ جن تک فتنہ پہنچائی جائے وہ پہنچانے والے سے زیادہ فقیہہ ہوتے ہیں۔ ②

① اس حدیث کو مصنف کتاب نے متعدد اسناد سے بیان کیا ہے۔

② سیدنا عبد اللہ بن مسعودؓ سے ہی یہ حدیث مہار کہ مردی ہے۔

امام سفیان بن عینیہ رضی اللہ عنہ

اکثر فرمایا کرتے تھے کہ جویاں علم حدیث، شیعہ گان سنت اور شاکین فرمودہ پیغمبر کے چہروں پر تازگی و درخشندگی اور تابنا کی و تابندگی کے روشن نقوش و آثار ہوتے ہیں۔ اس لیے کہ رسول اللہ ﷺ نے ان خوش نصیبوں کے حق میں دعا فرمائی ہے کہ اللہ تعالیٰ اس شخص کو لہلہتا ہوا اور سر بزرو شاداب رکھے جو میری حدیث سے اور سنائے۔

### چالیس احادیث یاد کرنے والے کی فضیلت

سیدنا انس رضی اللہ عنہ فرماتے ہیں کہ جناب رسول اللہ ﷺ نے فرمایا جو شخص میری امت کے لیے چالیس حدیثیں، امور دین سے متعلق حفظ کر لے، روز قیامت اللہ تعالیٰ ایسے شخص کو زمرہ علماء و طبقہ فقهاء سے اٹھائے گا۔

ایک دوسری روایت میں یوں مذکور ہے کہ نبی ﷺ نے فرمایا: ”جو شخص میری امت کے رشد و ہدایت اور اصلاح و ارشاد کے لیے چالیس ایسی احادیث یاد کرے جن کی انہیں احتیاج و ضرورت ہو (یعنی حلال و حرام کے مسائل وغیرہ) مولیٰ کریم اسے عالم اور فقیر لکھے گا اور ان کی ہمنوائی و ہم نشیتی کے شرف سے بہرہ مند فرمائے گا۔“

سیدنا ابن عباس رضی اللہ عنہ کی بیان کردہ روایت میں ہے کہ رحمت دو عالم ﷺ نے فرمایا جو شخص میری امت کے لیے میری سنتوں سے متعلق چالیس احادیث یاد کر لے روز قیامت میں اس کی شفاعت کروں گا۔

سیدنا عبد اللہ بن عینیہ بیان کرتے ہیں کہ شافع محدث ﷺ نے فرمایا: ”جو شخص میری امت کے لیے ایک حدیث بھی یاد کرے جس سے اللہ پاک انہیں لفظ دے تو اس سے کہا جائے گا بہشت بریں کے جس دروازے سے چاہے داخل ہو جا۔“



## اصحاب الحدیث کی تکریم لازم ہے

ابو ہارون عبدی کہتے ہیں جب ہم سیدنا ابوسعید خدری رضی اللہ عنہ کی محفل میں آتے تو ہمیں دیکھ کر وہ باغ باغ ہو جاتے، چہک اٹھتے، خوشی سے جھوم کر ہمارا استقبال کرتے، گلے لگاتے اور مرحاہ کہتے۔ پھر ہمیں مخاطب کر کے گویا ہوتے کہ آقائے نامدار مبلغیم نے تمہاری بابت وصیت فرمائی ہے۔ ہم استفسار کرتے اسے صحابی رسول! اے ہدم مصطفیٰ! وہ وصیت کیا ہے؟ تو جواباً فرماتے ہم سے سرور دو عالم مبلغیم نے فرمایا: ”میرے بعد کچھ لوگ تم سے میری حدیثیں حاصل کرنے اور فرامین پوچھنے آئیں گے جب وہ تشریف لا کیں تو تم لوگوں نے ان سے لطف و خوشی، مہر و وفا اور پیار و محبت کا معاملہ کرنا ہے ان سے عزت و اکرام سے پیش آنا اور میری حدیثیں سنانا۔“

سیدنا ابوسعید خدری رضی اللہ عنہ اپنے رفقاء سے فرماتے تمہارے پاس زمین کے اطراف و جانب سے جوان لوگ احادیث طلب کرتے ہوئے، دامن علم پھیلائے کشاں کشاں چلے آئیں گے، تو جب یہ دلدادگان حکمت و دانش اور ارباب جنوں آئیں تو ان کی بھرپور خیر خواہی کرنا، کوئی کسر نہ چھوڑنا۔

سیدنا ابوسعید خدری رضی اللہ عنہ جب ان (طالبان حدیث اور وارفتگان سنت) نوجوانوں کو دیکھتے تو بے ساختہ فرماتے: اے شاہراۓ علم کے راہیو! اے چمنستان علم کی عندلیبو! رسول اللہ مبلغیم کی وصیت پر تمہیں مرحاہ ہو۔ رحمت دو جہاں رسول اللہ مبلغیم کا ہمیں حکم ہے کہ ہم تمہیں کشاوگی اور خندہ پیشانی کے ساتھ اپنی مجالس میں جگد دیں۔ آپ کو احادیث رسول مبلغیم سنائیں، تم ہمارے نائب اور خلیفہ ہو اور اہل حدیث ہمارے بعد ہمارے جانشین ہیں۔

جعفر بن مسلم کہتے ہیں: ایک مرتبہ ہمارے (خوشہ چینان علم کے) اثردام اور بھیڑ کی وجہ سے حضرت حسین بھنی گھبرا گئے، ان کی جوتی کا تسمہ بھی ٹوٹ گیا، اس پر غضبناک ہو کر کہنے لگے کہ جو شخص لوگوں کی توجہ حاصل کرنے اور انہیں اپنی طرف مائل

کرنے کے لیے حدیث تلاش کرے وہ جنت کی خوبی بھی نہ پاسکے گا چند لمحات بعد جب ان کا غصہ فرو ہوا اور مزاج میں خنکی آئی تو اپنی سند سے حدیث بیان کی۔ کہ آخری زمانہ میں ایک قوم آئے گی جو علم حدیث کی والہ و شیدا ہوگی، جب وہ تمہارے پاس آئیں تو انہیں تو قیر و تعظیم دینا، اپنے قریب بٹھانا اور انہیں میری احادیث سنانا۔

## اسلام پر غربت کا دور آنے کی خبراً و غرباء کو نوید

سیدنا ابو ہریرہ رض سے روایت ہے کہ رسول گرامی ﷺ نے فرمایا: "اسلام آغاز میں بھی اجنبی تھا اور عنقریب پھر اجنبی ہو کر رہ جائے گا۔ پس غرباء کو خوشخبری ہو۔ (یعنی اسلام کی دعوت لوگوں کے لیے اچھے کی بات تھی لوگ اس پر عمل کرنے والوں کو عجیب خیال کرتے تھے، قرب قیامت پھر اسی قسم کی صورت حال ہو جائے گی کہ اسلام پر عمل پیرا ہونا سفید کو ابنے کے متراffد ہو جائے گا)"

ایک اور روایت میں ان الفاظ کا اضافہ ہے کہ راوی نے پوچھا اے اللہ کے رسول ﷺ! غرباء کون ہیں؟ آپ ﷺ نے فرمایا: "جو لوگ میری سنتوں کو میرے بعد زندہ رکھیں گے اور انہیں خدا کے دوسرا بندوں کو بھی سکھاتے رہیں گے۔"

سیدنا عبد اللہ رض کی روایت میں ہے کہ اس سوال کے جواب میں حضور ﷺ نے ارشاد فرمایا: "یہ وہ لوگ ہیں جو قبیلوں اور برادریوں سے خارج کر دیے جائیں گے۔"

حضرت عبدن رض فرماتے ہیں اس سے مراد متفقہ میں اہل حدیث ہیں۔

## میری امت ستر سے زائد فرقوں میں بٹ جائے گی

سیدنا انس رض سے روایت ہے کہ رسول اللہ ﷺ نے فرمایا بنی اسرائیل (یہود) اکہتر فرقوں میں بٹ گئے اور نصاریٰ ہبہر میں، جبکہ میری امت تہتر گروہوں میں منقسم ہو

فضائل اہل حدیث

۳۶

جائے گی، سوائے ایک کے سب جہنمی ہوں گے۔

ایک دوسری روایت میں ہے کہ بنی اسرائیل کے اکابر فرقے ہوئے اور میری امت کے بہتر ہوں گے سب جہنمی ہیں، علاوہ ایک کے۔

امام احمد بن حنبل رضی اللہ عنہ

اس حدیث کی توضیح و تشریع میں رقم طراز ہیں کہ اگر اس ناجی فرقہ سے مراد اہل حدیث نہیں تو پھر میں نہیں جانتا اور کون ہیں؟

ابو الحسن محمد بن عبد اللہ بن بشر فرماتے ہیں

میں نے رسول اللہ ﷺ کو خواب میں دیکھا تو میں نے آپ ﷺ سے پوچھا اے پیغمبر خدا! اہمتر گروہوں میں سے نجات یافتہ جماعت کوئی ہے؟ آپ ﷺ نے فرمایا: اے اہل حدیث! وہ تم ہی ہو۔

ارشاد پیغمبر ﷺ!

﴿میری امت سے ایک جماعت ہمیشہ حق پر رہے گی﴾

سیدنا معاویہ بن قرہ رضی اللہ عنہ اپنے والد سے روایت کرتے ہیں کہ رسول اللہ ﷺ نے فرمایا ”میری امت سے ایک جماعت ہمیشہ غالب اور منصور رہے گی۔ ان کا بد خواہ نہیں کوئی نقصان اور گزندگی میں پہنچا سکے گا تا آنکہ قیامت پا ہو جائے۔“

دوسری حدیث میں یوں ہے: ”ہمیشہ میری امت سے ایک جماعت حق پر رہے گی، ان کے دشمن ان کا بال بیکانہ کر سکیں گے یہاں تک کہ قیامت آ جائے۔“

سیدنا عمران بن حصین رضی اللہ عنہ فرماتے ہیں کہ رسول اللہ ﷺ نے فرمایا ”قیامت قائم ہونے تک میری امت سے ایک جماعت مسلسل حق پر رہ کر حق کا دفاع کرتی رہے گی۔“

امام یزید بن ہارون رضی اللہ عنہ فرماتے ہیں:

اگر اہل طائفہ منصورہ اور مشہود لہبہ الخیر سے مراد جماعت اہل حدیث نہیں تو پھر

مجھے معلوم نہیں اور کون لوگ مراد ہیں؟

### امام عبد اللہ بن مبارکؓ کی تصریح

امام موصوف اس حدیث کا محل متعین کرتے ہوئے فرماتے ہیں:

”میری امت میں سے ایک جماعت ہمیشہ قیامت تک حق کے ساتھ فتح مند رہے گی، اعداء و حاسدین اور بد اطوار افراد کی چشمک انہیں کوئی نقصان نہ پہنچا سکے گی۔“  
میرے نزدیک اس سے مراد اہل حدیث ہیں۔

### امام احمد بن حنبلؓ کا تبصرہ

امام موصوف سے بھی اس حدیث پر اسی قسم کا تبصرہ منقول ہے، بلکہ اس سے بڑھ کر زور فرماتے ہیں: ”اگر اس حدیث کا مراد و مقصود اور مصدق اہل حدیث نہ ہوں تو کوئی اور ہو ہی نہیں سکتا۔“

### امام احمد بن سنانؓ کا تبصرہ

اس حدیث کو ذکر کرنے کے بعد فرماتے ہیں اس سے مراد اہل علم اہل حدیث ہیں۔

### امام علی بن مدینیؓ کا تبصرہ

بھی اس حدیث سے مراد اصحاب الحدیث کو ہی لیتے ہیں۔

### امام بخاریؓ کی فرماتے ہیں

کہ یہ فائز المرام جماعت اصحاب حدیث کی ہے۔

### اہل حدیث کی عدالت کی پیش گوئی

سیدنا ابو ہریرہؓ سے روایت ہے کہ سردار دو عالم علیؑ نے فرمایا علم حدیث کو ہر دور میں عادل لوگ (اخلاق و کردار کے اعتبار سے معیاری) حاصل کریں گے جو اس میں اضافہ و زیادتی کرنے والوں کی تحریف و تبدلیں کو طشت از بام کریں گے باطل پسندوں کی حیاہ جوئی کا سد باب کریں گے اور جاہلوں کی تاویل کو دور کرتے رہیں گے۔

تھی روایت سیدنا امام بن زیدؑ سے بھی کچھ الفاظ کی کمی بیشی کے ساتھ مروی ہے۔

سیدنا عبد اللہ بن مسعودؓ فرماتے ہیں میں نے رسالت مآبؓ کو فرماتے ہوئے سن اس علم (حدیث) کو ہر زمانے میں عادل لوگ حاصل کرتے رہیں گے۔ ابراہیم بن عبد الرحمن عذری کی روایت میں یہ بھی ہے کہ وہ تاویل، تحریف اور خواہشات سے اسے پاک و صاف اور منزہ رکھیں گے۔ ①

### گواہ کی ثقاہت پر عجیب استدلال

اسماعیل بن اسحاق قاضی کے پاس ایک مقدمہ آتا ہے۔ مدعا علیہ پیش ہوتا ہے اور مدعا کے دعوے کا انکار کرتا ہے۔ قاضی صاحب مدعا سے گواہ طلب کرتے ہیں وہ دو شخصوں کے نام پیش کر دیتا ہے، ان میں سے ایک کو قاضی صاحب جانتے ہیں مگر دوسرا سے ناواقف ہوتے ہیں۔

مدعا کہتا ہے اس دوسرے کو بھی آپ جان لیں گے اور عادل و ثقہ مان لیں گے۔ قاضی صاحب استفسار کرتے ہیں وہ کس طرح؟ کہا اس طرح کہ وہ حدیث کے علم سے آراستہ و پیراستہ ہے..... اور رسول اللہ ﷺ کا ارشاد ہے کہ علم کو ہر زمانے میں چنیدہ، پسندیدہ اور عادل لوگ حاصل کریں گے..... تو آپ ہی کہیے جسے آپ عادل جانیں اس سے زیادہ عادل وہ نہیں جس کی رسول اللہ ﷺ تعدل و توثیق فرمائیں؟

قاضی صاحب نے کہا: بالکل بجا فرمایا، جائیے آپ انہیں لے آئیے، میں ان کی شہادت قبول کروں گا۔



① امام احمد بن حبلؓ سے محدثین تھیں سوال کرتے ہیں کیا یہ حدیث موضوع تو نہیں، امام فرماتے ہیں نہیں بالکل صحیح ہے۔

**اہل حدیث ہی ورحقیقت آپ صَلَّی اللہُ عَلَیْہِ وَاٰلِہٖہ وَسَلَّمَ کے جانشیں ہیں**

سیدنا علی رضی اللہ عنہ فرماتے ہیں کہ ایک مرتبہ رسول اللہ ﷺ نے ہمارے پاس تشریف لائے اور دعا فرمانے لگا: اے بارالله! میرے خلیفوں پر رحمت کی برکھا برسا۔ ہم نے عرض کیا: یا رسول اللہ ﷺ! آپ کے خلفاء اور ناسیبین کون ہیں؟ سرور دو عالم ﷺ نے فرمایا: وہ لوگ میرے خلفاء ہیں جو میرے بعد آئیں گے میری حدیثوں اور میری سنتوں کو روایت کریں گے اور عوام الناس کو ان کی تعلیم دیں گے۔

سیدنا علی رضی اللہ عنہ فرماتے ہیں کہ رسول اللہ ﷺ نے فرمایا: میں تمہیں آج بتا دیتا ہوں کہ میرے اصحاب کے اور مجھ سے پہلے انبیاء کے جانشیں اور خلیفہ کون لوگ ہوں گے یہ وہ لوگ ہیں جو قرآن کریم اور احادیث کو حضور ﷺ کی رضا مندی و خوشنودی اور اس کے دین کی خاطر حاصل کریں گے۔

### امام اٹھق بن موسیٰ اعظمی رضی اللہ عنہ فرماتے ہیں

اس امت میں جو بزرگی و شرف اور فضیلت و منقبت اللہ تعالیٰ نے اہل حدیث کو عطا فرمائی ہے کسی اور کو نہیں دی۔ خداوند قدوس نے بذات خود فرمایا ہے ”هم انہیں اپنے پسندیدہ دین کی عزت و خدمت سونپیں گے۔“

سُوءُ دین کی عزت و تکریم اسی جماعت حقہ کو نصیب ہوئی، ان کے سوا دوسرے خواہش پرستوں اور ہوس و آز کے بندوں کو یہ مرتبہ نہ مل سکا۔ یہ لوگ اگر رسول ﷺ کی ایک حدیث بھی بیان کریں یا کسی صحابی کا ایک اثر تک ذکر کریں تو کوئی ماننے کو تیار نہیں لیکن اصحاب حدیث کی عجیب شان ہے، احادیث رسول اللہ ﷺ اور آثار صحابہ رضی اللہ عنہ سے شام تک برادریان کرتے رہیں، سب مانتے ہیں، سبھی قبول کرتے ہیں، وہ سمجھتے ہیں کہ یہ میدان انہیں فقیروں کا ہے، حدیث کی نسبت و تعلق کے سوا بھلا ان کے پاس ہے بھی کیا؟

اس جماعت کے حزم و اختیاط کا یہ عالم ہے کہ کوئی ذرا بد عقیدگی کی طرف جھلتا ہے وہیں اس کی حدیث چھوڑ دیتے ہیں اگرچہ وہ کیسا ہی سچا کیوں نہ ہو۔

## اہل حدیث کے ایمان دار ہونے کی پیش گوئی

رسول اللہ ﷺ نے ایک مرتبہ حضرات صحابہؓ سے سوال کیا کہ بتاؤ تمہارے نزدیک اچھے اور عمدہ ایمان والے کون لوگ ہو سکتے ہیں؟ صحابہؓ نے جواب دیا: فرشتے، رسول اللہ ﷺ نے فرمایا بھلا وہ کیوں ایماندار نہ ہوں گے؟ وہ تورب العالمین کے انتہائی قربی واقفان حال ہیں، صحابہؓ نے کہا پھر انبیاء ہو سکتے ہیں، سرورد و عالم ﷺ نے فرمایا وہ کیوں ایمان نہیں لائیں گے؟ وہ تو خاصان اللہ، محرم راز خدا اور محبط انوار وحی ہیں، صحابہؓ نے کہا پھر ہم ہو سکتے ہیں: آپ ﷺ نے فرمایا تم کیوں ایمان نہ لاتے، میں تم میں موجود ہوں (صح شام وحی کا اتنا اور جبراً میں علیہ السلام) کا آنا دیکھتے ہو میرے مواعظ سے تمہارے قلب و جگر جلا پاتے ہیں) پھر سید کائنات، امام الانبیاء ﷺ نے اپنے اٹھائے ہوئے سوال کا خود ہی جواب دیا۔ فرمایا تمام مخلوق میں سے عمدہ اور قابل رشک ایمان والی وہ جماعت ہے جو تمہارے بعد آئے گی، وہ لوگ دین کی باتوں کو صرف کتابوں میں موجود پاپائیں گے اور اس پر ایمان لے آئیں گے (کسی براہ راست ذریعہ سے وہ مستفید نہ ہو سکیں گے)۔

سیدنا عمر بن خطابؓ فرماتے ہیں، میں نے رسول اللہ ﷺ سے سنا، ہمیں مخاطب کر کے آپ ﷺ نے فرمایا: مجھے بتاؤ تمہارے نزدیک سب سے افضل ایمان والا کون ہے؟ ہم نے عرض کیا، فرشتے ہیں، فرمایا وہ تو ہیں ہی اور انھیں تو ہوتا بھی چاہیے، مولیٰ کریم نے انہیں جس مرتبہ پر رکھا ہے وہ انہیں کا خاصہ ہے، ان کے علاوہ اور کوئی بتاؤ؟ ہم نے کہا: اے اللہ کے رسول، انبیاء ہو سکتے ہیں جنہیں اللہ تعالیٰ نے خلعت نبوت و رسالت سے سرفراز فرمایا ہے۔ آپ نے فرمایا وہ تو ٹھیک ہے اور انہیں ایسا ہوتا بھی چاہیے، بھلا وہ کیوں نہ ہوں اللہ تعالیٰ نے اپنے بے پایاں فضل و کرم سے انہیں

## فضائل اہل حدیث

۲۵

نبوت و رسالت کا بلند مقام عطا فرمایا ہے، کسی اور کا نام لو؟ ہم نے کہا یا رسول اللہ ﷺ پھر ہماری سمجھ کے مطابق راہِ خدا میں شہید ہو جانے والے ہو سکتے ہیں، کہ جنہیں اللہ تعالیٰ نے اپنے انبیاء کی خدمت کرتے ہوئے رتبہ شہادت سے ہمکنار فرمایا۔ آپ ﷺ نے فرمایا ہے شک وہ ایسے ہی ہیں۔ بھلا وہ ایسے کیوں نہ ہوتے، اللہ تعالیٰ نے انہیں شہادت جیسی نعمت عظیٰ سے سرفراز فرمایا ہے، ان کے سوا اور بتاؤ؟ ہم نے کہا اے اللہ کے رسول ﷺ! اب آپ ہی ارشاد فرمائیے۔ تو آپ نے فرمایا: یہ وہ لوگ ہیں جو ابھی پیدا ہی نہیں ہوئے، میرے بعد آئیں گے، وہ مجھے نہیں دیکھیں گے لیکن مجھ پر ایمان لا کیں گے۔ میری زیارت سے مشرف نہیں ہوں گے، البتہ میری تقدیق کریں گے۔ وہ کتابوں کے اوراق میں لکھا دیکھیں گے اور اس کے مطابق عمل کریں گے۔

شیخ فرماتے ہیں: اللہ تعالیٰ ان کی نصرت فرمائے، اس وصف کے سب سے زیادہ مستحق اور اس حدیث کے اعلیٰ مصدق "اہل حدیث" ہیں اور وہ جوان کے راستہ پر ہیں۔

**کثرت درود کی بنابر اہل حدیث کو رسول اللہ ﷺ کا قرب**

سیدنا عبد اللہ بن مسعود رضی اللہ عنہ فرماتے ہیں کہ رسول اللہ ﷺ نے فرمایا: "قیامت کے روز میرے سب سے زیادہ قربی وہ لوگ ہوں گے جو سب سے زیادہ مجھ پر درود پڑھتے ہوں۔"

**امام ابو القاسم رضی اللہ عنہ فرماتے ہیں:**

کہ یہ زبردست بزرگی اور اعلیٰ فضیلت، یہ منقبت اور افتخار احادیث کو روایت اور نقل کرنے والوں کے ساتھ مخصوص ہے، اس لیے کہ روزے زمین پر کوئی جماعت ایسی نہیں، جو رسول اللہ ﷺ پر درود پڑھنے میں علمائے حدیث سے بڑھ کر ہو۔ درود شریف لکھنے میں نہ ہی پڑھنے میں۔

سیدنا ابو بکر صدیق رضی اللہ عنہ سے روایت ہے کہ رسول اللہ ﷺ نے فرمایا: "جو شخص مجھ سے کسی علم کو لکھے اور اس کے ساتھ ہی مجھ پر درود کے الفاظ بھی قلمبند کر لے تو جب تک

## فضائل اہل حدیث

۳۶

وہ کتاب قارئین کے مطالعہ میں رہے گی اسے اجر ملتا رہے گا۔“

سیدنا ابو ہریرہ رض سے روایت ہے کہ رسول اللہ ﷺ نے فرمایا ”جو شخص مجھ پر کسی کتاب میں درود تحریر کرے تو جب تک میرا نام اس کتاب کے صفحات و اوراق میں چمکتا رہے گا اللہ کے فرشتے اس کے لیے استغفار کرتے رہیں گے۔

امام سفیان ثوری رض فرماتے ہیں:

اگر محمد شین کو اس جلالت و عظمت اور فائدہ کے علاوہ کچھ بھی نصیب نہ ہو تو یہی کیا کم ہے کہ جب تک ان کی کتابوں میں درود کے الفاظ مرقوم ہیں ان پر مولیٰ کریم کی حستیں نچھا در ہو رہی ہیں؟

امام محمد بن ابوسليمان رض کہتے ہیں:

میں نے اپنے والد محترم کو خواب میں دیکھا تو پوچھا ابا جان! آپ کے ساتھ اللہ تعالیٰ نے کیا سلوک کیا؟ فرمایا مجھے بخش دیا ہے۔ میں نے پوچھا کس پر عمل پر؟ فرمایا اس عمل پر کہ میں ہر حدیث میں ”صلی اللہ علیہ وسلم“ کے الفاظ لکھا کرتا تھا۔

ابوالقاسم عبد اللہ مروزی رض فرماتے ہیں:

میں اور میرے والد گرامی ایک جگہ بیٹھ کر رات کے وقت حدیثوں کا ”دور“ کیا کرتے تھے ایک مرتبہ وہاں پر نور کا ایک مینار دیکھا گیا جو آسمان کی بلندیوں اور رفعتوں کو چھوڑ رہا تھا، ہم نے اس بارے علماء سے استفسار کیا کہ روشنی کے الاؤ کی آخر کیا وجہ ہو سکتی ہے؟ تو کہا گیا کہ حدیث کے آئندے سامنے بیٹھ کر پڑھنے کے وقت جوان لوگوں کی زبان سے محمد ﷺ کی کلمات تھا یہ سب اس کی برکت اور نور ہے۔



## طالبان حدیث کے لیے نبوی بشارت اور نبی ﷺ

### تک ان کے سلسلہ سند کا وجود

سیدنا ثابت بن قیس رض نے فرماتے ہیں کہ رسول اللہ ﷺ نے فرمایا: "تم مجھ سے احادیث سنتے ہو بعدوا لے لوگ تم سے سنیں گے اور ان سے مزید کچھ لوگ اخذ و استفادہ کریں گے۔ احادیث کی ساعت و تحدیث کا یہ روح پرور سلسلہ جاری رہے گا تا آنکہ ایسے لوگ آئیں گے جو مناپ کو پسند کریں گے اور بغیر طلب کیے گواہیاں دیئے لگیں گے۔

سیدنا ابن عباس رض سے روایت ہے کہ رسول اللہ ﷺ نے فرمایا: "اے میرے صحابہ! تم مجھ سے سنتے ہو پھر تم سے ان احادیث کو سنا جائے گا بعد ازاں تم سے سننے والوں سے سنا جائے گا"۔

### امام اسحاق بن راہویہ محدث فرماتے ہیں:

جو سلسلہ ان بیان کردہ تین کڑیوں میں ہو اسے اثر کہتے ہیں، اس لیے کہ رسول اللہ ﷺ نے فرمایا ہے: "تم سنتے ہو پھر تم سے سنا جائے گا اور ان سننے والوں سے سنا جائے گا (یعنی سلسلہ ہائے) سند کی ان تین کڑیوں کی تصدیق و توثیق برباب پیغمبر ﷺ ہے)

امام شفیٰ اصحابیہ فرماتے ہیں:

اس امت پر تمام چیزوں کے خزانے کھول دیئے جائیں گے یہاں تک کہ حدیث کے خزانے بھی کھول دیئے جائیں گے۔



## اسناد کی فضیلت و اہمیت جو کہ امت محمدیہ ﷺ کا ہی خاص ہے

امام مطر

اللہ تعالیٰ کے فرمان ”اوَّلَ آثَارَةً مِنْ عِلْمٍ“، ”یا علم کا نشان“ کی تفسیر میں فرماتے ہیں کہ اس سے مراد سنیدہ حدیث ہے۔

امام مالک رحمۃ اللہ علیہ اللہ تعالیٰ کے فرمان ((وَإِنَّهُ لَذِكْرٌ لَكَ وَلِقَوْمِكَ)) ”یہ نصیحت ہے آپ کے لیے اور آپ کی قوم کے لیے“ کی تفسیر میں ارشاد فرماتے ہیں کہ اس سے مراد سنیدہ حدیث یعنی محدث کا یہ کہنا ہے (حدوثی ابی عن جدی) مجھے میرے والد صاحب نے حدیث بیان کی، انہیں میرے دادا نے سنائی۔

امام ابو بکر بن احمد رحمۃ اللہ علیہ فرماتے ہیں:

مجھے اپنے اسلاف سے یہ بات پہنچی ہے کہ اللہ تعالیٰ نے تین چیزوں کے ساتھ صرف اسی امت کو مخصوص فرمایا ہے، ان سے قبل یہ تین اختصاص کسی امت کو عطا نہ ہوئے۔ ◆ اسناد ◆ انساب ◆ اور اعراب (یعنی حدیث وغیرہ کی سنیدہ بیان کرنا، راویوں وغیرہ کے نسب نامے حفظ کر کرنا، الفاظ حدیث وغیرہ پر اعراب لگانا اور بیان کرنا)۔

محمد بن حاتم بن مظفر رحمۃ اللہ علیہ فرماتے ہیں:

سنیدہ امت محمدیہ کا طغراۓ امتیاز ہے، اللہ تعالیٰ نے اسناد کی بزرگی و شرف کے ساتھ صرف اسی امت کو مخصوص اور سرفراز فرمایا ہے۔ گزشتہ اور موجودہ نئی و پرانی تمام امتوں میں سے کسی ایک کے پاس بھی اسناد نہیں، (بقول شخیص): ”سنیدہ امت محمدیہ کی کرامت ہے، جس کا اقرار غیر مسلم مستشرقین نے بھی جا بجا کیا ہے۔ از مرتب) ان کے ہاتھوں میں صرف کتابیں ہیں، جن کا کوئی اتنا پتا نہیں، جو بے سرو پا باتوں سے الی

ہوئی ہیں، بس ہوا میں اڑتی ہوئی باتیں ہیں جنہیں ان کے علماء نے گذم کر دیا ہے ان کے پاس کوئی ایسا پیانہ اور معیار و کسوٹی نہیں جس کے ذریعے وہ توراة و انجیل کی اصلی آیتوں اور علماء تراشیدہ جملوں میں تمیز کر سکیں۔

اس کے بر عکس یہ امت حدیث رسول اور فرمودہ پیغمبر کو صرف ان بزرگوں سے ہی لیتی ہے جو اپنے زمانے کے ثقہ عادل نیز سچائی اور امانت داری کی شہرت رکھتے والے ہوں جو اپنے جیسے راست بازوں، امین و ثقہ افراد سے ہی روایت کریں پھر ان کے اساتذہ بھی انہیں اوصاف حمیدہ اور نعموت عالیہ سے متصف ہوں اور یہ سلسلہ طلائے ناب آخر تک برقرار رہے۔

باوجود اس حزم و احتیاط اور کڑی شرائط کے پھر بھی کامل غور و خوض کرتے ہوئے مزید چند روزاتوں کا خیال رکھا جاتا ہے مثلاً یہ کہ کون سارا وی کس سے بڑھ کر ضبط و اتقان والا ہے کس کا حافظہ قوی ہے کے اپنے استاد کی خدمت و صحبت میں زیادہ ظہرنا میر ہوا ہے اور کسے کم۔ پھر یہ کہ انہوں نے یہ روایت عمر کے کس حصہ میں کی ہے، آیا اس وقت جبکہ وہ جوان اور مضبوط قوی کے مالک تھے یا اس وقت جب اعصاب مضحل ہو چکے تھے وغیرہ۔

ان سب باتوں کی پوری دلیل بھال اور صحیح علم رکھا جاتا ہے۔ پھر اس پر مستزاد یہ کہ ایک ایک حدیث کو بیس بیس بلکہ اس سے بھی زیادہ طرق سے اکٹھا کیا جاتا ہے اور ہر طرح کی غلطیوں اور لغزشوں سے پاک صاف کر کے حروف کو خوب محفوظ کر کے الفاظ کو اچھی طرح یاد کر کے بلکہ گن گن کروایت کیا جاتا ہے۔

امتحن: اس امت پر اللہ تعالیٰ کے جملہ احسانات اور عظیم نعمتوں سے ایک یہ بھی ہے کہ ہم اس نعمت عظیمہ پر تشكیر و انتہان سے سرافندہ ہیں، سجدہ شکر بجالاتے ہیں اور ثابت قدیمی کا سوال کرتے ہیں اور جو افعال و اعمال اس کی نزدیکی و قرب کے حصول کا ذرایعہ اور اس کے پاس عزت دلوانے والے ہوں، ان کی توفیق کے طالب ہیں۔ حمد و شا اور

فضائل الہل حدیث

۵۰

تعریف و توصیف کے سزاوار مولیٰ سے اجتا ہے کہ ہمیں اپنی فرمانبرداری اور دین کو مفہومی سے تحام رکھنے کی توفیق مرحمت فرمائے۔

ان جلیل القدر محدثین میں سے ایک بھی ایسا نہ تھا جو اپنے باپ، بھائی یا اپنی اولاد کا بھی لحاظ کر کے بلکہ علم حدیث میں جوان کی حالت ہوتی یہ پاک نہاد لوگ اسے کھول کر بیان فرمادیتے۔

امام علی بن عبد اللہ مدینی کو دیکھ لجھتے۔ وہ اپنے زمانے میں فتن حدیث کے مسلم امام ہیں ان سے اپنے والد کے حق میں ایک حرف بھی ان کی تقویت کا نہیں لکھا بلکہ اپنے باپ پر اس کے برخلاف ان کی جرح مردوی ہے۔

ہم اللہ تعالیٰ کی اس عطا کردہ توفیق پر سراپا شکر ہیں۔

## احکام شریعت پہچاننے کا ذریعہ صرف اسناد ہی ہے

امام عبد اللہ بن المبارک فرمایا کرتے تھے:

الإِسْنَادُ مِنَ الْدِيْنِ لَوْلَا الْإِسْنَادُ لَقَالَ مَنْ شَاءَ هَذَا شَاءَ ”سند دین ہے، اگر سند نہ ہوتی تو ہر کہنے والا جو اس کے جی میں آتا کہہ دیتا۔

امام موصوف کا ہی فرمان ہے ”جو شخص کسی دینی حکم کو سند کے بغیر تلاش کرتا ہے، اس کی مثال ایسی ہی ہے جیسے کوئی شخص بغیر سیرہ می کے چھٹ پڑھنا چاہتا ہو۔

محمد بن شاداں جو ہری ایک مرتبہ سیدنا عبد اللہ بن مبارکؓ سے ایک سند پوچھتے ہیں جسے وہ بھول گئے تھے تو آپ نے فرمایا: جانتے ہو ابو سعید الحدادؓ نے اسناد کے بارے میں کیا فرمایا ہے؟ ان کا کہنا ہے کہ سند زینے کی مانند ہے، جب زینے پر چڑھتے ہوئے قدم پھسلا تو گر پڑو گے اور رائے قیاس کی مثال بے اصل چیز کی طرح ہے۔

امام سفیان ثوری فرماتے ہیں:

سند مسلمان کا ہتھیار ہے جب ہتھیار ہی کسی کے پاس نہ ہو تو لڑے گا کیا؟

## اہل حدیث ہی امانت نبوی ﷺ کے حامل ہیں

امام ابو حاتم رازی رضی اللہ عنہ قم طراز ہیں:

کہ اس سالف میں ایسے افراد کا نشان تک نہیں ملتا جو اپنے رسولوں کی احادیث و فرمودات کو حفظ کرنے والے ہوں۔ یہ وصف اور عظیم سعادت صرف اسی امت کے حصہ آئی۔ ایک شخص نے کہا ”حضرت یہ لوگ کبھی تو بے اصل اور غیر صحیح حدیث بھی بیان کر دیتے ہیں۔ آپ نے فرمایا گودہ بیان کریں لیکن ان کے علماء اور رائخین فن صحیح و سقیم کی پوری معرفت رکھتے ہیں۔ ایسی غیر صحیح اور غیر ثابت روایات کو محض اسی لیے بیان کیا جاتا ہے کہ بعد کے ادوار میں آنے والے لوگ وہو کہ نہ کھائیں اور انھیں اس امر کی پوری صراحة ہو جائے کہ حضرات محدثین نے خوب چھان میں کری ہے اور احادیث کو حفظ کر کے حکم لگا دیے ہیں۔

اللہ تعالیٰ ابو زرعہ پر رحم کرے۔ بخدا انہوں نے رسول اللہ ﷺ کی حدیثوں کو حفظ کرنے میں بے حد تکلیف اور صعوبت برداشت کی ہے۔ اس سلسلہ میں ان کی کوششیں اور کاوشیں بہت بڑھی ہوئی تھیں اور ان کا جہاد قبل تحسین تھا۔

امام عبد اللہ بن داؤد ضریبی رضی اللہ عنہ فرماتے ہیں:

میں نے اپنے اماموں اور قدی و مکونی صفات کے حاملین اکابر و اساتذہ سے سنا ہے، وہ فرماتے تھے کہ اہل حدیث اور علم حدیث کے جانے والے دین خداوندی کے امین اور اس کے نبی کی سنتوں کے محافظ ہیں جب تک اس کا علم عمل اور اذعان و یقین ان میں رہے۔

کہمس حمدانی فرماتے ہیں:

جو شخص اہل حدیثوں کو دین کا محافظ و پاسبان نہ مانے وہ ان بد نصیبوں میں ہے

فضائل اہل حدیث

۵۲

جو اللہ کے دین کو دین نہیں جانتے۔ ذرا غور کریں خود خداوند جل مجده اپنے نبی ﷺ کو فرمائے ہیں (اللہ نزل احسن الحدیث) ”اللہ تعالیٰ نے بہت عمدہ حدیث نازل فرمائی ہے۔“

اور رسول اللہ ﷺ فرماتے ہیں مجھے حدیث بیان کی جبرائیل ﷺ نے وہ روایت کرتے ہیں اللہ عزوجل سے۔

**اہل حدیث، ہی دین کے حامی و ناصرا اور پاسبان سنت ہیں**

امام سفیان ثوری رضی اللہ عنہ فرماتے ہیں:

فرشته آسمانوں کے پوکیدار ہیں اور اہل حدیث زمین کے پاسبان ہیں۔

سیدنا یزید بن ذریع رضی اللہ عنہ فرماتے ہیں:

ہر دین کے شہسوار ہوتے ہیں اور اس دین کے شہسوار اہل حدیث ہیں جو کہ اسناد کے تکہابان ہیں۔

قاسم بن نصر مخرمی رضی اللہ عنہ فرماتے ہیں:

ایک شخص نے خواب میں دیکھا کہ رسول اللہ ﷺ آرام فرمائے ہیں اور امام یحییٰ بن معین محدث رضی اللہ عنہ کے سرہانے کھڑے ہوئے سورچھل (بڑا پنکھا) جعل رہے ہیں، صح آ کروہ اپنا یہ خواب ذکر کرتے ہیں تو امام صاحب نے فرمایا اس کی تعبیر تو ظاہر و باہر ہے کہ ہم رسول اللہ ﷺ پر سے جھوٹی باتوں کو دور کرتے ہیں۔

**اہل حدیث رسول اللہ ﷺ کے وارث ہیں**

ایک مرتبہ سیدنا عبد اللہ بن مسعود رضی اللہ عنہ کے پاس کچھ لوگوں کا ازدحام دیکھ کر امام سلیمان بن مہران نے پوچھا یہ لوگ یہاں کیوں جمع ہوئے ہیں؟ ابن مسعود رضی اللہ عنہ نے فرمایا یہ لوگ رسول اللہ ﷺ کی میراث کی تقسیم کے لیے جمع ہوئے ہیں۔

حضرت فضیل رضی اللہ عنہ

اہل حدیث کی جماعت کو دیکھ کر فرمایا کرتے تھے: اے انبیاء کے وارثو! تمہاری معاشی حالت ایسے ہی ڈگر گوں رہے گی (یعنی دنیوی تنگی)۔

امام شافعی رضی اللہ عنہ فرماتے ہیں:

میں جب کسی حدیث جانتے والے کو دیکھ لیتا ہوں تو اتنا مسرور ہوتا ہوں گویا  
میں نے رسول اللہ ﷺ کے کسی صحابی کو دیکھ لیا ہے۔

## بھلا سیوں کا حکم کرنے اور برا سیوں سے روکنے والے

### اہل حدیث ہیں

ابراهیم بن موسیؑ سے سوال ہوتا ہے کہ بھلانی کا حکم کرنے والے اور برائی سے روکنے والے کون لوگ ہیں؟ جواب فرماتے ہیں وہ ہم ہی ہیں، کیونکہ ہمارے ہر چھوٹے بڑے عامی و عالم کی زبان پر ایک صد اور ایک ہی نظر ہے کہ رسول اللہ ﷺ نے فرمایا اسے کرو اور اسے نہ کرو۔

### امت کے بہترین لوگ

امام ابو بکر بن عیاشؓ، امام تیجیؓ بن آدم کے زانو پر ہاتھ مار کر فرماتے ہیں  
اہل حدیث سے بہتر کوئی قوم نہیں۔ ان کا ایک ایک فرد مجھ سے ایک حدیث کی بابت بار بار دریافت کرتا رہتا ہے حالانکہ اگر یہ چاہیں تو مجھ سے نہ بغیر ہی میرا نام لیکر حدیث بیان کر دیں۔ ( سبحان اللہ! کس قدر دیانتداری ہے اور امانت دین پہنچانے میں کتنی حزم و احتیاط ہے)

ایک مرتبہ امام موصوفؓ کو فریضگان سنت اور شنگان حدیث گھیر لیتے ہیں ان کی

کثرت وازدحام سے تنگ آ کر امام صاحب جھنجھلا کر کہتے ہیں یہ شیطان کے سر کیا کر رہے ہیں؟ لوگ ادھر ادھر ہو جاتے ہیں۔ جب طبیعت میں قدرے سکون اور خداو آتا ہے تو فرمانے لگتے ہیں میری دانست کے مطابق اس کرہ ارضی پر کوئی قوم ان سے بھلی نہیں۔ انہیں میری حدیث معلوم ہے لیکن ان کی احتیاط کا یہ عالم ہے کہ جب تک براہ راست مجھ سے سن نہ لیں میرا نام لے کر روایت نہیں کریں گے حالانکہ اگر یہ لوگ روایت کرنا چاہیں تو انہیں کوئی کیا کہہ سکتا ہے؟

### حضرت حفص رحمۃ اللہ علیہ

سے ایک دفعہ کچھ لوگوں نے کہا اے ابو عمر! دیکھیے تو یہ طالب حدیث کیسے بگڑے گئے؟ آپ نے فرمایا بہر صورت یہ لوگ بہترین اور ذہینروں خوبیوں سے آراستہ ہیں۔

امام اہل سنت امام احمد بن حنبل رحمۃ اللہ علیہ فرماتے ہیں:

میرے نزدیک اہل حدیث جماعت سے کوئی جماعت بہتر نہیں۔ ان کا اوڑھنا بچھوٹا حدیث ہے، حدیث کے سوا یہ کچھ جانتے ہی نہیں، ہمہ وقت حدیث کے حصول کے لیے کوشش رہتے ہیں۔

امام ابو عبد اللہ رحمۃ اللہ علیہ فرماتے ہیں:

علمی باتیں جن لوگوں نے کی ہیں ان میں سب سے بہتر باتوں والے اہل حدیث ہی ہیں۔

ولید بن مسلم فرماتے ہیں:

جب ہم نے امام او زائی رحمۃ اللہ علیہ سے علم حدیث حاصل کر لیا اور اپنے علم کی طرف رخت سفر باندھا تو آپ ہمیں الوداع کہنے کے لیے کوئی دس بارہ میل تک پیدل آئے، ہم نے عرض کیا: جناب اس پیرانہ سالی میں یہ تکلیف گوارانہ کریں ہمارے لیے یہ بڑی شرم کی بات ہے تو فرمانے لگے، ایسا مت کہو اور چلے چلو۔ اگر مجھے معلوم ہو کہ وہ

فضائل اہل حدیث

۵۵

جماعت جس پر اللہ تعالیٰ فخر کرتے ہیں اور وہ جو اللہ کے نزدیک سب سے افضل ہے تمہارے سوا کوئی اور ہے تو میں ضرور ان کی ہماری اختیار کرتا اور انہیں رخصت کرتا، لیکن میں جانتا ہوں کہ روئے زمین پر بننے والی تمام خلوقات میں سے تم افضل لوگ ہو۔

سیدنا امام احمد بن حنبل رض

نے ایک مرتبہ اصحاب حدیث کو دیکھا کہ وہ ایک محدث کے پاس سے چلے آتے ہیں اور ان کے ہاتھوں میں قلمدان ہیں تو فرمائے گے اگر یہ سچ اور معیاری انسان نہیں تو پھر مجھے معلوم نہیں انسان کہتے کے ہیں؟

عثمان بن ابو شیبہ رض

نے بعض اصحاب حدیث کو حالت اضطراب اور عالم پریشانی میں دیکھ کر فرمایا ”ان کا فاسق و گنہگار شخص بھی دوسروں کے عابدوں، زاہدوں اور شب زندہ داروں سے اچھا ہے۔“

قاضی ابو یوسف رض

ایک صبح گھر سے نکلتے ہیں، کیا دیکھتے ہیں کہ صبح دم ہی اہل حدیث کی جماعت دروازہ پر موجود ہے۔ خوشی سے جھوم کر فرماتے ہیں ”روئے زمین پر تم سے بہتر کوئی نہیں صبح ہی صبح گھر سے نکلے اور رسول اللہ ﷺ کی حدیثیں سننے گے۔“

**اولیاء اللہ اور ابدال کون؟**

صالح بن محمد رازی رض فرماتے ہیں:

اگر اہل حدیث ابدال نہیں تو میں نہیں جان سکتا کہ ابدال اور کون ہوتے ہیں؟ نیز فرماتے ہیں:

امام صالح رازی رض فرماتے ہیں:

”صاحب عدالت صرف وہی نہیں جو مال، جان اور عزت وغیرہ معاملات میں

عدل کرے بلکہ ان سے کہیں بڑھ کر عدالت والا وہ ہے کہ جب وہ رسول اللہ ﷺ کی حدیث بیان کرے تو مان لی جائے۔ اس شخص کو حدیث کے بیان میں سچا اور عادل جانا جائے۔

امام احمد بن حنبل فرماتے ہیں:

اگر اہل حدیث ابدال نہیں تو پھر ابدال اور کون ہوں گے؟

خلیل بن احمد فرماتے ہیں:

اگر قرآن و حدیث پر جان چھڑ کنے والے بھی اولیاء اللہ نہیں تو یقین کر لینا چاہیے کہ زمین اولیاء اللہ سے خالی ہے۔

امام ابن عینہ اکثر کہا کرتے تھے:

میری اتنی عمر صرف اہل حدیث کی دعاؤں سے ہوئی ہے۔

محمود بن خالد نے ایک مرتبہ ابو حفص عمرو و بن ابو سلمہ سے استفسار کیا، کیا آپ حدیث بیان کرنا پسند فرماتے ہیں؟ حواب دیا ”کیا کوئی ایسا بھی ہے، جو نیک کار، صالح لوگوں کے وقت سے اپنا نام کٹوادیا چاہتا ہو؟“

**اسلام کی بقا اہل حدیث ہی سے ہے**

حفص بن غیاث:

کے پاس کچھ لوگ تشریف فرماتے تو آپ نے فرمایا اگر اللہ تعالیٰ ان طالب علموں کے دلوں میں یہ حرص نہ ڈالتے تو یہ کام کب کام ثپکا ہوتا۔

امام ابو داؤد کا فرمان ہے:

اگر اہل حدیث کی یہ جماعت نہ ہوتی اور یہ لوگ احادیث کو جمع نہ کرتے تو امام بے نشان ہو جاتا اور لوگ احادیث سے متعارف نہ ہوتے۔

امام بخاری فرماتے ہیں:

ہم تین چار اشخاص امام علی بن عبد اللہ المدینی رض کے باب علم پر تھے، آپ فرمائے گئے کہ حدیث میں جو آیا ہے ”کہ میری امت میں سے ایک جماعت ہمیشہ حق کے ساتھ نااب رہے گی، ان کے مخالفین ان کا بال بھی بیکا نہیں کر سکیں گے۔“ تو اس سے مراد میں تو یہی سمجھتا ہوں کہ تم ہو یعنی اہل حدیث۔ دیکھو! تجارت پیشہ افراد اپنی سوداگری اور تجارت میں منہمک ہیں، کارگر لوگ اپنی صنعت میں مصروف ہیں بادشاہ لوگ اپنی اپنی سلطنت میں مشغول ہیں مگر ایک تم ہو کہ دن رات صبح و مساء سنت رسول ﷺ کے حصول کی دھن میں غلطان و پیچاں اس کو رواج دینے اور اس کو لوگوں کی زندگیوں میں لے آنے کی قلمیں ہر وقت گھلتے رہتے ہو۔

ایک شاعر محدثین کے قلمدانوں کا وصف یوں بیان فرماتے ہیں: اللہ کے دین کی روشن قدمیوں کو ہاتھ میں لیئے حدیث رسول اللہ ﷺ کو فروغ دینے والے قریب قریب اور گنگر پھر رہے ہیں۔

ہر مقنی پر ہیز گاز راست باز اور متدين عالم سے حدیث رسول اللہ ﷺ سیکھتے ہیں، ان کے قلمدان نورانی اور روشن ہیں۔ یہ احادیث ہر ایک کی ضرورت ہیں نہ ان سے فقہ کا عالم مستغنى ہو سکتا ہے اور نہ احکام میں لکھنے والا مصنف۔

امام عبدالعزیز بن ابو داؤد رض

نے ایک نوجوان کو اخذ حدیث کے لیے اپنی جانب آتے دیکھ کر فرمایا: لوگو! تم نہیں دیکھتے، ان کے ہاتھ میں اسلام کی قدمیں ہیں، یہ ایمان کے روشن چراغ ہیں پر ہیز گاروں کے نشانات ہیں۔



دوسرا باب

## اہل حدیث کا بحق ہونا

خلیفہ ہارون رشید رَضِیَ اللہُ عَنْہُ فرماتے ہیں:

میں نے چار چیزوں کو چار گروہوں میں پایا، کفر کو جسمیہ میں، علم کلام اور فضول بحث و تجھیس کو معتزلہ میں، جھوٹ اور دروغ گوئی کو رافضیوں میں اور حق کو اہل حدیثوں میں۔

ولید کرامیہ رَضِیَ اللہُ عَنْہُ:

اپنی وفات کے قریب اولاد کو بلاستے ہیں اور فرماتے ہیں "کیا تم علم کلام مناظرے اور باتیں بنانے میں مجھ سے زیادہ عالم کسی کو جانتے ہو؟" انہوں نے کہا نہیں پھر فرمائے گے: "کیا تم مجھے جھوٹا سمجھتے ہو؟ انہوں نے جواب دیا: نہیں، فرمایا اگر میں تمہیں کوئی وصیت کروں تو مان لو گے؟ جواب دیا کہ ہاں فرمایا: غور سے سنو! تم اہل حدیث کے مذہب کو مضبوطی سے تحام لاؤ میں نے تو حق کو انہیں کے ساتھ دیکھا ہے، ان کے کبار محدثین کا تو کیا ہی کہنا۔ ان کے چھوٹے لوگ بھی حق گوئی کے جذبات سے اس قدر معمور ہیں کہ بڑے بڑوں کی غلطیاں نکال کر صاف بیان کر دیتے ہیں، زرا بھی تامل نہیں کرتے۔

عبد الرحمٰن بن عبد الرحمن فرماتے ہیں:

جو شخص حدیث کو چھوڑ کر ادھر ادھر کی باتوں میں لوگوں کو الجھاتا ہے اس کا انجام گراہی اور ضلالت ہی ہوتا ہے۔



## اہل حدیث ہی فرقہ ناجیہ ہیں

رسول اللہ ﷺ کے خادم خاص سیدنا انس بن مالک رضی اللہ عنہ فرماتے ہیں کہ جناب رسول خدا ﷺ نے فرمایا: ”قیامت کے ہوں و خوف اور مختلف مقامات کی سر زنش سے سب سے زیادہ محظوظ رہنے والے اور آمن و راحت پانے والے وہ لوگ ہوں گے جو سب سے زیادہ مجھ پر درود پڑھتے ہوں گے۔“

امام ابو جعفر علیہ السلام فرماتے ہیں:

اگر روئے زمین پر کوئی گروہ نجات یافتہ ہے تو وہ یہی طالبان حدیث ہیں، علم حدیث کے متلاشی۔

ابومزاحم خاقانی:

کے اشعار کا خلاصہ کچھ اس طرح ہے جو انہوں نے اہل حدیث کی مدح میں کہے ہیں: کہ اہل حدیث ہی نجات سے بہرہ مند ہونے والے ہیں بشرطیکہ وہ حدیث کے عامل اور اس امانت کی پوری ادائیگی کریں۔

تمام بني نوع انسان میں افضل و اعلیٰ یہی ہیں جب تک فتنوں سے بچتے رہیں۔ ان میں سے جو انتقال کر جائے وہ درجہ شہادت پر فائز ہوتا ہے (کیونکہ یہ لوگ پوری زندگی طلب حدیث میں سرگردان رہتے ہیں اور طلب علم میں مرنے والا شہید ہوتا ہے) اور اس کی قبر با غچہ جنت بن جاتی ہے۔

شازاداں بن یحیٰ فرماتے ہیں:

جو لوگ حدیث پر عامل ہیں، ان کے منجع و راستے سے اچھا راستہ جو جنت کی طرف جاتا ہو، میں نہیں جانتا۔

حسن بن علی علیہ السلام فرماتے ہیں:

اثنانے طواف میرے دل میں خیال آیا، روز قیامت سب سے آگے کون لوگ

ہوں گے؟ اچانک ایک نبی آواز آتی کہ اہل حدیث ہوں گے۔

## طلب حدیث کی فضیلت

یزید بن ہارون رض: حماد بن زید رض سے سوال کرتے ہیں کہ کیا قرآن کریم میں بھی اہل حدیث کا ذکر ہے۔ فرمایا کیوں نہیں؟ کیا آپ نے یہ آیت نہیں سنی «لِيَتَفَقَّهُوا فِي الَّذِينَ وَلَيُنْذِرُوا قَوْمَهُمْ إِذَا رَجَعُوا إِلَيْهِمْ» ”تاکہ وہ دین کی سمجھ بوجہ حاصل کریں اور تاکہ یہ لوگ اپنی قوم کو جب وہ ان کے پاس آئیں، ذرا کمی“ اس سے مراد ہر وہ شخص ہے جو علم دین کی سمجھ حاصل کرنے کی غرض سے سفر کرے اور سیکھ لینے کے بعد اپنی قوم کی تربیت و تذکیرے کرے۔“

امام احمد بن حنبل رض کے استاد امام عبد الرزاق رض:

قرآن پاک کی آیت «فَلَوْلَا نَفَرَ مِنْ كُلِّ فِرْقَةٍ طَائِفَةٌ مِنْهُمْ لِيَتَفَقَّهُوا فِي الَّذِينَ وَلَيُنْذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَعْدَرُونَ» ”ایسا کیوں نہ ہو کہ ان کی ہر بڑی جماعت میں سے ایک چھوٹی جماعت جایا کرے تاکہ وہ دین کی سمجھ بوجہ حاصل کریں اور تاکہ یہ لوگ اپنی قوم کو ان کے پاس جا کر ذرا میں تاکہ وہ ڈر جائیں“ (التوبہ: ۱۲۲) کی تفسیر میں فرماتے ہیں ”اس سے مراد اصحاب حدیث ہیں۔“

حضرت ابراہیم بن ادھم رض فرماتے ہیں:

اللہ تعالیٰ اہل حدیث کے رحلات (وہ سفر جو حصول حدیث کے لیے کیے جاتے ہیں) کی بنابرامت سے بلا میں اور آفتیں دور فرمادیتا ہے۔

سیدنا ابن عباس رض کے مولیٰ عکرمہ رض فرماتے ہیں:

قرآن مجید میں موجود لفظ ”السَّائِحُونَ“ کی تفسیر ”حدیث کے طالب علم“ ہیں۔

امام علی بن معبد رض اہل حدیث کو دیکھ کر فرمایا کرتے تھے:

”یہ پرانگندہ اور غبار آلود بالوں والے میلے کپڑوں والے سارہ پوش، کمزور اور

چکے گالوں والے بھی اگر ثواب کے مستحق نہیں تو اللہ کی قسم یہ صرخ نا انصافی ہے۔

**شیخ ابو بکر حنفیہ فرماتے ہیں:**

خدا کی قسم! ہمارا عقیدہ ہے اور اس میں ہمیں ذرہ بھر تک نہیں کہ حدیث کے طالب علم اجر کثیر کے مستحق ہیں اور کم از کم فائدہ ان حضرات کو یہ ہے جو امام وکیع بن جراح رض بیان فرماتے تھے: اگر علم حدیث کا کوئی اور فائدہ نہ بھی ہو تو یہی کیا کم ہے کہ یہ علم شریف اسے بد عقیدگی و الحاذ بدعۃ و محدثات اور ریب و تردود سے تو ضرور روک دے گا۔

**سیدنا امام احمد بن حنبل رض فرماتے ہیں:**

سے کسی نے پوچھا کچھ لوگ حدیث لکھتے، پڑھتے تو ہیں مگر اس کا اثر ان پر دکھائی نہیں دیتا اور نہ ان کا وقار ہی ہوتا ہے۔ امام عالی مقام نے جواب دیا مآل و انجام اس علم کا خیر و برکت ہی ہے۔

**امام ایوب رض فرماتے ہیں:**

جب کسی ایسے شخص کے انتقال کی خبر موصول ہوتی، جس نے اپنی عمر عزیز کو طلب حدیث اور فروع حدیث میں کھپایا ہوتا تو وہ بہت صدمہ کرتے تریخ و علم سے ندھار ہو جاتے، ان کا چہرہ غمگین اور افرادہ ہو جاتا لیکن جب کسی عابد کے مرنے کی خبر ملتی تو یہ چیز ان کے چہرے پر نہ دیکھی جاتی۔

**دنیا و آخرت کا فائدہ حدیث میں ہے**

**سہل بن عبد اللہ زاہد رض فرماتے ہیں:**

جو شخص دنیا و آخرت کی بھلائی کا خواہاں اور متلاشی ہے وہ حدیث تحریر کیا کرے اس میں دونوں جہانوں کی منفعت اور فائدہ ہے۔

عبداللہ بن داؤد رض فرماتے ہیں:

جس شخص کے پیش نظر علم حدیث سے حصول دنیا اور نفع عاجل، ہو سو اسے دنیا مل جائے گی مگر آخرت سے محروم رہے گا اور جس شخص کا نصب اعین علم حدیث کے پڑھنے پڑھانے سے آخرت ہؤ مولیٰ کریم اسے محروم نہیں فرماتے اور دنیا بھی بقدر ضرورت مل ہی جاتی ہے۔

امام سفیان ثوری رض کا فرمان ہے:

حدیث مبارکہ کا سماع دنیا کے طلبگار کے لیے عزت کا باعث ہے اور آخرت کے خواستگار کے لیے رشد و بھلانی کا سبب ہے۔

احمد بن منصور شیرازی:

نے کسی کے اشعار ذکر کیے ہیں جن کا ترجیح یہ ہے:  
”لوگو! حدیث کو مضبوط تھام لو کیونکہ اس جسمی کوئی چیز نہیں۔ چونکہ دین خیر خواہی اور دوسروں کی بھلانی چاہنے کا نام ہے، بایس وجہ میں نے اپنی ذمہ داری ادا کرتے ہوئے تمہاری ضروری خیر خواہی کر دی ہے۔

ہم نے تو تمام فقة اور عقل و دانش کا سرچشمہ حدیث و روایت ہی کو پایا ہے انسانی زندگی کے مختلف مراحل میں پیش آمدہ سائل اور تمام لغات اسی میں موجود ہیں۔

نیری راتوں کا انیس باسنہ احادیث کا ذکر و بیان ہے۔ جان لو کہ ہر قسم کے فوائد سے بہترین فائدہ علم کا از بر کرتا ہے۔ جس نے حدیث کی جستجو کی اور اس کی طلب میں جگہ مارا گویا اس نے فضیلت کے خزانہ سمیت لیے اور ہمیشہ رہنے والی چیز جمع کرنی۔

لوگو! ان روایتوں کو حرز جاں اور ورزباں بنا لو؛ جنہیں امام مالک، امام شعبۃ

## فضائل اہل حدیث

۶۳

امام ابن عمر و امام ابن زید، امام سفیان، امام میحیٰ، امام احمد بن حبیل، امام اسحاق اور امام ابن الفرات ہیں جیسے سکھ بندُ ثقہ پاک نفوس و پاک نہاد لوگ روایت کرتے ہیں۔

ہمارے آئمہ تابنده ستاروں کی مانند ہیں کیا بھلا کوئی شخص ان نورانی تاروں سے بھی ان بن رکھ سکتا ہے؟

### شاہان اسلام الہحدیث کی خدمت میں پیش پیش

خلیفہ اُسمیین، امیر المؤمنین، عمر ثانی جناب عمر بن عبد العزیز ہیں جس کے گورنر کے نام فرمان جاری کیا کہ اہل صلاح و خیر کا بیت المال سے اتنا حصہ مقرر کر دو کہ وہ بے پرواہ ہو جائیں تاکہ قرآن و حدیث کے علم کی ترویج و اشاعت سے انہیں کوئی چیز مشمول نہ کر سکے۔

### اولاد کو علم حدیث دلوانا

#### امام اعمش

کے پاس ایک شخص کا گزر ہوا، وہ اس وقت درس حدیث فرماتے ہے تھے اور ان کے حلقہ تلمذ میں نو خیز اور کم عمر افراد کی کثرت تھی، وہ شخص گویا ہوا کہ آپ ان نو عمر لوگوں کے سامنے حدیثیں بیان فرماتے ہیں، اس سے کیا حاصل؟ امام اعمش ہیں نے جواب دیا یہی لوگ تمہارا دین تمہارے لیے حفظ کریں گے۔

#### امام ابن المبارک

جب اہل حدیث نوہالوں کو ہاتھوں میں قلم و قرطاس تھامے ہوئے دیکھتے تو انہیں ٹھہرا کر لوگوں سے مخاطب ہو کر کہتے یہ ہیں دین کے پودے اور نرسری۔ جن کی بابت فرمان رسول اللہ ﷺ ہے کہ ”کہ اللہ تعالیٰ اس دین میں ہمیشہ نئے نئے پودے

لگاتا رہے گا، جن سے دین خداوندی مضبوط ہوتا رہے گا۔  
یہ لوگ کو آج تو عمر اور تم میں چھوٹے ہیں لیکن عقرب تھارے بعد یہی لوگ عمر  
اور عزت میں بڑے ہوں گے۔

### سیدنا عمر و بن عاصی رضی اللہ عنہم:

قریش کی ایک جماعت کو فرماتے ہیں: ”تم نے ان بچوں کو الگ کیوں بٹھا رکھا  
ہے؟ ایسا نہ کرو ان کو مجلس میں جگہ فراہم کیا کرو۔ انہیں حدیثیں سنایا کرو اور خوب مطلب  
سمجھایا کرو آج اگرچہ یہ چھوٹے ہیں لیکن کل سردار بن جائیں گے۔ تم بھی کبھی قوم کے  
چھوٹے تھے، لیکن آج بڑے ہو۔“

### حدیث پڑھنے کے لیے بچوں پر جبر کرنا

### عبداللہ بن داؤد فرماتے ہیں:

انسان کو چاہیے کہ اپنی اولاد کو حدیث کی ساعت اور تعیم کے لیے مجبور کرے۔  
دین علم کلام اور فلسفہ میں نہیں بلکہ صرف اور صرف احادیث رسول اللہ ﷺ میں ہے۔  
امام موصوف سے یہی روایت ایک دوسری سند سے بھی مردی ہے۔  
ایک اور روایت میں اتنا اضافہ بھی ہے ”حدیث آخرت کے طلب گاروں کے  
لیے آخرت ہی کا توشہ ہے۔“

### حفظ حدیث کے لیے اولاد کی دلجمی کرنا

### حضرت ابراہیم بن ادھم رضی اللہ عنہ کہتے ہیں:

کہ میرے والد گرامی مجھ سے فرمایا کرتے بیٹا تم حدیث سیکھو اور یاد کرو ایک  
ایک حدیث کے یاد کرنے پر تمہیں ایک ایک درہم انعام ملے گا۔ چنانچہ میں نے اسی  
طرح بہت سی حدیثیں یاد کر لیں۔“

## حدیث نہ سننے والوں پر آئمہ کی مذمت

امام سفیان ثوری

جب کسی شیخ کو دیکھتے کہ وہ حدیث نہیں لکھتے تو فرماتے ”اللہ تعالیٰ تمہیں اسلام کی طرف سے بھلا بدله نہ دے۔“

امام سلیمان بن مہران اعمش فرماتے ہیں:

جب تم کسی عالم کو دیکھو وہ قرآن کریم نہیں پڑھتا اور نہ ہی حدیث شریف لکھتا ہے تو اس سے دور رہو وہ ”شیخ المقرر“ ہے۔

تو فتح: شیخ المقرر، دہر یہ لوگوں کو کہتے ہیں، جو چاندنی رات میں جمع ہو کرتا ریجی واقعات میں غور و خوض کرتے ہیں اور دور دور کی کوڑیاں لاتے ہیں مگر مسائل دینیہ میں ان کی چہالت و نارسانی کا یہ حال ہوتا ہے کہ اچھی طرح وضو کرنا بھی نہیں جانتے۔

## تازندگی کتابت حدیث کرنا

امام ابن المبارک

سے کسی نے استفسار کیا کہ آپ کب تک حدیث لکھتے رہیں گے؟ فرماتے ہیں شاید کوئی روایت جس سے مجھے اور امت کو نوع پہنچی میں نے اب تک نہ سئی ہو۔

ببل استقامت امام احمد بن حنبل

سے سوال ہوتا ہے کہ آدمی حدیث کب تک لکھتا رہے؟ جواب فرماتے ہیں: مرتے دم تک نیز آپ فرمایا کرتے تھے ”میں تو قبر میں جانے تک طالب علم ہی رہوں گا۔“

امام حسن بصری

سے سوال ہوا کہ کیا اسی برس کی عمر کا آدمی بھی حدیث لکھے؟ فرمایا: ”جب تک

فضائل اہل حدیث

۶۶

اس کی صحیت عمدہ اور زندگی اچھی ہے۔

## اہل حدیث ہی مضبوط دلائل رکھتے ہیں

امام اعمشؑ بیشتر فرمایا کرتے تھے:

میرے اور اصحاب نبی ﷺ کے درمیان صرف ایک پرده حاکل ہے جب چاہوں اسے اٹھاؤں اور انہیں دیکھوں (یعنی میں حدیث کی معرفت رکھتا ہوں اور اس مقدس ذخیرہ میں جہاں آفتاب رسالت ﷺ کے شب و روز کا روح پرور تذکرہ موجود ہے، وہاں آفتاب رسالت کی روشنی روشن کرنوں اور گلستان نبوت کے منبتے پھولوں کا بھی ایک ایک رخ بیان ہے، سو جب میرا تجی کرتا ہے ان سے ہم کلام ہو جاتا ہوں۔

امام شافعیؓ فرماتے ہیں:

قرآن کریم جانے والا شخص بڑی قدر و منزلت اور نصیبے والا ہے۔ فقد جانے والا بڑی شخصیت کا حامل ہے اور حدیث پڑھنے پڑھانے والا انسان قوی دلائل اور مضبوط برائیں سے آراستہ اور مزین ہے۔

ابو عروہ بہ حراثیؓ کا ارشاد ہے:

جو شخص فقد سے تو واقف ہو مگر حدیث سے کورا ہو وہ تو لنگڑا ہے۔



# علم حدیث میں رغبت کرنے والا شخص اور عدم دلچسپی کا شکار آئندہ کی نظر میں

امام زہری

نے ایک مرتبہ امام ہذلی رض سے پوچھا کہ کیا آپ کو حدیث سے محبت ہے اور حدیث پڑھنا پڑھانا بھلا معلوم ہوتا ہے؟ انہوں نے کہا: ہاں! کیوں نہیں۔ مزید فرماتے ہیں، مرد حدیث کو پسند کرتے ہیں اور نامرداں سے کتنی کتراتے ہیں۔ گویا طالبان حدیث مرد ہیں اور حقیقی علمی میراث انہی کے ہاتھ میں ہے۔

ابوالفضل عباس بن محمد خراسانی کے اشعار کا خلاصہ ہے

میں نے کوشش سے اصل علم حاصل کرنے کے لیے سفر کیا کیونکہ دنیا میں انسان کی زینت احادیث رسول اللہ ﷺ سے ہے۔

طالب حدیث ہی شیردل اور مرد میداں ہیں جبکہ علم (حدیث) سے دشمنی رکھنے والا اور پہلو تھی کرنے والا تو منہٹ ہے۔

مال پر گھمنڈنہ کر اسے تو تو بہت جلد چھوڑ کر چل دے گا، یہ دنیا تو یوں ہی ایک دوسرے کے ہاتھوں میراث ہوتی چلی جا رہی ہے۔

## اہل سنت وہی ہے جو اہل حدیث سے محبت رکھے

قحیۃ بن سعید فرماتے ہیں:

جب تم کسی کو دلکھوکہ وہ اہل حدیث سے محبت رکھتا ہے جیسے امام یحییٰ بن سعید القطان امام عبد الرحمن بن محدث امام احمد بن حنبل امام اسحاق بن راہويہ رض (اور اسی طرح امام صاحب نے بہت سے محدثین کے نام لیے) تو سمجھ لو کہ وہ اہل سنت ہے اور

جس کا طرز عمل اس کے خلاف پاؤ تو سمجھ لو کہ وہ بدعتی، مگر اہ اور بد عقیدہ شخص ہے۔

### ابو جعفر خواص بُشْرَى اللّٰهِ کے اشعار:

بدعیوں کی رونق ختم ہو گئی، ان کے چہرے تاریک اور ان کے سہارے کمزور ہو کر نوٹ گئے۔

ابلیس نے جو شکر اکٹھا کیا تھا اس کے شکست کھا کر بھاگ کھڑے ہونے کی چیز و پکار ہونے لگی۔

لوگو! بتاؤ تو ان بدعیوں کی بدعتوں میں کوئی سمجھ دار اور زیر ک آدمی ان کا پیشوں بھی ہے؟ جیسے امام سفیان ثوری بُشْرَى اللّٰهِ جنہوں نے زہد و اتقاء کے درس دیئے اور نکتے لوگوں کو سکھائے۔

یا امام سليمان تَسْمٰٰيٰ جنہوں نے خوف قیامت اور کربناک مناظر سے متاثر ہو کر اپنی نیند اور آرام چھوڑ دیا تھا۔

یا اسلام کے عظیم سپوت نوجوان بہادر امام احمد بُشْرَى اللّٰهِ جو ہر آزمائش میں ثابت رہے۔ کوڑے ان کا ایمان متزلزل کر سکنے تکوار ان کی قوت ایمان گھٹا سکی۔

### امام او زاعی بُشْرَى اللّٰهِ نے ایک مرتبہ امام بقیہ بُشْرَى اللّٰهِ سے پوچھا:

کہ اے ابو محمد! ان لوگوں کے بارے آپ کی کیا رائے ہے جو لوگ اپنے نبی ﷺ کی حدیث سے بغض رکھیں؟ انہوں نے کہا وہ بہت برے لوگ ہیں پھر بطور قاعدہ و کلیہ کے فرمانے لگے جس کسی بدعتی کے سامنے تم اس کی بدعت کے خلاف حدیث رسول اللہ ﷺ بیان کرو گے وہ فوراً اس حدیث سے چڑے گا، اس کا دل تنگ ہو گا اور اس حدیث سے بغض رکھے گا۔

### امام احمد بن سنبل قطان بُشْرَى اللّٰهِ کا تجزیہ:

فرماتے ہیں: دنیا میں کوئی بدعتی ایسا نہیں جو حدیث سے چڑتا نہ ہو جب کوئی

### نفائیں اہل حدیث

شخص بدعت ایجاد کرتا ہے یا کسی بدعت پر عمل کرنے لگتا ہے تو اس کے دل سے حدیث کی حلاوت چھین لی جاتی ہے۔

### ابونصر بن سلام الفقیر رض کا تبصرہ:

فرماتے ہیں: مخدوں پر حدیث کے سامع اور اسے باسند روایت کرنے سے زیادہ بھاری اور مبغوس کوئی چیز نہیں۔

### اہل حدیث کی اہانت پر امام احمد بن حنبل رض کا جذبائی رو عمل:

امام احمد بن حسن رض نے امام موصوف سے ذکر کیا کہ مکہ مکرمہ میں ایک شخص ابن ابی قبیلہ نامی رہتا ہے۔ لوگوں نے جب اس سے اہل حدیث کی بابت پوچھا تو وہ کہنے لگا یہ بربی قوم ہے۔

احمد بن حسن ابھی اتنا ہی کہہ پائے تھے کہ امام احمد غصہ سے کپڑے جھاڑتے ہوئے انھ کھڑے ہوئے اور یہ فرماتے ہوئے گھر چلے گئے کہ یہ آدمی زندیق ہے بے دین ہو گیا ہے بدعقیدہ ہے۔

### اہل حدیث کی مدح اور اہل رائے کی مذمت

### امام شعبی رض فرماتے ہیں:

میں جو تمہیں اصحاب محمد ﷺ کی حدیثیں بیان کروں وہ تم لے لو اور جو لوگ اپنی رائے سے بتائیں ان کی باتوں پر پیشاب کر دیا کرو۔

### احمد بن شبویہ رض کا فرمان:

جو شخص قبر میں کام آنے والا علم سیکھنا چاہتا ہو وہ حدیث پڑھے اور جو صرف کثرت معلومات کا خواہش مند ہو وہ رائے قیاس سکھے۔



فضائل اہل حدیث

۷۰

یونس بن سلیمان سقطیؑ فرماتے ہیں:

میں نے دین کے معاملے میں خوب غور کر کے دیکھا اور دور تک دھیان مارا تو دو چیزیں پائیں۔ حدیث اور رائے۔

حدیث میں تو اللہ تعالیٰ کی عظمت، رب العالمین کی ربویت اور اس کے جلال کا ذکر ہے نیز عرش کا جنت و دوزخ کا، آنیاء و رسول کا، حلال و حرام کا بیان ہے۔ صدر حجی اور ہر طرح کی بھلائی پر رغبت دلانے والی روح پرور باتیں موجود ہیں۔ لیکن رائے قیاس میں مکروہ فریب، حیلہ ساز یوں اور دھوکہ باز یوں کے سوا کچھ نہیں۔ رشتون، ناطوں کا توڑنا اور ہر طرح کی برائیاں اسی میں ہیں۔

ابو بکر محمد بن عبد الرحمن نقی مقریؓ فرماتے ہیں:

ہمارے مشائخ، ابو بکر بن اسماعیل کو ابو شود کہا کرتے تھے اس لیے کہ پہلے وہ اہل حدیث تھا پھر اہل رائے ہو گیا۔ قرآن مجید کی اس آیت سے دلیل پڑاتے تھے:

﴿وَإِذَا شَعُودْ فَهَدَيْنَا لَهُمْ فَالْتَّعَبُوا الْعَمَلِ عَلَى الْهُدَى﴾

”یعنی شعوذیوں کو ہم نے ہدایت دی مگر انہوں نے اندھے پن کو پسند کیا اور ہدایت چھوڑ دی۔“

عبدہ بن زیادہ اصبهانی کے اشعار ہیں:

محمد ﷺ کا دین تو احادیث میں ہے یاد رہے انسان کے لیے حدیث سے بہتر کوئی چیز نہیں۔

خبردار! حدیث اور اہل حدیث سے دھوکہ نہ کرنا، رائے قیاس تو رات ہے اور حدیث روشن دن ہے۔ افسوس انسان بدایت کی را یہیں باوجود چیلیے سورج کی روشنی کے بھی کبھی بھول جاتا ہے۔

امام جعفر بن محمدؑ کی امام ابو حنفیہؑ کو تلقین:

امام ابراہیم شمس الدینؑ اور ابو حنفیہؑ دونوں ایک مرتبہ امام جعفر بن محمدؑ کی

## فضائل اہل حدیث

۱۷

ملاقات کو جاتے ہیں۔ امام موصوف امام ابوحنیفہ کو تین دفعتہ کے انداز میں فرماتے ہیں۔ اللہ سے ذر و اور دین میں اپنی رائے قیاس کو خل نہ دو..... دیکھو کل ہمیں، تمہیں اور ہمارے مخالفین کو اللہ تعالیٰ کے حضور کھڑا ہونا ہے (اور اپنی زندگی بھر کی مسامی، تگ و ناز اور کدو کاوش کا جواب دینا ہے تو جب پوچھا جائے گا کہ فلاں مسئلہ کی بابت تم نے کیا جواب دیا) تو ہم عرض کریں گے کہ اس مسئلہ کے متعلق ہم نے اللہ تعالیٰ کا یہ فرمان پڑھ کر سنایا اور اس کے متعلق رسول اللہ ﷺ کا فلاں فرمان۔ لیکن آپ کے ہم خیال کہیں گے ہماری رائے ہمارا قیاس یہ ہے۔ اس وقت اللہ تعالیٰ ہمارے اور تمہارے ساتھ جو چاہے گا سو کرے گا۔

### عبداللہ بن حسن صحابی رضی اللہ عنہ فرماتے ہیں:

میں مصر میں عارضی طور پر رہا کش پذیر تھا۔ میری طبیعت بھی ناساز گار تھی میں نے دیکھا کہ جامع مسجد میں ان کے قاضی صاحب آئے اور اہل حدیث کی مدد میں تقریر جہاڑ نا شروع کی تا آنکہ یہ جملہ بولا کہ اہل حدیث مسکین اور بیچارے ہیں فتنہ سے اچھی طرح واقف نہیں۔ مجھ سے نہ رہا گیا، میں گھنٹوں کے بل چل کر اس کے پاس پہنچا اور بآواز بلند کہا: سنو! اصحاب محمد ﷺ نے مردوں اور عورتوں کے زخموں کے بارے میں اختلاف کیا ہے۔ ذرا بتلو تو سیدنا علی بن ابوطالب رضی اللہ عنہ اس بارے میں کیا فرمایا ہے؟ سیدنا عبد اللہ بن مسعود رضی اللہ عنہ کا کیا موقف ہے؟ اور سیدنا زید بن ثابت رضی اللہ عنہ کا کتنے نظر کیا ہے؟..... اس سے کوئی جواب نہ بن پڑا اور بھونچکاں سا ہو کر رہ گیا۔ میں نے کہا اسی بل پر کہہ رہے تھے کہ اہل حدیث فتنہ نہیں جانتے۔ میں ایک ادنیٰ اہل حدیث ہوں اور معمولی ساسوال پوچھا ہے، مگر تم سے اس کا جواب بھی نہ بن پڑا..... لیکن زبان چل رہی ہے کہ اہل حدیث فتنہ نہیں جانتے۔

### ابو عبد اللہ محمد بن علی صوری کے اشعار کا خلاصہ:

اہل حدیث کا دفاع کرتے ہوئے شاعر کہتا ہے:

فضائل اہل حدیث

۷۲

”جو شخص حدیث سے بغضہ رکھے اہل حدیث سے چڑے اور بے بنیاد دعوے کرتا رہے اس سے کہہ دو کہ تم کچھ جانتے بھی ہو یا یونہی جہالت و خودسری سے با تین ہائکتے ہو جو بے دوقنی و حماقت کامنہ بولتا ثبوت ہے۔ کیا ان روشن رو اور پاکیزہ خصال بزرگوں کو حرف گیری کا نشانہ بنایا جا سکتا ہے جنہوں نے اللہ تعالیٰ کے دین کو ہر قسم کی بلااؤں اور آفتلوں سے محفوظ رکھا، کمی بیشی سے پاک کیا آج دنیا کا ہر عالم اور ہر فقیہ ان کا دست گنگرا اور مر ہون منت ہے۔

خلیفہ ہارون الرشید کا فرمان ہے:

مردقت و اخلاق اہل حدیث میں ہے، کلام اور با تین بنانا معزز لہ میں جبکہ جھوٹ رافضیوں میں ہے۔

امام شافعی رضی اللہ عنہ کا فتویٰ:

امام شافعی رضی اللہ عنہ فرماتے ہیں اصحاب کلام کے بارے میں میرافتی ہے کہ سر عام انہیں بید لگائے جائیں، بھرے بازار میں انہیں جوتے لگائے جائیں پھر اونٹوں پر سوار کر کے گھر گھر اور محلے محلے پھرایا جائے اور ساتھ منادی کرائی جائے کہ یہ ہے سزا اس شخص کی جو کتاب و سنت کو چھوڑ کر علم کلام میں مشغول ہو جائے۔

ابومژام خاقانی کے اشعار:

مشہور محبت اہل حدیث شاعر ابو مژام خاقانی اپنے نظریہ کلام میں یوں رقطراز ہیں کہ اہل کلام اور اہل رائے نے علم حدیث کو چھوڑ دیا جس سے انسان کی نجات ہوتی ہے۔ اگر وہ احادیث رسول اللہ ﷺ کا مقام و مرتبہ جان لیتے اور ان سے روگردانی نہ کرتے اور رائے قیاس و کلام سے نجح جاتے تو کیا ہی خوب ہوتا اور نجات کا سبب بھی بتا مگر ان عاقبت نا اندیشوں نے اپنی جہالت سے اس کے خلاف کیا۔



ابوزید فقیہہ بیت اللہ

نے ایک شاشی عالم کے اشعار پڑھے کہ قرآن و حدیث اور دین کی سمجھ کے مسخر  
ہر کلام بے دینی والحاد ہے۔ جس علم میں خذھنا کا لفظ آئے (یعنی سند کے ساتھ حدیث  
بیان ہو) وہ تو تابداری اور التفات کے لائق ہے جبکہ باقی سب علوم شیطانی وسو سے  
ہیں۔

## حفظِ حدیث کا ثواب

سیدنا ابن عباس رضی اللہ عنہ فرماتے ہیں کہ رسول اللہ صلی اللہ علیہ وسلم نے ارشاد فرمایا ”جو شخص  
میری امت کو ایک حدیث بھی پہنچا دے جس سے کوئی سنت قائم ہو یا کسی بدعت کا رد ہو  
تو اس کے لیے جنت کی بشارت ہے۔“

سیدنا براء بن عازب رضی اللہ علیہ وسلم فرماتے ہیں کہ رسول اللہ صلی اللہ علیہ وسلم نے فرمایا ”جو شخص کم از  
کم دو حدیثیں سیکھ لے جن سے وہ خود فتح اٹھائے یا اس کے سکھانے سے کوئی دوسرا  
آدمی فائدہ پالے تو یہ چیز اس کے لیے سماں سال کی عبادت سے بھی بہتر ہے۔

ابو جعفر بن محمد بن علی رضی اللہ علیہ وسلم فرماتے ہیں:

”رسول اللہ صلی اللہ علیہ وسلم نے فرمایا: ”علم کو حاصل کرنے میں جلدی کرو ایک پچے اور عادل  
شخص کی بیان کردہ ایک روایت دنیا اور اس میں موجود سونا چاندی سب سے بہتر ہے۔“

## طلبِ حدیث افضل ترین عبادت ہے

امام سفیان رحمۃ اللہ علیہ فرماتے ہیں:

میں نہیں جانتا کہ روئے زمین پر کوئی عمل علم حدیث کی طلب سے افضل ہواں  
شخص کے لیے جو اللہ تعالیٰ کی رضا مندی کا خواستگار ہو۔

آپ کا ہی فرمان ہے: میرے نزدیک طلبِ حدیث سے بڑھ کر کوئی کام مشکل  
جانکاہ اور افضل نہیں۔

## فضائل اہل حدیث

۷۲

مزید فرماتے ہیں: جو شخص ربِ حَمْن کی خوشودی چاہتا ہے، میرے علم میں تو، اس کے لیے حدیث سے افضل کوئی نہیں، اس لیے کہ تمام مسلمانوں کو اپنے کھانے پینے اور دیگر ضروری معاملات میں اس کی اشد ضرورت رہتی ہے۔

امام وکیع بن جراح فرماتے ہیں:

الله تعالیٰ کے نزدیک کوئی عبادتِ حدیث کے پڑھنے پڑھانے سے زیادہ افضل نہیں۔

امام بشر بن حارث فرماتے ہیں:

جو شخص نیک نیت ہو اور خدا خونی کا دم بھی بھرتا ہو میں نہیں جانتا روئے زمین پر اس کے لیے کوئی عملِ طلبِ حدیث سے بھی افضل ہو۔  
باقی رہے میرے وہ اوقات جو طلبِ حدیث کے علاوہ مصروفیات میں بس رہے تو میں ایک ایک قدم پر استغفار کرتا ہوں۔

### روایتِ حدیث ذکر و تسبیح سے افضل ہے

امام وکیع بن الجراح فرماتے ہیں:

اگر میرے نزدیک روایتِ حدیث ذکر و دعا اور تسبیح و مناجات سے بہتر کام نہ ہوتا تو میں ہرگز حدیث بیان کرنے میں مشغول نہ ہوتا۔

### روایتِ حدیث کا ثواب، قرأتِ قرآن جیسا ہے

امام سلیمان تھی فرماتے ہیں کہ ہم عظیمِ محدث ابو الجلوس کی مجلسِ تحدیث میں تھے اور ان کا درس جاری تھا۔ اسی دورانِ ایک شخص نے کہا: کاش! کہ آپ قرآن پاک کی کوئی سورت پڑھتے تو امام ابو الجلوس نے جواب دیا میرے نزدیک علمِ حدیث بھی کسی طور تلاوتِ قرآن سے کم نہیں۔

## علم حدیث کا حصول نفل عبادت سے بہتر ہے

امام وکیع بن حنبل فرماتے ہیں:

اگر میں جانتا کرنا فضل کی ادائیگی درس حدیث سے افضل ہے تو میں ہرگز حدیث بیان نہ کرتا۔ ①

امام عمر بن سعید

سے معافی بن عمران (جو کہ اہل حدیث تھے) سوال کرتے ہیں اے ابو عمران حدیث شریف کا لکھنا کیا آپ کے نزدیک افضل عمل ہے؟ انہوں نے جواب دیا کہ ایک حدیث کا لکھنا میرے نزدیک رات بھر کی نماز سے افضل ہے۔

امام محمد بن عبد العزیز کا عجیب انشہاک:

امام محمد بن عبد العزیز کے پاس امام ابو زرعہ گنڈھی کی ایک تحریر پہنچی جس میں وصیت کے احکام سے متعلق احادیث تھیں، انہوں نے اس مسودہ کو صبح سے لے کر نماز جمعہ تک پڑھا پھر جمعہ کے صرف دو فرض ہی پڑھے۔ اس کے بعد پڑھتے رہے حتیٰ کہ نماز عصر کا وقت ہو گیا تو صرف فرض پڑھے یعنی اس دن نوافل پڑھے ہی نہیں ان حدیثوں کے پڑھنے میں مشغول رہے اس لیے کہ حدیث کا پڑھنا نفل نماز سے افضل ہے۔

## کتابت حدیث نفلی روزوں سے افضل ہے

سیدنا امام احمد بن حنبل سے سوال ہوتا ہے:

کہ ایک شخص تو نفلی روزوں اور نمازوں میں مشغول ہے جبکہ دوسرا شخص حدیث لکھنے میں۔ فرمائیے! آپ کے نزدیک کون افضل ہے؟ آپ نے فرمایا احادیث لکھنے والا سائل نے پوچھا آپ نے اسے اُس پر فضیلت کیسے دے دی؟ امام صاحب نے ① امام قعبی سے بھی یہی فرمان منقول ہے۔

## فضائل اہل حدیث

۷۶

فرمایا اس لیے کہ کوئی یوں نہ کہے کہ لوگوں کو ہم نے ایک موقف پر پایا اور ان کے ہمتوں بن گئے (جبکہ اپنی سمجھ بوجھ اور علم و تجربہ کی روشنی میں فتوی دیا)

### امام ابو بکر احمد بن علی خطیب، حافظ

(اس کتاب کے مصنف) فرماتے ہیں بالخصوص اس زمانہ میں تو حدیث شریف کا حصول، لکھنا اور یاد کرنا ہر قسم کی نفل عبادت سے افضل اور بہتر ہے، اس لیے کہ سنتیں ملتی چلی جا رہی ہیں اور ان پر عمل اٹھتا چلا جا رہا ہے، بدعاں اور بدعتی بڑھتے چلے جا رہے ہیں۔

### امام حیجی یمان کا فرمان:

امام صاحب فرماتے ہیں، آج کل طلبِ حدیث بہترین عبادت اور خیر و برکت کا باعث ہے۔ لوگوں نے کہا جناب! ان طالب علموں کی نیت یہ کہاں ہوتی ہے؟ آپ نے فرمایا: طلبِ حدیث خود نیک نیتی ہے۔

## شفاء بالحدیث

### امام رمادی

جب یہاں پڑتے تو فرماتے اہل حدیثوں کو بلا، جب وہ آتے تو فرماتے، مجھے حدیثیں پڑھ کر سناو۔ (محمد شین کرام نے اپنا تجربہ بتایا ہے کہ جہاں حدیث پڑھی جاتی ہے ذہاں سے یہاں یا ختم ہو جاتی ہیں)۔

**امیر عمر رضی اللہ عنہ کا روایت حدیث سے روکنے کا اصل مقصد**  
 سیدنا عمر فاروق رضی اللہ عنہ ایک مدبر زیرِ کدور اندیش اور محظوظ شخص تھے دیگر ملکی ملی اور عسکری معاملات کی طرح روایت حدیث کے معاملہ میں بھی انہوں نے حزم و احتیاط کے پہلو کو نہیں چھوڑا، حفاظت دین کے حوالہ سے وہ حساس تو تھے ہی، قرآن مجید کے جمع

و تدوین پر زور دینا اور ابو بکر صدیق رض کو اس امرِ ہم کے لیے تیار کرنا اس کی دلیل ہے۔ روایت حدیث میں کثرت و بہتان سے روکنے اور تحقیق تفصیل کے اصول کو قائم کرنے، گواہ کو طلب کرنے کے سلسلہ میں ختنی کی جو روایات اور واقعات ان سے مردی ہیں وہ اسی نقطہ (خفاۃت صیانت مآخذ دین) کے پیش نظر ہے۔ عاملہ تو صرف اسی قدر ہے مگر بعض یاران فتنہ پسند اور مرتضیان الحاد و زندق نے ان واقعات کو خوب طول دیا اور اس بات کو ثابت کرنے کے لیے ایڑی چوٹی کا زور لگایا اور پورے الہیسی دلائل کی فائل تیار کی کہ عمر فاروق رض حدیث کو جھت نہیں مانتے تھے اور روایت حدیث کے سخت مخالف تھے وغیرہ۔

ذیل میں پہلے دور فاروقی کے دو واقعات تحریر کیے جاتے ہیں جو روایت کے باب میں امیر عمر رض کے محتاط رویہ کی عکاسی کرتے ہیں اور پھر مبحث کا خلاصہ و نچوڑ ذکر کیا جائے گا۔ (از مرتب)

سیدنا عمر فاروق رض نے سیدنا عبد اللہ بن مسعود سیدنا ابو درداء اور سیدنا ابو مسعود انصاری رض کو آدمی بھیج کر بلوایا اور پھر اپنے پاس روک لیا اور فرمایا تم کیوں اس قدر کثرت سے حدیثیں بیان کرتے ہو (اپنی اپنی شہادت فراہم کرنے تک ان بزرگوں کو اپنے پاس ہی رکھا)۔

**قرظہ بن کعب رض فرماتے ہیں:**

ہم کچھ لوگ عمر فاروق رض کو ملنے آئے جب جانے لگے تو عمر فاروق رض مقام ”صرار“ تک الوداع کرنے آئے پھر پانی منگوا کر وضو کیا اور ہمیں فرمانے لگے جانتے ہو میں تمہارے ساتھ یہاں تک کیوں آیا؟ ہم نے کہا کہ آپ ہمیں رخصت کریں دعا دیں اور عزت افزائی کریں فرمایا یہ تھیک ہے لیکن اسی کے ساتھ ایک اور مطلب بھی ہے اور وہ یہ کہ تم اب ایک ایسی قوم کے پاس جاؤ گے جنہیں قرآن کریم کے ساتھ ہے پناہ شفقت و محبت ہے اور بکثرت اس کی تلاوت کرتے ہیں، دیکھنا کہیں انہیں احادیث سنائے

اس سے روک نہ دینا..... جاؤ میں بھی تمہارا شریک ہوں۔ قرظہ فرماتے ہیں میں نے تو اس کے بعد کوئی حدیث بیان نہیں کی۔

اگر کوئی شخص ان روایات کو پیش کر کے سوال اچھائے کہ سیدنا عمر فاروق رض نے صحابہ کرام پر روایت حدیث کا انکار کیوں کیا؟ اُن پر اس بارے میں بخوبی کیوں کی؟ تو جواب دیا جائے گا کہ شخص دین خدا کی احتیاط اور مسلمانوں کی بہتری اور اچھائی کے لیے غلط عناصر کو دین میں حرف گیری سے باز رکھنے کی خاطر، مزید اس لیے کہ انہیں ذرتھا کہیں لوگ صرف روایت پر قناعت کر کے عمل نہ چھوڑ بیٹھیں اور یہ بھی اندیشہ تھا کہ کہیں معانی کے صحیح مفہوم و مطلب کو سمجھنے سے قاصر نہ رہ جائیں، اس لیے کہ بعض احادیث ظاہر پر محمول نہیں ہوتیں اور ہر شخص ان کے اصلی معنی و مطلب تک پہنچ جانے کی قدرت نہیں رکھتا۔ کبھی حدیث مجمل ہوتی ہے اور اس کی تفصیل و تشریع دوسری حدیثوں سے معلوم ہوتی ہے۔

بایس وجہ سیدنا عمر فاروق رض کو یہ خیال گزرا کہ کہیں ایسا نہ ہو کسی حدیث کا مطلب غلط سمجھ لیا جائے اور ایک لفظ کو لے کر کوئی بیٹھ جائے حالانکہ دیگر احادیث کو ملانے سے فی الواقع اس کا مطلب واضح ہو جائے۔

مثال کے طور پر ایک حدیث ملاحظہ فرمائیں جس سے ہماری اس توجیہ پر خوب روشنی پڑے گی۔

نبی رحمت ﷺ ایک مرتبہ اپنے گدھے پر (جس کا نام غیر تھا) سوار تھے سیدنا معاذ رض آپ ﷺ کے پیچھے بیٹھے ہوئے تھے۔ آپ ﷺ نے فرمایا معاذ! جانتے ہو اللہ تعالیٰ کا حق بندوں پر کیا ہے اور بندوں کا حق اللہ تعالیٰ پر کیا ہے؟ (معاذ رض فرماتے ہیں) میں نے آپہا اللہ تعالیٰ اور اس کے رسول ﷺ کو زیادہ علم ہے تو آپ ﷺ نے فرمایا اللہ تعالیٰ کا حق بندوں پر یہ ہے کہ وہ اس کی بندگی کریں اور اس کے ساتھ کسی کو شریک نہ کریں اور بندے کا حق اللہ تعالیٰ پر یہ ہے کہ جو شریک نہ کرے اسے عذاب نہ کریں۔

## فضائل اہل حدیث

۷۹

سیدنا معاذ رض عرض کرتے ہیں حضور ﷺ! میں لوگوں کو یہ خوشخبری سنا دوں؟ فرمایا نہیں، اندر یہ ہے کہیں لوگ اس بات پر بھروسہ (خوش گمانی) ہی نہ کر لیں۔

ایک دوسری حدیث میں یوں مذکور ہے کہ رسول اللہ ﷺ نے سیدنا معاذ رض سے فرمایا ”جو شخص اللہ تعالیٰ سے ملاقات کرے اس حال میں کہ اس نے اللہ کے ساتھ کسی کو شرکیک نہ کیا ہو وہ جنت میں جائے گا“ اس پر سیدنا معاذ رض نے اجازت چاہی کہ لوگوں کو یہ خوشخبری سنا دوں تو آپ ﷺ نے فرمایا نہیں نہ سنا، مجھے خدشہ ہے کہیں وہ نذر نہ ہو جائیں۔

ابو العباس احمد بن حیان رض سے ایک شخص نے سوال کیا کہ نبی ﷺ نے سیدنا ابو بکر و عمر رض کو آتے ہوئے دیکھ کر سیدنا علی رض کو فرمایا: ”یہ دنوں ادھیز عمر (میں فوت ہونے والے) جنتیوں کے سردار ہوں گے مگر انہیں خیر نہ دینا“ آپ نے ان تک یہ حدیث پہنچانے کی مخالفت کیوں فرمائی؟ امام ابوالعباس رض نے جواب دیا، ”حضرت اس لیے کہ ایسا شہادت کے اعمال میں قصور و کمی آجائے اور نفس اتراء جائے۔“

مصنف فرماتے ہیں: یہی وجہ سیدنا عمر رض کے منع فرمانے کی ہے اور یہی سبب ان کی اس سختی کا ہے جو انہوں نے صحابہ کرام رض پر کی..... اس میں رسول اللہ ﷺ کی احادیث مبارکہ کی حفاظت و صیانت ہے نیز بعد والوں کے لیے تنبیہ بھی تاکہ وہ سنت رسول ﷺ میں وہ چیز داخل نہ کر دیں جو اس میں نہیں کیونکہ ان کے پیش نظر وہ سختی ہو گی جو رسول مقبول ﷺ کی محبت اقدس کا شرف حاصل کرنے والوں پاکباز و پاک نہاد اور سچے لوگوں پر کی گئی تو وہ روایت حدیث میں بہت محتاط ہو جائیں گے اور ان کے نقوص میں جو شیطانی خیالات و وساوس کذب و افتراء کے بارے میں انگڑائیاں لیتے ہیں ان سے بچتے رہیں گے۔

سیدنا معاویہ رض نے ایک مرتبہ دمشق میں منبر پر فرمایا: لوگو! دور فاروقی میں بیان کی جانے والی حدیثوں کے علاوہ سے بچو۔

بات یہ ہے کہ عمر فاروق رضی اللہ عنہ اللہ عزوجل کے دین کے بارے میں لوگوں کو دھمکاتے رہا کرتے تھے۔

عمر فاروق رضی اللہ عنہ کے طرز عمل اور قول کی جو توجیہ ہم نے بیان کی ہے اس کی تائید یہ روایت بھی کرتی ہے کہ سیدنا ابو موسیٰ اشعری رضی اللہ عنہ نے جب سلام کے بارے میں آپ کے سامنے حدیث بیان کی تو آپ نے فرمایا کسی اور کو بھی گواہ لاؤ جس نے یہ حدیث رسول اللہ صلی اللہ علیہ وسلم سے سنی ہو۔

سیدنا ابوسعید خدری رضی اللہ عنہ فرماتے ہیں کہ عبد اللہ بن قیس رضی اللہ عنہ نے سیدنا عمر فاروق رضی اللہ عنہ کو تین مرتبہ سلام کیا۔ جب اجازت نہ ملی تو لوٹ گئے۔ عمر فاروق رضی اللہ عنہ نے ان کے پیچھے آدمی بھیجا کہ آپ کیوں لوٹ گئے؟ انہوں نے کہا میں نے رسول اللہ صلی اللہ علیہ وسلم سے نہ ہے فرماتے تھے کہ جب تم میں سے کوئی تین مرتبہ سلام کرے اور جواب نہ پائے تو پلٹ جائے۔ اس پر فاروق عظیم رضی اللہ عنہ نے فرمایا اپنی اس روایت پر شہادت پیش کرو ورنہ میں شہمیں سزا دوں گا۔ عبد اللہ بن قیس رضی اللہ عنہ کھبرائے ہوئے آئے اور میں جس جماعت میں تھا وہاں سے گزرے ہم نے کہا کیا بات ہے؟ جواب دیا کہ میں حضرت عمر رضی اللہ عنہ کے پاس گیا..... اور پھر پورا قصہ کہہ سنایا..... پھر کہا کیا تم میں سے کسی نے اس حدیث کو سنا ہے؟ ہم نے کہا: بہا! ہم سب نے سنا ہے، پھر اپنا ایک آدمی ان کے ہمراہ کر دیا۔ اس نے جا کر عمر فاروق رضی اللہ عنہ کے سامنے اپنے سماں سے وہی حدیث بیان کی۔

## ایک مغالطہ اور اس کا ازالہ

اس واقعہ سے کہیں یہ نہ سمجھ لیا جائے کہ امیر عمر رضی اللہ عنہ نے سیدنا ابو موسیٰ رضی اللہ عنہ سے گواہ اس لیے طلب کیا تھا کہ وہ خبر واحد (ایک شخص کی بیان کردہ روایت) کو جست اور دلیل نہیں جانتے تھے۔ ایسا ہرگز نہیں ہے دیکھیے فاروق عظیم رضی اللہ عنہ نے سیدنا عبد الرحمن بن عوف رضی اللہ عنہ کی حدیث جوانہوں نے آنحضرت صلی اللہ علیہ وسلم سے مجوسیوں سے جزیہ لینے کی بابت بیان فرمائی تھی، قبول کی اور اس پر عمل بھی کیا۔ حالانکہ عبد الرحمن بن عوف رضی اللہ عنہ اس

روایت کو بیان کرنے میں تنہا ہی تھے۔

اسی طرح ضحاک بن سفیان کلامی کی روایت کو قبول کیا جو اشیم ضبابی کی عورت کو خاوند کی دیت میں سے ورش دلانے کے بارے میں ہے حالانکہ وہی تنہاراوی تھے۔  
اسی طرح یہ خیال بھی دل سے نکال دینا چاہیے کہ امیر عمر رض نے سیدنا ابو موسیٰ رض کی روایت کو اس لیے قبول نہ فرمایا کہ وہ ابو موسیٰ رض پر بدگمانی کرتے تھے بلکہ اس کی وجہ وہی تھی جسے ہم نے بیان کیا اور اس چیز کی وضاحت خود حضرت عمر رض نے ابو موسیٰ اشعری رض سے یہ کہہ کر کر دی کہ یہ مزید ثابت کے لیے کیا ہے نہ یہ کہ تم پر اعتقاد و اعتبار نہیں۔

خلاصہ بحث یہ ہے کہ ایسا صرف احادیث کی حفاظت و صیانت اور روایت کے بارے میں اختیاط و پختگی کے لیے کیا گیا۔

**حدیث کو حفظ کرنے اور اشاعت حدیث میں وارد آثار  
سیدنا علی رض فرمایا کرتے تھے۔ حدیثوں کی دیکھ بھال کرتے رہو اور ان کا مذاکرہ جاری رکھو، اگر یہ نہ کیا تو علم مت جانے کا خطہ ہے۔ ①  
سیدنا عبداللہ رض فرماتے ہیں: مذاکرہ حدیث کا التزام کرو کیونکہ علم حدیث کی حیات آپس میں پڑھنا پڑھنا ہی ہے۔**

سیدنا عبداللہ بن عباس رض نے فرمایا کہ حدیث کا درس و تدریس اور مذاکرہ جاری رکھو ایسا نہ ہو یہ علم جاتا رہے اس لیے کہ اس کی جمع و تدوین اور محفوظیت قرآن کریم کی طرح نہیں (یعنی جس طرح کتاب اللہ مختصر ہے اور اس کا حفظ و ضبط آسان و سہل ہے حدیث کا معاملہ کچھ ایسا نہیں وگرنه حدیث کے جمع و تدوین کے مراحل اہل علم سے مخفی نہیں)۔ (از مرتب)

اے طالبان حدیث! اگر آپ نے حدیث کا شغل بصورت مذاکرہ جاری نہ رکھا

① یہی روایت ایک اور سند سے بھی مروی ہے۔

فضائل اہل حدیث

۸۲

تو یہ علم ناپید ہو جائے گا، خبردار! ایسا نہ ہو کہ تم میں سے کوئی یہ کہہ دے میں نے کل حدیث بیان کی تھی آج چھوڑ دیتا ہوں، نہیں بلکہ اسے یہ کہنا چاہیے کہ میں نے کل بھی حدیثیں بیان کیں، آج بھی کروں گا اور ان شاء اللہ آنے والے کل بھی۔

سیدنا ابن عباس رضی اللہ عنہ طلبہ سے فرماتے ہیں:

جب تم ہم سے حدیثیں سنو تو انہیں آپس میں دہرایا کرو۔

سیدنا ابوسعید خدری رضی اللہ عنہ کا فرمان ہے:

حدیث بیان کیا کرو ایک حدیث دوسرا کو یاد دلانی ہے۔

سیدنا ابوامامہ باہمی رضی اللہ عنہ فرماتے ہیں:

یہ علمی مجلسیں اللہ تعالیٰ کی طرف سے تبلیغ ہیں، رسول اللہ ﷺ نے اللہ تعالیٰ کی باتمیں پہنچا دیں، تم بھی جو بھلی باتمیں ہم سے سنو، دوسروں تک پہنچا دو۔

مسلم بن عباس رضی اللہ عنہ کہتے ہیں:

ہم حضرت ابوامامہ باہمی رضی اللہ عنہ کی صحبت میں رہا کرتے تھے وہ ہمیں بکثرت رسول اللہ ﷺ کی حدیثیں بیان کرتے، فارغ ہونے کے بعد فرماتے: اچھی طرح انہیں سمجھو لو اور پھر جس طرح تم پہنچائے گئے ہو دوسروں کو پہنچا دو۔

سیدنا انس رضی اللہ عنہ:

نے اپنے دنوں بیٹوں نظر اور مویٰ کو حکم دیا کہ وہ حدیث اور سند کو قلمبند کر لیا کریں اور انہیں دوسروں کو سکھائیں۔

(راوی کہتا ہے، حالانکہ ہم تو اس شخص کو عالم ہی نہیں سمجھتے تھے جو اپنا علم لکھے)

امام علمہ رضی اللہ عنہ فرماتے تھے:

حدیثوں کا مذاکرہ کیا کرو، آپس میں پڑھنے پڑھانے سے اس علم کو حیات نولتی

ہے۔ مزید فرمایا کرتے تھے ذکر حدیث کی طلب و جتنو رکھوتا کہ وہ بے رونق نہ ہو جائے۔

امام عبد الرحمن بن ابو ملیل رض کا قول ہے:

حدیث کی زندگی اس کا پڑھنا پڑھانا ہے۔ تم اس کے مذاکرہ میں ہرگز سستی اور کاملی نہ کرو۔

طلق بن حبیب رض فرماتے ہیں:

حدیثوں کا مذاکرہ کیا کرو، ایک حدیث دوسری کو یاد دلایا کرتی ہے۔

امام ابوالعلیہ رض فرماتے تھے:

جب کبھی تم رسول اللہ ﷺ کی حدیث بیان کرو تو اسے اچھی طرح محفوظ رکھو اور خوب ضبط کرلو۔



## خلافاء کی نظر میں محدثین کا مقام

اور

### ان کا راوی حدیث بنے کی آرزو

❶ خلیفہ مامون رشید نے جب مصر فتح کیا تو ایک شخص فرج اسود نے کھڑے ہو کر کہا: اے امیر المؤمنین! اللہ کا لاکھ لاکھ شکر ہے کہ اُس نے اپنی خاص رحمت و مدد فرماتے ہوئے آپ کو دشمن پر فتح دی اور دشمن کو ناکام و نامراد کیا، عراق، شام اور مصر آپ کے زیر لگیں ہو گئے۔

پھر یہ فضیلت کیا کم ہے؟ کہ آپ رسول اللہ ﷺ کے چجاز اد بھائی ہیں تو خلیفہ وقت نے جواب دیا کہ یہ سب حق ہے لیکن ایک تمنا رہ گئی ہے اور ایک آرزو ہے کہ مدت ہوئی پوری نہیں ہوئی وہ یہ کہ میں مجلس میں بیٹھوں اور حدیث لکھنے والا آئے وہ مجھ سے پوچھئے کہ ہاں حضرت آپ سے کس نے بیان کیا؟ اور میں روایت بیان کروں کہ مجھ سے حماد بن سلمہ بن دینار اور حماد بن زید بن در حم نے حدیث بیان کی، ان سے ثابت بنائی نے، ان سے سیدنا انس بن مالک ٹھیٹھو نے۔ اور وہ کہتے ہیں کہ رسول اللہ ﷺ نے فرمایا "جو شخص دولڑ کیوں کی پروردش و پرداخت کرنے یا تین کی دو بہنوں کی نشوونما کرے یا تین کی یہاں تک کہ وہ مر جائیں یا خود اس کا انتقال ہو جائے (یعنی مدت العرآن کی کفالت کرتا رہے اور دلکش نہ ہو) تو وہ میرے ساتھ جنت میں اس طرح ہوگا، یہ کہہ کر آپ ﷺ نے شہادت اور درمیان والی انگلی کو ملا کر اشارہ کیا۔ (یعنی خلیفہ وقت کی یہ آرزو باقی رہ گئی کہ کاش میں وقت کا محدث ہوتا)

### واقعہ ہذا پر علمی تعاقب

مصنف مسند فرماتے ہیں مذکورہ واقعہ کو جوں کا توں مان لینا صریح علطی ہے اس

فضائل اہل حدیث

۸۵

سے زمانی بعد لازم آتا ہے دیکھیے! خلیفہ مامون رشیدؐ کے احتمال میں پیدا ہوئے جبکہ حماد بن سلمہ کا ۱۲۷ھ میں انتقال ہوا جاتا ہے تو یہ کس طرح ممکن ہے کہ جو بچہ حماد بن زیدؐ کی وفات سے تین برس بعد پیدا ہوا ہوا ہو وہ ان سے روایت کرے؟ اسی طرح حماد بن زیدؐ کی بھی ۱۲۹ھ میں انتقال کر گئے تھے تو ان سے بھی بلا واسطہ ان کی روایت صحیح نہیں۔ ہاں البتہ یہ ہو سکتا ہے کہ خلیفہ مامون رشید اور دونوں حماد (حماد بن سلمہؐ و حماد بن زیدؐ) کے درمیان ایک راوی اور ہو۔

**۵** <sup>ع</sup>بیکی بن اکرمؐ کہتے ہیں خلیفہ ہارون رشیدؐ نے دریافت کیا کہ ایک درجہ بہت ہی بلند ہے۔ بتاؤ تو وہ کونسا ہے؟ میں نے کہا یہ وہ درجہ جس پر اے امیر المؤمنین! آپ فائز ہیں۔ خلیفہ نے جواب دیا، تم نہیں پہنچے اس درجہ کو میں ہی جانتا ہوں سنو! سب سے بڑے درجے والا اور عظیم نصیبے والا وہ ہے جو شاگردوں کے جہنم میں فروکش ہوا اور حلقة تلامذہ میں جلوہ افروز ہوا اور اس کے مند سے یہ نورانی کلمات نکل رہے ہوں حدثنا فلان عن فلان قال قال رسول الله ﷺ۔ میں نے عرض کی: امیر المؤمنین! کیا اس شخص کا درجہ آپ سے بھی افضل ہے حالانکہ آپ رسول اللہ ﷺ کے برادر عجم کی اولاد اور مسلمانوں کے بادشاہ ہیں، کہا ہاں، تجھ پر افسوس ہے یقیناً وہ مجھ سے بہت بہتر ہے اس لیے کہ جس کا نام رسول اللہ ﷺ کے نام مبارک کے ساتھ پوستہ ہو گیا ہے وہ کبھی نہیں مرے گا اور ہم مر جائیں گے یہ علماء باقی رہیں گے جب تک کہ دنیا باقی ہے۔

**۶** ابن ابی الحجاج رج کہتے ہیں ہم بغداد میں امام زید بن ہارونؐ کی مجلس میں خوش چیزیں تھے لوگوں کا کافی ازدواح تھا، اتنے میں بادشاہ متوكل کی سواری لشکر سمیت وہاں سے گزری، امام صاحب کو دیکھ کر بادشاہ کہتے لگا حقیقی بادشاہ تو یہ لوگ ہیں۔

تصریح:

مصنفؐ فرماتے ہیں خیشمہؐ سکی اس روایت میں وہم ہے اور یہ روایت اسی

## فضائل اہل حدیث

۸۶

طرح قبول کرنا غلط ہے، اس لیے کہ یزید بن ہارون ۲۰۶ھ میں انتقال فرمائے تھے اور بادشاہ متکل ۲۰۷ھ میں پیدا ہوتا ہے۔ ہاں یہ ہو سکتا ہے کہ واقعہ بادشاہ مامون کا ہو۔  
واللہ اعلم

**❸** عمر بن حبیب قاضی نے ایک دفعہ کہا: امیر المؤمنین! آپ کیوں حدیث بیان نہیں کرتے؟ جواب دیا کہ ملک و خلافت کے ساتھ حدیث سنانا زیب نہیں دیتا، یہ محمد شین کا سہرا ہے۔ خلیفہ مامون رشید تو تمام خلفاء بنو العباس سے زیادہ حدیث کی طرف راغب تھے۔ انہوں نے اپنی مجلس خاص میں اپنے ہم جلیسوں سے بہت حدیثیں بیان بھی کی ہیں۔ حدیث کی الاء کرواتے، عام مجالس علمیہ میں بھی حدیث بیان کرتے تھے ابتداؤ تو کچھ جھجھک محسوس کرتے لیکن بالآخر اس کا پختہ اراد کر لیا۔

**❹** یحییٰ بن ائمہ قاضی بیان کرتے ہیں: ایک مرتبہ خلیفہ مامون نے مجھ سے کہا: آج میرا ارادہ ہے کہ حدیث بیان کروں۔ میں نے کہا سبحان اللہ! امیر المؤمنین سے زیادہ اس کا اہل کون ہے؟ کہا اچھا منبر بچھاؤ، منبر پر بیٹھ کر حدیث بیان کرنا شروع کیا۔ پہلی روایت تو برداشت سیدنا ابو ہریرہ رض یہ بیان کی کہ رسول اللہ ﷺ نے فرمایا امراء القیس کے ہاتھ قیامت کے روز جہنمڑا ہو گا اور وہ تمام شاعروں کا پیشوا بن کر جہنم میں جائے گا، پھر کم و بیش تیس احادیث باسند بیان کیں، پھر منبر سے اترے اور فرمایا کہو تمہاری کیا رائے ہے؟ میں نے کہا امیر المؤمنین! بڑی پر لطف اور با برکت مجلس رہی، خاص و عام کو فائدہ ہوا، کہا یہ تو نہ کہو یہ حق تو محمد شین ہی کا ہے۔ میں دیکھتا رہا کہ لوگوں کو وہ لذت و سرور نہیں آیا جو اہل حدیث کی مجلس تحدیث میں انہیں حاصل ہوتا ہے۔

**❺** بادشاہ اسلام، محمد بن سلیمان بن علی مسجد حرام میں آئے اور دیکھا کہ ایک محدث کے ارد گرد اہل حدیث کی ایک جماعت تشریف فرمائے تو اپنے ساتھیوں کی طرف دیکھ کر فرمانے لگے: ”ان لوگوں کا قدم میری گردان پر ہونا مجھے تخت شاہی سے زیادہ محبوب ہے۔“



## صحبت اہل حدیث کا کیف و سرور

مطرف فرماتے ہیں:

اے اہل حدیثو! تمہاری مجلس میں بینھنا مجھے اپنے گروالوں اور اعزہ واقارب سے زیادہ محبوب ہے۔

یزید بن ہارون فرماتے ہیں:

طلائے حدیث کا حدیث پڑھنے کا تقاضا مجھے پریشان کر دیتا ہے لیکن اگر وہ نہیں آتے تو مجھے اس سے کہیں زیادہ رنج و غم اور ملال ہوتا ہے۔ ایک مرتبہ امام عیین بن سعید قطان طلائے حدیث کی بھیڑ بھاڑ دیکھ کر کچھ گزر جاتے ہیں تو محمد بن حفص کہتے ہیں، کیا آپ پسند کریں گے کہ یہ لوگ آپ کے پاس نہ آئیں۔ آپ نے فرمایا، ان کی تھوڑی دری کی غیر حاضری بھی مجھ پر شاق گزرتی ہے۔

یحییٰ بن اشتم:

مشہور قاضی گزرے ہیں، فرماتے ہیں میں اپنی عمر میں مختلف مناصب پر فائز رہا ہوں مثلاً قاضی بنا پھر قاضی القضاۃ بنا، وزیر بھی رہا، دیگر عبدے بھی حاصل کیے گئے کسی چیز میں اتنا سرور نہ پایا جتنا کہ اس جملہ میں جو مجھے حدیث لکھنے والا کہے "الله تعالیٰ آپ سے خوش رہے، آپ یہ حدیث کس سے روایت کرتے ہیں"۔ اس میں جملہ میں تو کیف و نشاط اور سرور و مستقی کا جہاں پوشیدہ ہے۔

قیس بن ربعہ نے جب حدیث کے طالب علموں کا مجمع اپنے سامنے دیکھا تو اپنی داڑھی پر ہاتھ پھیر کر فرمانے لگے، خدا کا شکر ہے متوں کی تکلیفوں کے بعد یہ مبارک دن دیکھنا نصیب ہوا۔

معمر فرماتے ہیں:

کوئی پونچی کسی شخص کے پاس اس حدیث سے بہتر اور افضل نہیں ہے۔

امام سفیان ثوری رض فرمایا کرتے تھے:

اگر اہل حدیث طلب حدیث کے لیے میرے پاس نہ آئیں تو میں ان کے گھروں میں جا کر حدیث سناؤں۔

امام ابراہیم بن سعید جو ہری رض فرماتے ہیں:

حدیث رسول ﷺ میں بھی ایک پوشیدہ چاہت ہے دیکھونا میں تم سے کہتا ہوں میرے پاس نہ آیا کرو حالانکہ چاہت یہ ہے کہ ضرور آتے رہو۔



## اہل حدیث کے فضائل و اکرام میں علمائے حق کے خواب

سیدنا حذیفہ رض فرماتے ہیں کہ رسول اللہ ﷺ نے فرمایا: نبوت ختم ہو گئی، میرے بعد نبوت و رسالت کا سلسلہ نہیں ہاں البتہ خوشخبریاں باقی ہیں اور وہ نیک خواب ہیں جنہیں مسلمان خود دیکھے یا اس کے بارے میں کسی اور کو دکھایا جائے۔

سیدنا عبادہ بن صامت رض آنحضرت ﷺ سے سوال کرتے ہیں کہ اللہ تعالیٰ کے اس فرمان کا کیا مطلب ہے:

**الَّذِينَ آمَنُوا وَ كَانُوا يَتَّقُونَ ○ لَهُمُ الْبُشْرَى فِي الْحَيَاةِ الدُّنْيَا وَ فِي الْآخِرَةِ**

”یہ وہ لوگ ہیں جو ایمان لائے اور (براہیوں سے) پرہیز رکھتے ہیں○ ان کے لیے دنیاوی زندگی میں بھی اور آخرت میں بھی خوش خبری ہے۔“ (یونس: ۱۰)

آپ نے جواب دیا وہ نیک خواب ہیں، جنہیں خود مسلمان دیکھے یا اس کے بارے میں کسی اور کو دکھائے جائیں۔

ایک شخص امام یزید بن ہارون رض کو ان کی وفات کے بعد دیکھتا ہے، سوال کرتا ہے کہ آپ کے ساتھ اللہ تعالیٰ نے کیا سلوک کیا؟ فرماتے ہیں مجھے پوری جنت میں گھونٹنے پھرنے اور سیر و سیاحت کی اجازت دے دی گئی، وہ شخص پوچھتا ہے قرآن کی وجہ سے؟ کہا نہیں، پوچھا پھر کس کے باعث؟ فرمایا: حدیث کی وجہ سے۔

**جویر بن محمد مقری بصری رض**

نے مشہور محدث یزید بن ہارون رض کو ان کے انتقال سے چار رات بعد خواب میں دیکھا تو پوچھا آپ کے ساتھ اللہ تعالیٰ نے کیا معاملہ کیا ہے؟ جواب دیا میرے گناہ معاف فرمادیئے نیکیاں قبول کر لیں اور تکلیفیں دور کر دیں۔ میں نے کہا پھر

## فضائل اہل حدیث

۹۰

کیا ہوا؟ فرمایا خداوند عالم نے بڑا کرم فرمایا، گناہ بخش کر مجھے جنتوں کا وارث بنا دیا۔ میں نے سوال کیا آخر آپ کا اتنا اعزاز و اکرام کس نیکی پر ہوا ہے؟ انہوں نے جواب دیا: اللہ کے ذکر میں اوقات صرف کرنے، حق گوئی، صدق بیانی، بُلْبُلی نمازوں اور فقر و فاقہ کی مصیبتوں پر صبر کرنے کی وجہ سے، میں نے عرض کیا منکر نکیر حق ہیں؟ کہا، ہاں اُس خدا کی قسم جس کے سوا کوئی معبود برحق نہیں۔ انہوں نے مجھے بٹھا کر سوال کیا کہ تیرارب کون ہے؟ تیراربین کیا ہے؟ تیرے نبی کون ہیں؟ میں اپنی سفید داڑھی سے مٹی جھاڑتے ہوئے کہنے لگا، کیا مجھے جیسے شخص سے بھی سوال کیا جاتا ہے؟ میں یزید بن ہارون واسطی ہوں، سانچھ سال تک دنیا میں لوگوں کو حدیث کا درس دیتا رہا۔ اس گفتگو کے بعد ان میں سے ایک نے دوسرے سے کہا، ہاں تج مچ یہ یزید بن ہارون ہے۔ محترم آپ بے فکری سے دو لہا کی طرح سو جائیے، آج کے بعد آپ پر کوئی ڈرخوف نہیں۔ پھر ایک فرشتہ نے مجھ سے کہا، کیا تم نے جریر بن عثمان سے روایت کی ہے، میں نے کہا ہاں اور وہ حدیث میں ثقہ تھے۔ اُس نے کہا ہاں جریر تھے تو ثقہ لیکن وہ حضرت علیؓ سے بعض رکھتے تھے، اللہ ان سے بھی بعض رکھتے۔

زکر یا بن عدی:

اپنے خواب میں امام ابن المبارک رض کو دیکھتے ہیں، پوچھتے ہیں کہ اللہ تعالیٰ نے آپ کے ساتھ کیا کیا؟ فرمایا طلب حدیث کے لیے جو سفر میں نے کیے تھے ان کی وجہ سے اللہ تبارک و تعالیٰ نے مجھے بخش دیا۔

محمد بن جلیل رض فرماتے ہیں:

میں نے سلیمان شاذ کوئی رض کو ان کی وفات کے بعد نہایت اچھی حالت میں اور خوش و خرم دیکھا تو میں نے پوچھا کہ اے ابو یوب! اللہ تعالیٰ نے آپ کے ساتھ کیا سلوک کیا؟ فرمایا مجھے بخش دیا۔ میں نے کہا کس نیکی کی بنا پر؟ فرمایا محبت حدیث کی وجہ

ستے۔

حیش بن مبشر فرماتے ہیں:

میں نے امام مجی بن معین رض کو خواب میں دیکھا، ان سے پوچھا، اللہ تعالیٰ نے آپ کے ساتھ کیا کیا؟ فرمایا مجھے جنت کے دو دروازوں کے درمیان کی تمام جگہ مرحمت فرمادی، پھر اپنے جیب سے ایک کتاب نکال کر کہا، ان حدیثوں کے لکھنے کی برکت سے۔

امام ابو اسحاق رض:

خواب میں دیکھتے ہیں کہ امام ابو ہمام رض کے اوپر رنگ قدمیں اور جگہ تے فانوس لٹک رہے ہیں، پوچھا یہ نورانی قدمیں کیا ہیں؟ کہا یہ قدمیں تو حدیث شفاعةت بیان کرنے کی وجہ سے یہ حوض کوثر کی حدیث کو بیان کرنے کی وجہ سے اور یہ..... اسی طرح بہت سی حدیثوں کی وجہ سے بہت سی قدمیں کے ملنے کا تذکرہ فرمایا۔

امام خلف رض فرماتے ہیں:

میرے ایک دوست جو علم حدیث میں میرے ہم سبق بھی تھے وفات پا گئے، میں نے انہیں خواب میں بزرگ کے نئے کپڑے پہننے ہونے بڑا آسودہ حال دیکھا۔ میں نے کہا حضرت آپ تو ہی مسکین اور مفلس و فلاش طالبعلم ہیں جو میرے ساتھ حدیث پڑھتے تھے۔ آج یہ جوڑا آپ پر کیا ہے؟ انہوں نے جواب دیا کہ میں تمہارے ساتھ حدیث لکھتا تھا جہاں کہیں محمد ﷺ کا نام آتا تھا، میں اس کے ساتھ صلی اللہ علیہ وسلم ضرور لکھا کرتا تھا..... اس کے بد لے میں اللہ تعالیٰ نے مجھے یہ نعمتیں عطا فرمائی ہیں، جو تم دیکھ رہے ہو۔

امام خطیب فرماتے ہیں:

ایک حدیث بھی اس مضمون کی مروی ہے، جس سے اس خواب کی تصدیق ہوتی ہے۔ وہ یہ کہ سیدنا ابو ہریرہ رض فرماتے ہیں کہ رسول اللہ ﷺ نے فرمایا، جو شخص اپنی

فضائل اہل حدیث

۹۲

کتاب میں صلی اللہ علیہ وسلم لکھے، تو جب تک اس کتاب میں یہ لفظ لکھا رہے، فرشتے اس کے لیے استغفار کرتے رہتے ہیں۔

خواجہ جنید حَفَظَ اللَّهُ عَنْهُ

کے بعض ہم نشینوں کو خواب میں دیکھا گیا، ان سے پوچھا گیا کہ اللہ تعالیٰ نے آپ کے ساتھ کیا معاملہ فرمایا؟ فرمایا مجھے بخش دیا، کہا کس بنا پر؟ فرمایا اپنی کتاب میں رسول اللہ ﷺ پر درود لکھنے کی وجہ سے۔



## بعض ذو معنی روایات کا تذکرہ

اور

### ان کا صحیح مطلب

مغیرہ فرماتے ہیں:

جو شخص طلب حدیث میں پڑ جاتا ہے اس کی نماز کم ہو جاتی ہے۔ ①

وضاحت: مصنف شیخ حافظ ابو بکر رض فرماتے ہیں، مغیرہ نے یہ فرمان اپنے اوپر قیاس کر کے فرمایا ہے۔ شاید وہ نوافل بکثرت پڑھتے ہوں گے مگر جب حدیث کی جستجو اور تلاش میں انہیں دور دراز جانا پڑا تو مسلسل اسفار، سفر کی تھکان درس حدیث میں شمولیت اور پھر ضبط و حفظ حدیث میں محنت و دیگر مشاغل ضروریہ کی بنا پر انہیں بکثرت نوافل کی ادائیگی کا موقع نہ مل سکتا تو یہ قول فرمایا لیکن اگر خود مغیرہ اچھی طرح سوچتے تو انہیں معلوم ہو جاتا کہ طلب حدیث کی کوشش نفس نماز سے کہیں زیادہ افضل ہے۔

امام ابو عمران رض:

سے کسی نے پوچھا کہ آپ کے نزدیک نفل نماز کا ثواب زیادہ ہے یا حدیث کے لکھنے کا؟ جواب فرماتے ہیں ایک حدیث کا لکھنارات بھر کی نماز سے مجھے محبوب ہے۔

امام ابن المبارک رض فرمایا کرتے تھے:

اگر مجھے معلوم ہو جائے کہ نفل نماز کا ثواب حدیث کے بیان کرنے سے بڑھ کر ہے تو میں حدیث پڑھانا ہی چھوڑ دوں۔

امام شافعی رض کا فرمان ہے:

طالب علمی نفل نماز سے بہت بہتر ہے۔

ابو الحسن محمد کا قول بھی یہی ہے۔ مغیرہ والی روایت ایک اور سند سے بھی مردی ہے۔ ①

## امام شعبہ جوہر اللہ کے ایک بیان کا صحیح مفہوم

امام شعبہ جوہر اللہ

سے ایک روایت ہے کہ وہ کہا کرتے تھے "یہ حدیث تمہیں اللہ کے ذکر سے دور رکھتی ہے اور نماز سے بھی۔ کیا تم اس سے باز نہیں رہو گے؟ امام ابو غلیفہ فرماتے ہیں، امام شعبہ کے مخاطب وہ لوگ ہیں جو حدیثیں سنتے ہیں مگر ان پر عمل نہیں کرتے، ہر وقت ان پر کثرت روایت اور زیادتی کی دھن سوار رہتی ہے لیکن عمل سے تبی دامن ہیں یہ مطلب کشید کرنا اس لحاظ سے بھی درست ہے کہ حدیث تو ذکر اللہ کی ہدایت کرتی ہے نہ کہ اللہ کے ذکر سے منع کرتی ہے۔

امام احمد بن حنبل

کسی نے امام شعبہ کے اس قول کی بابت استفسار کیا تو آپ نے فرمایا، شاید شعبہ بہ کثرت نقلی روزے رکھتے ہوں گے اور بہت زیادہ نقلی عبادات بجا لاتے ہوں گے۔ جب طلب حدیث میں مشغول ہوئے ہوں گے تو وہ معمولات برقرار رکھ سکے ہوں گے بلکہ ان میں کمی و نقص واقع ہو گیا ہو گا۔ تو یہ قول کہا ہو گا۔ یاد رکھیے! شعبہ کی نسبت ہرگز کوئی شخص یہ گمان نہیں کر سکتا کہ وہ طلب حدیث کو بر اجانتے تھے۔

خود شعبہ کا علمی پایہ بہت بلند ہے اور صناعت حدیث میں مہارت اور انہاک واستغراق کا یہ عالم ہے کہ محمد نبی امیر المؤمنین فی الحدیث (علم حدیث میں مسلمانوں کا سردار و سلطان) کہا کرتے تھے۔ ظاہر بات ہے اگر وہ طلب حدیث کے لیے دن رات ایک نہ کرتے جان جو کوئی میں نہ ڈالتے، بھوک و پیاس برداشت نہ کرتے تو اس مقام بلند تک کیسے رسائی حاصل کرتے؟ یہ تو نتیجہ ہے عرب ہر طلب حدیث میں مشغول رہنے کا۔ ڈھیر ساری صعوبتیں اور تھکاؤ میں برداشت کرنے کا۔ امام موصوف کا انتقال تک بھی شعل رہا۔ حدیث کے جمع کرنے نے کہ وہ بہت حریص تھے بلکہ یوں کہہ

لیں اس کے علاوہ ان کا کوئی مشغله ہی نہ تھا..... وہ تو کم عمر اور کم درجے (شاگرد وغیرہ) کے افراد سے بھی حدیث پڑھا کرتے تھے۔ الخصر! حدیث کی جستجو، لگن اور حفظ حدیث کی مضبوطی میں ان کی برتری اہل حدیث میں مسلم ہے۔

## امام شعبہ علماء کی نظر میں

سفیان ثوری رض فرمایا کرتے تھے:

امام شعبہ رض تو حدیث میں تمام ایمانداروں کے بادشاہ ہیں۔

بقیۃ بن ولید رض فرماتے ہیں:

امام شعبہ بن جاج رض کی حدیث سے محبت جنون کی حد تک تھی، وہ خود فرمایا کرتے تھے اگر مجھ سے کوئی حدیث فوت ہو جاتی ہے تو میں مارے رنج و غم کے بیمار پڑ جاتا ہوں۔

ایک مرتبہ امام شعبہ رض کے سامنے ایک حدیث بیان ہوتی ہے، جو کہ ان کے علم میں نہ تھی، تو کہنے لگتے ہیں آہ! حیرت و تعجب ہے، رنج و غم ہے، میں تو اس حدیث سے آج تک محروم ہی رہا۔

امام شعبہ رض فرماتے ہیں:

کبھی کبھی قیس بن ربع مجھے ابو حصین کی مردویات سے کوئی حدیث بھی میں بھول گیا ہوتا ہوں یاد دلاتے ہیں تو مجھے اپنے اوپر اس قدر غصہ آتا ہے کہ کاش! چھت گرے اور میں دب جاؤں (حدیث بھول جانے کا اس قدر تأسف ہوتا)

ایک مرتبہ امام شعبہ عظیم محدث خالد خدا کے پاس آ کر کہتے ہیں کہ آپ کو جو فلاں حدیث یاد ہے وہ مجھے پڑھا دیجئے، خالد رض نے کہا: دیکھتے نہیں، میری طبیعت ناساز ہے؟ تو کہنے لگے ایک حدیث ہی تو بے بیان فرمادیجئے، آخرا نبیوں نے بیان کر دی تو کہنے لگے اب چاہے جب موت آ جائے۔

جس امام کی حدیث سے محبت و شیفتگی اس حد تک ہو کہ نسیان حدیث پر وہ اس قدر آزر دہ اور ملول خاطر ہو جائیں، اخذ حدیث جن کی زندگی کی آخری خواہش و تمنا ہوں حدث پڑھنا جن کے لیے بمز ل اکسیر اور دوائے نافع ہو..... بھلا کوئی صاحب الناصف ان کے قول کا دوسرا مطلب لے سکتا ہے؟ اور فی الواقع اوپر والی تفصیل کو سامنے رکھ کر ان کے فرمان کو کوئی غلط پہنانا اپہنانا یا جاسکتا ہے؟ (از مرتب)

## امام سفیان ثوری عَبْدُ اللَّهِ كے قول کی صحیح توجیہ

آپ کا ایک قول ہے کہ کاش میں حدیث کے فن میں داخل ہی نہ ہوتا۔ کاش میں اس بارے میں برابر چھوٹوں نہ تو مجھ پر بوجھ ہونہ بھی مجھے اجر ملتے۔ ایک اور روایت میں بھی اس افسردگی کا ذکر ملتا ہے۔

مصنف رسالہ لہ افرناتے ہیں، امام سفیان رحمۃ اللہ علیہ کے اس قول کی صحیح اور مناسب حال توجیہ یہ ہے کہ امام خوف آخرت سے لرزہ براندا م تھے کہ کہیں ایسا نہ ہو میں حق حدیث ادا نہ کر سکوں نیز احادیث پر پورا پورا عمل نہ کر سکوں اور یہ حدیث کا پڑھنا پڑھانا میرے لئے باعث عذاب بن جائے۔

اس کی تائید میں ایک واقعہ باصرہ نواز کیجیے۔ ایک مرتبہ بشر بن حارث اصحاب حدیث کی بھیڑ دیکھ کر فرماتے ہیں، آخر تم نے یہ کیا کر رکھا ہے؟ وہ کہتے ہیں، حضرت ہم علم سیکھ رہے ہیں، شاید آئندہ زندگی میں اللہ تعالیٰ اس سے ہمیں نفع پہنچائے۔ فرمایا سنو! اور خوب ذہن نشین کرلو! جس طرح دوسورا ہم میں پانچ درہم زکوٰۃ نکالنی فرض ہے اسی طرح دوسو احادیث سن کر پانچ پر عمل کرنا بھی ضروری ہے۔ اگر عمل نہ کیا تو دیکھنا کل یہ احادیث تمہارے خلاف جھت ہوں گی۔

(تمام احادیث پر ہی عمل کرنا چاہیے اور یہی مطلوب ہے، امام موصوف کا انداز تمثیلیہ ہے کہ اور کچھ نہیں تو پڑھنے پڑھانے کی زکوٰۃ تو ادا کرو، بصورت دیگر صحیح سے لے کر شام تک یہ شغل "طوطے کی رٹ" سے زیادہ کچھ اہمیت نہیں رکھتا۔ (از مرتب)

## فضائل اہل حدیث

امام شعبہ بن سیفیان سعید سے بھی امام سفیان سعید کی طرح قول مروی ہے۔ اور انہوں بھی یہ اسی خوف و اندریش کی بنا پر فرمایا کہ کہیں حق حدیث ادا ہونے سے رہ نہ جائے۔

## امام شعبہ بن سیفیان تو فرماتے تھے:

میں اپنے اعمال میں سے جتنا حدیث کے معاملے میں پریشان اور مضطرب، دوں کسی اور چیز سے نہیں۔ ایسا نہ ہو یہ میرے لیے جہنم میں جانے کا باعث ہو جائے۔ ابن عون بن سعید سے بھی فرمایا کرتے تھے، کاش! میں اس سے (حدیث) بلا عذاب و ثواب ہی چھوٹ جاؤں۔

## سفیان ثوری بن سعید فرماتے ہیں:

جو جس قدر علم میں بڑھتا ہے وہ اسی قدر تکلیف میں زیادہ ہوتا ہے (یعنی عمل کے تقاضے بڑھ جاتے ہیں) میں تو اگر علم سیکھتا ہی نہ تو میرے لیے آسانی ہو جاتی۔ امام سفیان ثوری بن سعید کا یہ قول بھی ہے کہ کاش! میرے سینے میں سے جملہ احادیث اور جن جن لوگوں نے مجھ سے اخذ حدیث کیا ہے، ان سب کے سینوں میں سے تمام حدیثیں چھپن جائیں۔

یعنی علم و واقفیت تھوڑی ہوتی اور قلیل عمل سے ہی جان چھوٹ جاتی، ظاہر اسلام پر عمل نجات کے لیے کافی ثابت ہوتا ہے کیونکہ جتنا علم کشیراتی باز پر س زیادہ۔ (از مرتب) معانی ابن عمان امام صاحب کے مندرجہ صدر تاثرات سن کر عرض کرتے ہیں، اے ابو عبد اللہ! حدیث ہی تو صحیح علم اور ظاہر سنت ہے، جسے آپ نے خود حاصل کیا اور پھر ایک خلق کشیر نے آپ سے اخذ فیض کیا تو پھر آپ کو اس گنج گراں بہا کا اپنے اور ان کے سینے سے محو ہو جانا کیسے پسند ہے؟ فرمایا خاموش رہو، تمہیں کیا خبر، روز قیامت مجھے کھڑا ہو کر اپنی ہر مجلس کا جواب دہ ہونا ہے، مجھ سے پوچھا جائے گا، اس حدیث کے بیان کرنے سے تمہاری کیا غرض تھی؟ اور اس کے بیان سے کیا ارادہ و مقصد تھا؟ امام سفیان بن سعید کے اس جواب سے مدعا خوب واضح اور مراد صاف لکھ رجاتی ہے

کہ دراصل انہیں اپنے نفس پر خوف تھا، حدیث کے پھیلاؤ میں پوری تدبیح اور جانفشاںی کے باوجود وہ یہ سمجھتے تھے کہ شاید کوئی جھول اور کمی نہ رہ جائے، جو روز قیامت مواخذه کا سبب بنے۔ اسی واسطے اس قسم کی باتیں ان کے نوک زبان آ گئیں۔

یہ بھی کہا گیا ہے کہ امام سفیان رض کے اس ڈر و خوف اور اس تمنا و خواہش (کہ کاش میں اس فن میں داخل ہی نہ ہوتا) کی وجہ اسناد کی محبت اور روایت میں شہرت کا جنون تھا، یہ جذبہ ان کے حواس پر اس حد تک مستولی تھا کہ وہ ضعیف راویوں اور ایسے افراد تک سے اخذ حدیث کر لیتے، جن کا شمار زمرة محدثین میں ہی نہ ہوتا تھا بلکہ بسا اوقات ایسا بھی کر جاتے کہ ان میں سے جو کوئی نام سے مشہور ہوتا، اس کا نام چھوڑ کر کنیت یہاں کر دیتے تاکہ اس کی روایت میں قدرے پوشیدگی اور اخفاء ہو جائے (جس کو اصطلاح حدیث میں ”تلیس“ کہتے ہیں)۔

اس وجہ سے انہیں ڈر تھا کہ کہیں عالم الغیب کے ہاں پکڑنہ ہو کیونکہ ایسے ضعیف روایت کرنا ائمہ حدیث اور علماء حق کے ہاں سخت قبیح ہے۔

### امام سفیان رض فرماتے ہیں:

امام سفیان رض پر کثرت حدیث کی خواہش غالب آگئی تھی اور مجھے اس کے علاوہ ان پر کوئی اندریش نہیں۔

### امام عبد الرحمن بن مہدی رض:

امام سفیان ثوری رض کا آنکھوں دیکھا حال بیان کرتے ہیں، فرماتے ہیں، ہم دیکھتے تھے کہ امام سفیان رض پر اس قدر خشوع و خضوع طاری ہوتا اور توجہ و ابہال کا یہ عالم ہوتا گویا وہ میدان حساب میں کھڑے ہیں، ہماری کیا مجال کہ ان سے کوئی بات ہی کر سکیں مگر جو نہیں ہم حدیث کا ذکر چھیڑتے، ان کی وہ کیفیت جاتی رہتی۔ بس اب کیا ہوتا؟ حَدَّثَنَا حَدَّثَنَا کہنا شروع کر دیتے اور بکثرت حدیثیں بیان کرتے۔

**امام شعبہؑ فرماتے ہیں:**

امام سفیانؓ کی بزرگی، نیکی اور تقویٰ و طہارت میں تو کلام نہیں ہاں البتہ ایک بات ان میں تھی کہ ہر کس و ناکس سے حدیث قبول کر لیتے تھے۔

محمد بن عبد اللہ بن نمیر سے امام سفیانؓ کے اس قول کی وجہ دریافت کی گئی کہ وہ کیوں کہتے ہیں ”مجھے اپنے نفس پر سوائے حدیث کی روایت کے اور کوئی خوف نہیں؟ تو جواب دیتے ہیں انہوں نے ضعیف راویوں سے حدیثیں لے کر بیان کی تھیں اب ذرتے اور خوف کھاتے ہیں۔

**امام مغیرہ بن مقدم ضمیؑ کے ایک تاثر کا سیاق و سبق**  
 آپ فرماتے ہیں، علم حدیث پہلے بہترین اور عمدہ لوگ سیکھا کرتے تھے لیکن اب تو برے اور ناشائستہ لوگوں نے اس فن کو اپنی جوانگاہ بنالیا ہے۔ اگر مجھے اس پر پیشان کن صورتحال کا اس سے قبل ادراک ہو جاتا تو میں حدیثیں بیان ہی نہ کرتا۔

امام خطیبؓ اس تاثر کی وضاحت و تبیین کرتے ہوئے فرماتے ہیں، بات یہ ہے کہ طالب علم کئی طرح کے ہوتے ہیں کچھ صرف حدیثیں لکھنے اور نام و نہاد کی غرض سے محفوظ میں آبیختے ہیں، محدث کی صحبت کا فیض نہیں اٹھاتے اور نہ ہی اس کے شب و روز کے معمولات اور اخلاق و عادات سے انہیں کوئی واقفیت ہی ہوتی ہے۔

ممکن ہے، مغیرہ نے بعض اسی تقاض کے لوگوں کو دیکھا ہوا اران کی بے ادبیوں اور عادتوں سے کبیدہ ہو کر یہ فرمایا دیا ہوئج تو یہ ہے کہ ایسے ست لوگ تقریباً ہر علمی مجلس میں پائے جاتے ہیں، اس کا یہ مطلب نہیں کہ خیر و صلاح، اور زیور اخلاق سے آراستہ افراد سرے سے ہیں ہی نہیں۔

اللہ تعالیٰ ہمیں اپنے فضل و کرم سے حدیث کا ادب و احترام اساتذہ کا پاس و لحاظ اور علم پر عمل کرنے والا بنائے۔ (آمین!)

## فضائل اہل حدیث

۱۰۰

اس توضیح کے بعد اب کسی الجھن کی کوئی گنجائش باقی رہتی ہے اور نہ ہی محدثین پر  
کچھ اچھا لئے کا کوئی موقع۔ (از مرتب)

امام لیث بن سعد رض نے ایک بار ایسے ہی لوگوں کی چھپوری حرکتوں کو ملاحظہ کیا تو فرمایا: ”تمہیں ابھی تربیت اور ادب عمل کی بہت ضرورت ہے۔“

سیدنا عبد اللہ عمر رض نے جب ایسے ہی لوگوں کا بے ہنگم رش دیکھا تو فرمایا، تم نے علم کو پارہ کر دیا ہے، علم کی رونق گھٹا دی ہے اور اس کے وقار کو پامال کر دیا ہے۔  
اگر ہمیں اور تمہیں حضرت عمر بن خطاب رض پا لیتے تو سخت سزا دیتے۔

## دو توجہ طلب اعتراض اور ان کا شافی جواب

امام سفیان ثوری رض فرمایا کرتے تھے کہ اگر علم حدیث میں بھی بھلانی کا پہلو ہوتا تو جس طرح دیگر بھلانیاں، امور خیر اور اخلاقی اقدار نقص و کمی کا شکار ہیں، یہ بھی کم ہوتا۔ نیز آپ کا قول ہے کہ تمام بھلانیاں گھنٹی جا رہی ہیں مگر یہ حدیث کی روایت بڑھتی جا رہی ہے۔ میراً گمان ہے اگر یہ بھی بھلانی ہوتی تو ضرور گھنٹی۔  
بعض لوگوں نے اس مضمون کو شعروں میں بھی ادا کیا ہے۔

شاعر کہتا ہے:

”میں دیکھتا ہوں دنیا میں ہر بھلانی زوال پذیر ہے اور گھٹ رہی ہے، لیکن حدیث بڑھتی جا رہی ہے۔ اگر یہ بھی بھلانی ہوتی تو اس کا حال بھی دیگر بھلانیوں سے مختلف نہ ہوتا۔ معلوم ہوتا ہے حدیث کی راہ کا شیطان بڑا سرکش اور منہ زور ہے۔ اب میں لوگوں پر جرح تو کرتے ہیں مگر کیا اس بات کو بھول جاتے ہیں کہ انہیں مولیٰ کے حضور جواب دہ ہونا ہے؟ بالفرض اگر جرح حق بھی ہو تو بھی غیبت کے حکم میں ہے اور اگر جھوٹ ہے پھر تو حساب پڑا سخت ہے۔“

امام خطیب رض فرماتے ہیں، چونکہ ہم اس قسم کے جمیع اعتراضات (جو حدیث یا

فضائل اہل حدیث

۱۰۱

اخذین حدیث پر ہیں) کا تفصیلی جائزہ اپنی کتاب ”کفایہ“ میں لے چکے ہیں، باہم وجہ بیان تطویل و اطناب سے بچتے ہوئے، نفس مضمون کو پورا کرنے کی غرض سے چند باتیں حوالہ قرطاس کی جاتی ہیں۔

امام سفیان رحمۃ اللہ علیہ اور شاعر کے کلام میں ایک بات تو مشترک ہے ”کہ حدیث میں اگر خیر و بھلائی کا پہلو ہوتا تو یہ بھی دیگر اخلاقی قدروں کی طرح قلت پذیر ہوتی نہ کہ روز افزون“۔

آئیے! اب سے پہلے ہم اس بات کا جائزہ لیتے ہیں۔

امام سفیان رحمۃ اللہ علیہ اور شاعر کی گفتگو کے پہلے حصہ سے مراد غریب اور منکر روایات ہیں نہ کہ صحیح احادیث، اس لیے کہ شاذ اور منکر روایات ہی بکثرت پائی جاتی ہیں۔

نہ صرف یہ کہ امام سفیان رحمۃ اللہ علیہ اس قسم کی مردیات کو بیان کرنے میں خود برکت نہیں جانتے تھے جو شفقت اور عادل لوگوں کی روایت کے خلاف ہوں بلکہ بزرگان سلف، فقہاء امت اور دوستان حدیث سے خیرخواہی کے جذبہ کے ساتھ تعلق رکھنے والا ہر شخص ان سے برأت اور لا تعلقی کا اظہار کرتا ہے اور ان کے نقل و روایت سے روکتا ہے۔

یاد رہے! اسی قسم کے احوال کچھ دیگر اکابر سے بھی مروی ہیں۔ انہوں نے بھی اس میں مشغول ہونا عبیث، تضییع اوقات اور مکروہ بتایا ہے مثلاً امام ابراہیم رحمۃ اللہ علیہ فرماتے ہیں بھی اسلاف غریب کلام اور غریب حدیثوں کو مکروہ جانتے تھے۔

ابو یوسف رحمۃ اللہ علیہ: فرماتے تھے:

غریب حدیثیں بیان نہ کرو، جنہیں سمجھدار بحثاط، ثقہ اور تقویٰ و طہارت والے علماء نے چھوڑ دیا ہے، ورنہ آخوش کذاب کہلاؤ گے۔

امام احمد بن حنبل رحمۃ اللہ علیہ:

انہیلی تاسف اور آزردگی کے ساتھ فرمایا کرتے تھے ”ان بے سمجھ اور نانہجار لوگوں کو دیکھو حدیث تو چھوڑ دی اور غریب روایتوں کے پیچے پڑ گئے۔“

## فضائل اہل حدیث

۱۰۲

امام سفیان رض کے قول کو صحیح احادیث اور معروف سنن پر محمول کرنا صریحاً انصاف کا خون کرنا اور اپنے شجرہ مذالت کا ثبوت دینا ہے۔ اس قسم کی توقع تو صرف اس مریض آدمی سے ہی ہو سکتی ہے جس کے دل و دماغ میں احادیث نبویہ اور فرمائیں پیغمبر کی بابت ردی شکوہ و شبہات اور وادی اعتراضات ہوں۔ بھلا اتنے بڑے امام کی نسبت کوئی شریف آدمی یہ گمان کیوں نہ کر سکتا ہے؟

پھر بالخصوص اس وقت جب امام موصوف رض سے سنت کے دفاع اور حدیث کے اخذ و تحصیل کے حوالہ سے سنبھری اور گراں قدر اقوال بھی مردی ہیں مثلاً:

امام سفیان رض حدیث کو مسلمان کا زیور اور تھیار بتلاتے ہیں۔

ایک مقام پر فرماتے ہیں: آدمی کو چاہیے کہ وہ اپنی اولاد کو حدیث ضرور پڑھائے خواہ اس سلسلہ میں اسے زد و کوب اور مار پیٹ تک ہی کیوں نہ جانا پڑے۔

ایک نشست میں فرمایا: اللہ تعالیٰ کو پانا ہو تو اس کے لیے حدیث شریف کے علاوہ اور کوئی نسخہ کا رکن نہیں، یہی سب سے افضل ذریعہ ہے۔  
کسی نے کہا حضرت، پڑھنے والوں کی نیت ہی نہیں ہوتی۔ تو آپ نے فرمایا: ”پڑھنا ہی نیت ہے۔“

بلکہ آپ تمام اعمال سے افضل نیک نیتی کے ساتھ علم حدیث حاصل کرنا بتاتے۔  
کبھی کبھی حدیث بیان کر کے فرماتے: لوگو! تمہارے لیے ایک ایک حدیث عقلاں اور صور کی بادشاہت سے زیادہ بہتر ہے۔

اپنی محفل حدیث میں حدیثیں بیان کرتے اور جھوم جھوم جاتے، پھر وارثگی کے عالم میں فرماتے الحمد للہ نہیں بہہ نکلیں اور چشمے جاری ہو گئے۔

اب دوسری بات کا سراغ لگاتے ہیں، جو شاعر کی کلام کا انتہائی حصہ ہے، دیکھتے ہیں وہ کہاں تک درست ہے۔

علامہ مصنف حافظ ابو بکر خطیب بغدادیؒ فرماتے ہیں۔ شاعر کی یہ بات بالکل لغو ہے کیونکہ علمائے کرام کا راویان حدیث پر جرح کرنا غیبت نہیں بلکہ دراصل یہ مسلمانوں کی خیرخواہی ہے بلکہ اس جرح کے ظاہر کرنے میں تو بڑا ثواب ہے کہ اس میں دین کی حفاظت و صیانت ہے، اس کو ظاہر کرنا فرض اور چھپانا حرام ہے۔

امام شعبہ سفیان بن سعیدؓ سفیان بن عینہ اور امام مالکؓ سعیدؓ سے پوچھا جاتا کہ اگر کسی شخص کے حافظہ میں نقصان ہے یا اس پر حدیث میں کوئی تہمت ہے تو کیا اسے ظاہر کرنا چاہیے؟

سب بزرگوں نے بالاتفاق فرمایا کہ اسے ضرور ظاہر کر دو۔ امام ابو مسیرؓ سعیدؓ سے کسی نے سوال کیا کہ اگر حدیث کا کوئی راوی غلطی کرنے والا ہو یا اس پر جھوٹ کا خیال ہو یا ہیر پھیر کا اندیشہ ہو تو کیا اس کی اس پوزیشن کو واضح کر دیا جائے؟ کہا ہاں ضرور کر دو پوچھا گیا، پھر کیا یہ غیبت تو نہ ہو گی؟ فرمایا ہرگز نہیں!

### امام مالکؓ سعیدؓ اور امام عبد اللہ بن ادریسؓ سعیدؓ کے

### ایک ایسے ہی قول کا صحیح مطلب

امام مالکؓ سعیدؓ کا فرمان ہے کہ روایت حدیث میں زیادتی کرنے والے اکثر مراد نہیں پاتے۔

عبد اللہ بن ادریسؓ سعیدؓ فرماتے ہیں: ہم تو کہا کرتے تھے کہ روایت حدیث کی کثرت بھی ایک قسم کا جنون ہے۔

امام طنافیؓ سعیدؓ کہتے ہیں یہ قول بالکل صحیح ہے۔

امام عبد الرزاقؓ سعیدؓ سے بھی زیادتی روایت کے بارے میں اسی طرح کا ایک قول محفوظ ہے۔ ان کا کہنا ہے کہ ہمارا خیال تھا یہ بہت اچھی چیز ہے مگر یہ تو بری چیز ثابت ہوئی۔

**توضیح:** ان دونوں بزرگوں کے کلام کا مطلب بھی وہی ہے جو امام سفیان رض کے قول کا تھا یعنی نہ مت صرف شاذ روایتوں کی ہے۔

امام مالک اور امام ابن اوریس رض غریب اور منکر روایات کی بکثرت سندیں طلب کرنے کی حوصلہ شکنی فرمار ہے ہیں، جیسے طائر والی، خود والی، جمع کے عسل والی، علم کے اٹھ جانے کی خبر والی، درجات والوں کے بیان والی، نبی ﷺ پر جھوٹ بولنے کی نہ مت والی، بغیر نکاح نہ ہونے والی اور ایسی ہی دیگر احادیث جن کی اسناد کے پیچھے لوگ پڑ جاتے ہیں حالانکہ ان کی صحیح سندیں بہت ہی کم ہوتی ہیں اور یہ کام اکثر نعمت مبتدا یوں کا ہے۔ وہ لوگ صرف ان سندوں کو حفظ کرنا اور ان روایتوں کو آپس میں بینیہ کر بیان کرنا ہی جانتے ہیں۔ بلکہ ان میں سے اکثر ایسے ہوتے ہیں جنہیں ایک حدیث تک یاد نہیں ہوتی اور فن حدیث سے بالکل کوئے ہوتے ہیں، ان کا مبلغ علم صرف غریب حدیثوں کے مختلف طریق اور عجیب اسناد تک محدود ہے، جن کی اکثریت موضوع اور خود ساختہ روایات پر مبنی ہے جن میں کوئی خیر نہیں۔ یہ لوگ اپنی عمر کا ایک حصہ اور زندگی کے قیمتی اوقات اسی میں کھپاڑتے ہیں، یہی وجہ ہے کہ ہمارے زمانے کے اکثر طالب علم نہ تو حدیثوں کو سمجھ سکتے ہیں اور نہ ہی ان میں موجود ادکام و مسائل ہی سے شدھ بدھ رکھتے ہیں، غرض استنباط و اجتہاد سے یکسر محروم ہیں بلکہ ہمارے دور کے بڑے بڑے مدعاں تلقینہ کا بھی یہی حال ہے، محمد شین سے سماع اور ان کی بہار آفریں محفلوں میں بیٹھنا انہیں نصیب ہی نہیں، ہر وقت مشکلین و فلاسفہ کی تصنیفات میں لگے رہتے ہیں۔

حقیقت تو یہ ہے کہ دونوں جماعتوں نے اپنے فائدہ کی چیز کو پس پشت ڈال رکھا ہے اور بیکار و فضول کی دھن میں لگ گئے ہیں۔

امام ابو زرع رازی رض کو امام ابو ثور رض ایک خط میں لکھتے ہیں، آپ کے شاگرد علم حدیث میں خوب مہتر ہے لیکن اب تو ان کی ساری محنت اس کام میں صرف

ہورہی ہے کہ ”مَنْ كَذَبَ عَلَىٰ“ والی حدیث کی کتنی اسناد ہیں۔ اس کے پیچھے پڑ جانے کی وجہ سے دوسرے لوگ ان پر غائب آگئے ہیں۔

## امام سلیمان بن مہران اعمش جو بن اللہ کے اقوال کا صحیح مفہوم

- ① اعمش فرماتے ہیں: میرے نزدیک روٹی کا ایک مکارا خیرات کر دینا، ستر حدیثیں بیان کرنے سے افضل ہے۔
- ② ایک مرتبہ آپ سے کہا گیا کہ حدیث سنائیے۔ تو فرمایا ایک ہڈی یا ایک چپاٹی اللہ کی راہ میں دے دینا، میرے نزدیک دس حدیثیں سنانے سے افضل ہے۔
- ③ یہ قول بھی انہی کا ہے کہ ”دنیا میں اس قوم سے بری کوئی قوم نہیں“۔
- ④ اعمش کا قول ہے کہ اگر میرے پاس گستہ ہوتے تو میں ان لوگوں پر چھوڑ دیتا۔

**توضیح:** علامہ حافظ ابو بکر خطیب بغدادی (مصنف رسالہ حذا) فرماتے ہیں امام اعمش خوش اخلاق نہ تھے بلکہ تنگ مزاج، اکھڑ طبیعت اور درشت تھے بات پر گبڑ جاتے اور سخت گوئی کرتے، حدیثیں بیان کرنے میں ان کی طبیعت میں بخل ساتھا روایت کرنے میں ذرا تنگ دل واقع ہوئے تھے..... ان کی یہ باتیں اہل علم میں مشہور ہیں گرانی طبیعت کے چند واقعات۔

- ① ایک مرتبہ رقبہ بن مصلدہ ان کے پاس کچھ پوچھنے کی غرض سے آتے ہیں، رقبہ کے سوال کرتے ہی امام صاحب منه چڑھا لیتے ہیں اور مارے غصے کے ان کا برا حال ہو جاتا ہے۔ رقبہ بھی طیش میں آ کر فرماتے ہیں اللہ کی قسم! آپ کی توہر وقت تیوریاں ہی چڑھی رہتی ہیں، بہت جلد دل بھاری کر لیا کرتے ہوئے آنے جانے والے کی تمہیں کوئی پرواہ نہیں، ادھر کسی نے سوال کیا اور تمہارا پارہ چڑھا۔
- ② عیسیٰ بن یونس کہتے ہیں، ہم ایک مرتبہ ایک جنازے کے ہمراہ جا رہے

تھے ایک حدیث کا طالب علم امام اعمش رض کا باتھ تھا مے آ رہا تھا۔ لوئے وقت انہیں راستے سے ہٹا کر دور لے جا کر کھڑا کر دیا اور کہا اے ابو محمد! جانتے ہو اس وقت تم کہاں ہو؟ اس وقت تم فلاں جگہ ہو اب میں اس وقت تک تمہیں گھر نہیں جانے دوں گا جب تک اتنی حدیثیں مجھے نہ سناؤ جتنی میری ان تختیتوں میں سما سکیں، مجبوراً انہیں کہنا پڑا کہ اچھا لکھو۔ جب اس نے تختیاں لکھ لیں تو ان کو بحفاظت پکڑ لیا اور ان کا باتھ تھا مے خراماں خراماں باہمی و پچپی کے امور کی باتیں کرتا ہوا چلتا رہا، تا آنکہ کونہ میں داخل ہو گئے تو اس طالب علم نے اپنی تختیاں انتہائی چاکدستی سے نظر بچا کر اپنی جان پہچان والے ایک آدمی کو دے دیں۔ جب امام اعمش رض کا گھر آیا تو انہوں نے اسے پکڑ لیا اور لوگوں سے کہا اس نالائق سے تختیاں چھین لو، اس نے کہا، ابو محمد وہ تختیاں تو اپنے مقام پر پہنچ گئیں۔ جب انہیں بالکل نا امیدی ہو چکی تو کہنے لگے میں نے اس وقت جتنی حدیثیں تم سے بیان کی ہیں سب جھوٹ ہیں، اس نوجوان نے کہا مجھے خوب معلوم ہے کہ یہ تو محض آپ کی حکملی ہے بھلا آپ جیسا خدا ترس آدمی جھوٹ بول سکتا ہے؟

امام اعمش رض کی بیوست اور خشک مزاجی کا تذکرہ تو ہو چکا ہے۔ ایک واقعہ مزید سنتے جائیے اعمش رض کی کو قریب پہلنے نہیں دیتے تھے اگر کوئی بیٹھ جاتا تو بات پیش موقوف کر دیتے لیکن ایک صاحب تھے جو اعمش رض کو شک کیا کرتے تھے۔ ایک مرتبہ چپکے سے آ کر ان کے پہلو میں بیٹھ گئے امام اعمش رض بھی سمجھ گئے کہ آج پہلو میں کوئی بیٹھا ہے تو بار بار اس طرف تھوک اور کھنکار ڈالنے لگئے مگر وہ غریب چپ سادھے بیٹھا رہا کہ اگر انہیں پوری طرح یقین ہو گیا تو ابھی حدیث رض بیان کرنا چھوڑ دیں گے۔

ایک مرتبہ حفص بن غیاث نے ایک حدیث کی سند امام اعمش رض سے پوچھی تو

فضائل اہل حدیث

۱۰۷

اس کی گردن پکڑ کر دیوار سے دے ماری اور کہا یہ سند ہے اس کی۔

**۵** جریءہ کہتے ہیں، ہم اعمش کے پاس جاتے تو ان کا کتا ہمیں بڑی ایذا دیتا تھا، جب وہ مر گیا، تو پھر ہماری بھیز لگنے لگی تو روک فرمانے لگے، بھلانی کا حکم دینے والا اور برائی سے روکنے والا مر گیا۔

امام اعمش کے ایسے واقعات بکثرت ہیں لیکن باوجود اس بے رخی اور بے اعتنائی کے وہ حدیث میں ثقہ اور روایت میں عادل تھے۔ حدیثیں سن کر ضبط کر لینے والے اور قوی الحافظ تھے۔ اسی وجہ سے لوگ لمبی لمبی مسافتوں طے کر کے دور دراز سے ان کے پاس آتے تھے اور حدیث سننے کے لیے ایک بھیز لگ جاتی تھی تو بسا اوقات یوں ہوتا کہ وہ حدیث بیان کرنے سے انکار کر دیتے، اب تلامذہ کی طرف سے اصرار ہوتا تو گزر بیٹھتے اور پھر ان کی ندمت اور برائی کرتے لیکن جب غصہ فرو ہو جاتا اور جوش ٹھنڈا پڑ جاتا تو غصب کو صلح سے اور ندمت کو مدح و ثناء سے بدلتا۔

آپ کا قول ہے کہ جب میں کسی شیخ کو دیکھتا ہوں کہ وہ حدیث نہیں لکھتا بلکہ یوں ہی بیخاہے تو مجھے سخت غصہ آتا ہے اور حیرت ہوتی ہے۔

اسی طرح جب میں کسی طالب علم کو دیکھتا ہوں کہ وہ حدیث کا شائق نہیں، اس میں حدیث کی جستجو اور طلب کم ہے تو میرا بھی چاہتا ہے کہ اسے سخت سزادوں اور جو تیاں لگاؤں۔

فرماتے ہیں اگر میں بقال (ترکاری فروش) ہوتا تو تمہارا دور دور رہنا ٹھیک تھا مگر اب ..... یاد رکھو! اگر یہ حدیثیں نہ ہوتیں تو ہم میں اور بقال میں کوئی فرق نہ تھا۔

امام صاحب کا اپنا حال یہ تھا کہ مرتبے دم تک علم حدیث کی طلب میں رہے۔

خلاصہ بحث یہ ہے کہ جب غصہ میں ہوتے ہیں تو فرمادیتے کہ اے اہل حدیثو! میں تم سے حدیث بیان کروں گا، نہ تمہاری عزت افزائی کروں گا اور نہ ہی تم اس کے لائق ہو۔ اگر تم پر حدیث کا کچھ اثر ہوتا تو میں دیکھتا نہ یہاں تک تو ان کی جلالی کیفیت کا

تذکرہ ہے مگر جب جمالی کیفیت میں ہوتے تو فرماتے ہاں، لوحدیشیں ساتا ہوں، تم سے بڑھ کر عزت و احترام اور وقار و اجلال کا کوئی مستحق نہیں، تم تو ہو ہی تھوڑے خدا کی قسم تو عوامِ انس میں پانے کے سونے (خالص سورخ سونا) کا حکم رکھتے ہو۔

## امام ابو بکر بن عیاشؓ کی درشت مزاوجی اور نرم روی کا تذکرہ

امام صاحب جب غصے میں ہوتے تو کہہ دیتے، اصحاب الحدیث بہت بڑے لوگ ہیں، یہ تو مجنون ہیں: الغرض بہت کوستے۔ پھر جب غصہ چلا جاتا تو تھوڑی دیر بعد ہی کہنے لگتے، اصحاب الحدیث سب لوگوں سے زیادہ بھلے، عمدہ اور راست باز ہیں، یہ تو معاشرے کا مقصن ہیں، وغیرہ۔ یعنی ان کی تعریف میں خوب رطب اللسان ہو جاتے۔

ایک دفعہ ابن عمار نے پوچھا ہی لیا کہ حضرت یہ کیا ہے؟ چند ساعتوں پہلے آپ ان کی مذمت کر رہے تھے اور اب تعریف و مذمت میں آسمان و زمین کے قلابے ملا رہے ہیں۔ فرمایا دیکھو تو میں انہیں بھلا کیوں نہ کہوں۔ یہ لوگ ایک ساعت شدہ حدیث کو مجھ سے خاص میری زبان سے سننے کے لیے آتے ہیں، میری ڈانٹ ڈپٹ سب کچھ سمجھتے ہیں، اگر یہ چاہیں تو بغیر مجھ سے سننے میرا نام لے کر بیان کر سکتے ہیں کہ ہمیں ابو بکر بن عیاش نے یہ حدیث بیان کی۔ لیکن یہ ان کی کمال دیانت داری ہے کہ بغیر سننے ہرگز روایت نہیں کرتے۔

محمد بن ہشام عیشیؓ کہتے ہیں:

جب ہم آپ کے پاس جاتے اور آپ خوش و خرم ہوتے طبیعت میں تازگی و نشاط ہوتا تو ہمیں دیکھتے ہی ان کا چہرہ کھل ا赫تا، خوشی سے چک جاتے اور مارے فرحت انبساط اور سرور و مسقی کے بلند آواز سے فرماتے رہے زمین پر تم سے بہتر کوئی شخص نہیں، تمہاری وجہ سے سنت رسول زندہ ہے، تم حق و صداقت کی نشانی ہو۔۔۔ مگر جب ہم ان کی ناراضکی کے وقت آتے تو ہمیں برا بھلا کہنے لگ جاتے، کہتے، ان سے برادری

میں کوئی نہیں یہاں باپ کے نامزد اور نماز باجماعت میں تماہل کرنے والے ہیں.....  
اس کے باوجود حدیث بیان کرنے میں ذرا تامل نہ کرتے۔

### احمد بن ابوالحراری:

ایک لمبی مسافت طے کر کے کوفہ میں ان سے ملتے ہیں، عرض کرتے ہیں، میں پر دیسی شخص ہوں، ایک آدھ حدیث مجھے بھی سناد تبجعے تو جواب دیتے ہیں شہری لوگ اس کے زیادہ مستحق ہیں۔

امام صاحب فرمایا کرتے تھے، اگر میں یہ جان لوں کہ تم لوگ علم حدیث کو محض دینداری اور خالصہ لوجھہ اللہ پڑھتے ہو تو میں اس کو تمہارے گھروں میں جا کر پڑھا آیا کروں، میں کبھی کبھی غصہ میں آ جاتا ہوں، بعد ازاں اسے میں خود محسوس کرتا ہوں، سخت افسوس اور ندامت ہوتی ہے میں دل سے جانتا ہوں کہ تم ہر طرح سے اس پاک اور شریف علم کے اہل ہو، اگر تم بھی اس کا حصول ترک کر دو تو یہ علم ہی ختم ہو جائے۔

### افتاد طبع کا ایک انوکھا واقعہ

احمد بن بدیل رض کے ہاں ایک مرتبہ اہل حدیث کا مجمع لگا ہوتا ہے اور وہ خود ہی موضوع بحث ہیں، طلبہ بیان حدیث میں ان کی تحقیق اور کمی پر شکوہ شیخ ہیں، کچھ دیرینوں جھومنک سننے کے بعد گویا ہوتے ہیں کہ بھی تم نے تو کچھ دیکھا ہی نہیں۔ کاش! تم ابو بکر بن عیاش کو دیکھتے۔ طلبہ نے کہا، حضرت ان کا کیا حال تھا؟ کہا سنو! ایک مرتبہ میں، ابو کریب، یعنی بن آدم اور ایک بائی شخص ان کے ہاں گئے نہایت لجاجت کے ساتھ کہا آپ ہمیں صرف دس حدیثیں سناد تبجعے، کہنے لگے میں تو دو بھی نہ سناؤں گا، ہم مت گزار ہوئے کہ چلو دو ہی سناد تبجعے، کہنے لگے میں تو آدمی بھی نہ سناؤں، ہم نے زاری کی کہ اور کچھ نہیں تو آدمی ہی سنادیں، تو کہنے لگے، اچھا بتاؤ، سند سناؤں یا متن؟ شیخ یعنی بن آدم رض نے کہا، حضرت ہمارے نزدیک سند تو آپ خود ہی ہیں، آپ

الفاظ حدیث سے ہی ہماری تواضع فرمادیں، اس پر انہوں نے بلا سند ایک حدیث ہمارے گوش گزار کر دی۔

ایک دوسرے موقع پر ان سے اصرار کیا جاتا ہے کہ حضرت حدیثیں سنائے تو صاف انکار کر جاتے ہیں، مانتے ہی نہیں، لوگوں کا اصرار بڑھتا ہے کہ حصول برکت کے لیے ایک ہی سہی تو فرماتے ہیں اچھا سنو، مغیرہ کہتے ہیں کہ میں نے شعبہ بیت اللہ کو مذکا لڑھاتے ہوئے دیکھا۔

الغرض سارا معاملہ افتاد طبع اور گرانی طبیعت کا ہے جب طبیعت میں انقضاض اور بوجھل پن ہوتا تو ان بزرگوں سے سخت کلامی ہو جاتی مگر جب باغ و بہار مزاج میں ہوتے تو طلبہ کی حد درجہ تکریم کرتے۔ طبیعتیں اور مزاج مولیٰ کریم کے بناے ہوئے ہیں، انسان کافی حد تک ان میں بے بس اور مجبور ہے جب تک دونوں حالتوں کا مطالعہ کر لیا جائے کچھ کہنا قبل از وقت ہے۔ مذکورہ واقعہ میں آپ نے ملاحظہ فرمایا ہی ہے کہ ابو بکر بن عیاش رحمۃ اللہ علیہ کو کوئی حدیث بیان کرنی منظور نہ تھی اور اصحاب حدیث دق کر رہے تھے تو جان چھڑانے کی غرض سے ایسی بات کر دی، جس میں کوئی بھلاکی ہے نہ سننے والوں کا فائدہ۔

**امام ابو بکر بن عیاش رحمۃ اللہ علیہ کا کھلے الفاظ میں فضائل اہل**

### حدیث بیان کرنا

**حمزہ بن سعید مروزی رحمۃ اللہ علیہ کہتے ہیں:**

امام ابو بکر بن عیاش نے ایک مرتبہ بڑے جذباتی اور والہانہ انداز میں بیجی بن آدم رحمۃ اللہ علیہ کے بازو پر ہاتھ مار کر فرمایا۔ اے بیجی! دنیا میں کوئی قوم اہل حدیث سے افضل نہیں۔

فضائل اہل حدیث

**سعید بن حمیج بن ازہرؓ فرماتے ہیں:**

میں نے امام ابو بکر بن عیاشؓ کو فرماتے تھا ”میں نے اہل حدیث سے افضل کسی کو نہیں دیکھا، دیکھیں وہ لوگ ایک ایک لکھنے کے لیے میرے پاس کئی کئی مرتبہ آتے ہیں حالانکہ بغیر سے بھی اگر میرا نام لگا کر روایت کرنا چاہیں تو کر سکتے ہیں کوئی مانع نہیں۔“

**ھشاد بن سریؓ کا کہنا ہے:**

ایک دن امام ابو بکر بن عیاشؓ گھر سے نکلے تو کیا دیکھتے ہیں طالبین حدیث کا ایک ٹھانھیں مارتا ہوا سمندر ان کے در دلت پر موجود ہے دیکھ کر فرمانے لگے یہ بہترین لوگ ہیں، اگر چاہتے تو لوٹ جاتے اور انتظار کی صعوبت برداشت نہ کرتے اور کہہ دیتے ہم نے ساہے۔

ہم نے اپنی اس کتاب میں حدیث اور اہل حدیث کی (جو لوگ حدیث کے حفظ و اشاعت جیسے مقدس فریضہ کے ساتھ مخصوص ہیں) فضیلت بیان کر دی ہے سننے اور یاد رکھنے والوں کو یہ کتاب کافی ہے اور اس نوع کی دیگر کتب سے بے نیاز کر دینے والی ہے۔ اس کے بعد ہم ان شاء اللہ تعالیٰ ایک مستقل کتاب اس مضمون پر لکھنے والے ہیں کہ حدیث روایت کرنے والوں اور اسے حفظ کرنے والوں کے اخلاق و آداب کیا ہونے چاہئیں؟ ان پر کیا واجب ہے؟ کیا مستحب ہے؟ اور کیا مکروہ ہے؟ اس لیے کسی اہل حدیث کو ان بیش قیمت معلومات کے بغیر چارہ نہیں۔

اللہ تعالیٰ سے ہماری استدعا ہے کہ وہ رضا و رغبت کے کاموں پر ہماری مد فرمائے اور خطاوں غرض سے ہمیں بچائے یقیناً وہ ہر چیز پر قدرت رکھنے والا ہے۔







# فضائل احادیث

محمد بن شنائیہ

بلک ۱۹، سگودھا ۰۳۰۰-۶۰۴۰۲۷۱

